

அரண்மனை கதை

THE STORY OF RAMA

IN TAMIL PROSE

५० - ५१

5

5.4
2148

FOR BOYS AND GIRLS.

REWRITTEN BY

FRANCIS KINGSBURY, B. A.
FRANCIS KINGSBURY, B. A.

1938

233

Printed and Published by

THE LANKABHIMANI PRESS
Chayakachcheri

CEYLON

95 C. 10. 11.

NOTE ON THE AUTHOR

The Rev. Francis Kingsbury B. A., (a son of the veteran Tamil Scholar, Rao Bahadur C. W. Tamotharam Pillay, B.A., B.L.) was

Professor of Tamil, United Theological College, Bangalore, 1910—1919

Additional Editor of The Tamil Lexicon, University of Madras, 1924—1926

Lecturer in Tamil, Ceylon University College, Colombo, 1926—1936.

Author of Several works in Tamil and English

இராமன் கதை

சிறுவர் சிறுமியர்க்கு எழுதிய
தமிழ் வசனநூல்

இயற்றமிழ்ப்போதகாசிரியர்
கலைமாணி

பிரான்ஸிஸ் கிங்ஸ்பரி
வரைந்தது

சாவகச்சேரி
இலங்காபிமாணி அச்சியந்திரசாலை

சுவரஸ் மார்கழி

விலை சதம் 75

All Rights Reserved

பொருளடக்கம்

அத்தியாயம்	விஷயம்	பக்கம்
1.	பிறப்பும் இளமையும்	1
2.	இராமன், விசுவாமித்திரர் வேள்விகாத்தலும் சனகர் மகளை வேட்டலும்	4
3.	பரசுராமனை வெல்லல் ; மந்திராலோசனை	7
4.	மந்தரை கைகேயி	11
5.	கைகேயி தசரதர்	15
6.	கைகேயி இராமர்	20
7.	கௌசலை இராமர்	21
8.	சுமித்திரை சீதை இராம இலக்குமணர்	24
9.	சித்திரகூடம்	28
10.	அயோத்தியில் நிகழ்ந்த சம்பவங்கள்	30
11.	வனவாசம்	37
12.	சூர்ப்பணகை	39
13.	இராவணன்	42
14.	மாரீசன்	45
15.	சீதை இரங்கல்	48
16.	இராம இலக்குமணர்	50
17.	மதங்கமுனிவர் ஆச்சிரமம்	53
18.	வாலி வதம்	56
19.	சுக்கிரிவ பட்டாபிஷேகம்	60
20.	இலங்கை	62
21.	அனுமன்	64
22.	இராவணன் கொலு	69
23.	போர்	73
24.	விபீஷண பட்டாபிஷேகம்	81
25.	சீதை இராமர்	84
26.	தீ விழ்தலைத் தடுத்தல்	86
27.	இராமபட்டாபிஷேகம்	89

கொழும்புத் தமிழ் கங்கம்
இல. 7-57 ஆம் 20
கொழும்புத்

இராமன் கதை

1. பிறப்பும் இளமையும்

ஆரியவர்த்தத்திலே கங்கையாற்றுக்கு வடக்கே உள்ளது கோசலை நாடு. அதற்கு இராசதானி அயோத்தி. அங்கே தசரதன் என்னும் வேந்தர்வேந்தன் பல்லாண்டு செங்கோல்செலுத்திவந்தான். அவன் அறங்கிடந்த நெஞ் சின்ன, மன்னுயிரைத் தன்னுயிர்போல நேசிப்பவன், கொடையிற் கற்பகத்தை வென்றவன், பொய்க்குப் பகை, மெய்க்கு அணி, புகழுக்கு வாழ்வு.

இவனுக்கு மனைவியர் மூவர் : கௌசலை, கைகேயி, சுமித் திரை. இம்மூவரும் வெவ்வேறு நாட்டு இராசகன்னிகைகளாயினும் ஒருதாய்மக்கள்போல ஒருவர்பாலொருவர் அன்பு பாராட்டினதுமன்றி மூவரும் தசரதனைக் கண்ணுங் கவசமும் போலப் பேணிவந்தனர். இவர்களுள் பட்டத்தரசி கௌசலைக்குச் சாந்தை என்னும் மகள் பிறந்தாள். தமக்குப் பிள்ளையில்லாத உலோம்பாதமுனிவர் சாந்தையைத் தமக்குப் பிள்ளையாய்த் தரும்படி தசரதனை வேண்ட, அவன் அவளை அவருக்குத் தத்தஞ் செய்துவிட்டான். உலோம்பாதமுனிவர் தக்க காலத்திலே சாந்தையைக் கலைக்கோட்டுமகாமுனிவருக்கு விவாகஞ்செய்து கொடுத்தார்.

இது நிக், தசரதனுக்கு மூவர் மனைவியரிடத்தும் நால்வர் மைந்தர் தோன்றினர்: கௌசலை இராமனை ஈன்றாள், கைகேயி பரதனைப் பெற்றாள், சுமித்திரை இலக்குமணன் சத்துருக்

கினன் என்னும் இரட்டைப்பிள்ளைகளைப் பயந்தான். மக்கள் நால்வரும் நாலொருவண்ணமும் பொழுதொருமேனியுமாக, சுக்கிலபட்சத்துச் சோதியம்புலிபோல வளர்ந்துவந்தனர். பிள்ளைகள் மழலைமொழியாலும் பலவகை விளையாட்டினாலும் பெற்றாரைக் களிப்பித்தனர்.

ஏற்ற பருவம் வந்தபொழுது தசரதன் பிள்ளைகள் நால்வருக்கும் குலகுருவாகிய வசிஷ்டமுனிவரைக்கொண்டும், வேறு ஆசான்மாரைக்கொண்டும், சுருதி, ஸ்மிருதி முதலிய சாஸ்திரங்களையும், வில்வித்தை முதலிய படைக்கலப்பயிற்சியையும், ஆனையேற்றம் குதிரையேற்றம் முதலிய அருஞ் செயல்களையும் கற்பித்தான். பிள்ளைகள் தாய்தந்தையரும் குரவரும் வியந்து அதிசயிக்க எவ்வகைக் கல்வியிலும் தேர்ச்சியடைந்தனர். இவ்வாறு சென்றன சில்லாண்டு.

ஒருநாள் அரசன் அவைக்களத்தே விசுவாமித்திர மகாரிஷி தோன்றி, தாம் ஒரு யாகஞ்செய்யத் தொடங்கினதாகவும் தம்மை அவ்விதாகஞ் செய்யவிடாமல் விந்தியமலைக்குத் தெற்கே வாழும் ஒரு சாதியார் கறுத்த நிறத்தினர், சுருண்ட குஞ்சியர் பலர்* இடையிடையே புகுந்து தடைசெய்வதாகவும் தாம் செய்யும் யாகம் தடையின்றி இனிது முடிபுமாறு தமக்கு உதவிசெய்யத் தசரதன் தன்மகன் இராமனைத் தம்மோடு அனுப்பவேண்டுமென்றும் சொன்னார். இதைக்கேட்ட வேந்தன், “முனிபுங்கவ, தமதுவேள்விக்குத் தடையொன்றும் வாராமல் காக்க நானே வருகின்றேன்” என்றான். விசுவா

*இவர் தமிழரென்பதற்கு ஐயமில்லை. ஆரியப் புலவர் தமிழரை அரக்க என்றும், வானரென்றும், காடிகளென்றும், சமூகங்களென்றும் இழித்துக் கூறினும் இதனால் தமிழருக்கு இழிவொன்றுமில்லை. வீரபூஷன், அறுமன், சாம்பவன், சடாயு முதலியோரை அவரை புகழ்ந்து கூறியது கவனிக்கற்பாலது.

மித்திரர், “தசரதா, இச்சிறுகாரியத்துக்கு நீ உன் இராச்சியத்தைவிட்டு வருவானேன்? இராமனை அனுப்பினும் போதும்” என்றார். அரசனோ “ஐய, இராமன் சிறுவன், அவனாலாகாது இக்காரியம். நானே வருகிறேன்” என, விசுவாமித்திரர்: “நீ வரவேண்டியதில்லை, இராமன் வந்தாற் போதும்; இராமனையே அனுப்பு” எனப் பின்னுங் கூறினர். இராமனை விட்டுப் பிரியத் தசரதனுக்கு மனமில்லையென்று கண்ட வசிஷ்டர் அரசனை நோக்கி “வேந்தே, நீ உன் மகனை விசுவாமித்திரரோடு அனுப்பச் சிறிதும் அஞ்சாதே. இராமனுக்கு யாதொரு தீமையும் உறவண்ணம் விசுவாமித்திரர் அவனைக் காப்பதுமன்றி அவனுக்குப் பல வித்தைகளையும் உபதேசிப்பார். இதனால் இராமனுக்கு நன்மையே வரும். இப்பொழுது இவர் கேட்டதுபோல இராமனை அனுப்பாவிடின் உனக்கும் உன்னிராச்சியத்துக்கும் மட்டுமன்று, இராமனுக்குத் தீமை விளையும், இது திண்ணம்” என்று புத்தி சொன்னார். உடனே இராமனை அழைத்து முனிவரோடு போகும்படி தசரதன் ஏவின். இரட்டையரி லொருவனான இலக்குமணனும் இராமனோடு தானும் போகத் தனக்கு விடைதரும்படி அரசனை வேண்டினான். அரசன் அதற்கிசைந்து “நீயும் போகலாம்” என்றான். இராமலக்குமணர் தந்தையிடத்தும் தாய்மாரிடத்தும் விடைபெற்று விசுவாமித்திர முனிவரோடு காணக்ஞ் சென்றார்.

2. இராமன் விசுவாமித்திரர் வேள்விகாத்தலும் சனகர் மகளை வேட்டலும்

விசுவாமித்திரர் ஒரு காலத்தில் ஒரு நாட்டையாண்ட மன்னவர். ஒருநாள் வசிஷ்டருடைய ஆச்சிரமத்துக்குப் போனபொழுது அவருடைய தவவலிமையைக்கண்டு, “துறவிக்கு வேந்தன் துரும்பு” என்னும் முதுமொழியினுண்மையை யுணர்ந்து தாமும் துறவுபூண்டார். துறவுபூண்டவர் பல்லாண்டு பல கடுந்தவம் புரிந்து, பிறப்பில் சூத்திரியராயினும் வசிஷ்டர் வாயினால் பிரமரிஷி எனப் போற்றப்பட்டார். இதனால் சாதியிலும் குணமே சிறந்தது என்பது வெளிப்படையாகும்.

விசுவாமித்திரர் அரசினக்குமார நிருவரையும் தம்மோடழைத்துச் சென்று அவர்களுக்குப் பல வித்தைகளைப் போதித்தார். அதன் பின்பு அவர், இராமலக்குமணர் காக்க, வேள்வியைத் தொடங்கி முடித்தார். வேள்வி நடந்தபொழுது தடைசெய்ய வந்த பலரை இவரிருவரும், புறங்கொடுத்தோடச் செய்தார். தாடகை பெண்ணாயினும் ஆண்மக்களிலும் மிக அஞ்சாநெஞ்சம் திறமையும் படைத்தவர். இப்படிப்பட்டவள் பெண்ணாயினும் இவளைக் கொல்லுதல் அறமேயன்றி மறமன்றென விசுவாமித்திரர் இராமனுக்கு வற்புறுத்த இராமன் கோதண்டமென்னும் தன் வில்லை எறிந்து அம்பு கொடுத்து அவளைக் கொன்றான்; அப்பொழுது அவளுக்குத் துணையாய் வந்த அவள் இளையமகன் கபாகுலையும் கொன்றான். அவள் மூத்தமகன் மாரீசன்

ஒடித்தப்பினான். விசுவாமித்திரர் வேள்வியை முடித்தபின் இராமலக்குமணரைப் பல காடுகளிலும் நாடுகளிலும் கொண்டு போய் அவ்வவ்விடத்துப் பழங்கதைகளை அவர்களுக்கெடுத்தோதினார். ஈற்றில் விதேக நாட்டுக்கு இராசதானியான மிதிலை மாநகரத்தை மூவரும் அடைந்தார். விதேகநாட்டு மன்னவர் சனகர். இவர் இராச கோலத்தோடு அரசியல் நடத்தி வந்தாராயினும், இவர் நெஞ்சம் தாமரையிலையிற் தண்ணீர் போல உலகத்தாற் சிறிதும் கறைப்பட்டிலது. இவர் இல்லறத்திற் துறவுபூண்டவர், கடவுளடி கனவிலும் மறவாதவர்,

“எத்தொழிலைச் செய்திடினும் ஏதவத்தைப் பட்டிடினும் முத்தர் மனமிருக்கும் மோனத்தே” என்ற சொல்லிற்கு இலக்கானவர்.

இவருக்குச் சீதை என்னும் பெயருள்ள மகளொருத்தியிருந்தாள். கடவுளுடைய திருவருளினாலே யிவருக்குக் கிடைத்த வில்லுமொன்றுண்டு. அவ்வில்லை வளைக்கும் ஆற்றலுடையானுக்கே சீதையை விவாகஞ்செய்துகொடுப்பதாக எண்ணியிருந்தார் சனகர். விசுவாமித்திரர் இராமலக்குமணர்களை வேத்தவையிற் கொடுவந்து அவர்களது வரலாற்றையும் திறமையையும் எடுத்துக்கூறி, சனகரது வில்லை இராமன் வளைப்பான் என்றார். சனகர் வில்லை யெடுத்து வரும் படி எவ்வளவுக்குப் பணிக்க, வில்லைச் சபையிற் கொண்டு வந்தார்கள். விசுவாமித்திரர் இராமனுக்கு ஆசிகூறி “வில்லை வளைக்க” எனக் கட்டளையிட்டார். இராமன் வில்லையெடுத்து வளைக்க அலுத்து இரண்டு துண்டாக ஒடிந்துவிழுந்தது. இவனே என் மகளுக்கு வாய்த்த கணவன் என உவந்தார் சனகர். உடனே தசரதனுக்கு நடந்ததையறிவிக்க ஓலை சென்றது. தசரதனும் இதைக் கேட்டவளவிலே உவகைக் கடலிற் படிந்

தான். அவன், மனைவியர் மூவரும் பாத சத்துருக்கினரும் வசிஷ்டரும் மந்திரிமார் முதலியோரும் புடைசூழ மிதிலை வந்துசேர்ந்தான். சுபதினத்திலே சுபமுகூர்த்தத்திலே இராமனுக்கும் சீதைக்கும் விவாகம் நடந்தது. இராமன் இராகவமிசத்திற் பிறந்தவனாகையால் இராகவனென்னும் பெயரும் பெறுவன். தசரதன் மகனாகையால் தாசரதியென்பதும் அவன் பெயர். விதேக நாட்டாளாகிய சீதைக்கு வைதேகியென்று பெயர். மிதிலைப் பட்டணத்திற் பிறந்ததால் மைதிலியெபுந்தும் அவள் பெயர். சனகன் மகளாதலால் சானகியென்பதும் அவள் பெயர்.

இராமனுக்கும் சீதைக்கும் விவாகம் நடந்தபொழுதே தம்பியர் மூவருக்கும் திருமணம் நிறைவேறின. இலக்கு மணன் ஊர்மிளையை மணந்தான். பாதனும் சத்துருக்கினனும் குசத்துவசன் மக்களிருவரை மணந்தனர். இன்னும் சிறிதுகாலம் மிதிலையிற் கழித்தபின் தசரதன் மனைவியரும் மக்களும் தற்குழ, பரிவாரம் முன்னும் பின்னும் செல்ல அயோத்திக்குப் புறப்பட்டான்.

3. பரசுராமனை வெல்லல்; மந்திராலோசனை

சுமத்தக்கினி முனிவர் ஒரு பிராமண ரிஷி. அவரை ஒரு கூத்திரியன் கொன்றான். அதனால் அவர் மகன் பரசுராமன் தன் தந்தையைக் கொன்றவனைமட்டுமல்ல கூத்திரியரெல்லாரையும் பகைத்தான்; கூத்திரியரை எங்கு காணினும் அவர் களைச் சண்டைக்கழைப்பான்; கூத்திரிய குலத்தை வேரோடு களைவதே யவன்பூண்ட விரதம். தசரதன் குடும்பத்தோடு அயோத்திக்கு மீள்கையில் அவனை வழியிற் சந்தித்த பரசுராமன் இராமனைத் தன்னோடு சண்டைக்கு வரும்படி அழைத்தான். தன் கையில் வைத்திருந்த ஒரு வில்லை இராமனுக்குக் காட்டி, “இராமா நீ சனகன் வில்லை யொடித்துவிட்டாயென்று இறுமாப்புற்றாய். அது முன்னமே சிறிது ஒடிந்திருந்த வில், என்கையிலுள்ள இந்த வில்லை நீ வளைப்பாயேல் வல்லவன் றான், இல்லையேல் உன்னை மாணங்கஞ்செய்வேன்” என்று இடித்துக் கழறினான். இராமன் “நீ வேதியன், வேதியரோடும் பொருது வென்றாலும் தோற்றலும் வசையெயன்றோ’ ஆகலின் உன்னோடு அமர் செய்ய எனக்கு விருப்பமில்லை” என்றான். அதற்குப் பரசுராமன் “இப்படி ஞானவார்த்தை பேசித் தப்பித்துக்கொள்ளலாமென் றெண்ணாதே. நீ யென் விலை வளையாவிடின் நான் உன்னை விடேன்” என்றான். இராமன் “நான் உன் வில்லை வளைத்து அம்பு தொடுப்பேனெல் அதற்குக் குறி யாது?” என வினவினன். பரசுராமன் உன் னம்புக்கு நானே இலக்கு, என்னைக் கொல்லலாம் என,

B. S. S.

இராமன் “பிராமணனைக் கொல்ல எனக்குப் பிரியமில்லை” என விடை பகர்ந்தான். பரசுராமன் “அப்படியாயின் இதுவரையிலும் நான் செய்த தவப்பயனெல்லாம் உனக்கேயாகுக” என இராமன் சம்மதித்துப் பரசுராமன் தந்த வில்லை வளைத்தான். அதுவும் சனகர் வில்லைப்போலவே ஒடிந்து போயிற்று. பரசுராமன் வெட்கி, தன் தவப்பயனெல்லாமிழந்து இராமனிடம் விடைபெற்றுப் போய்விட்டான். பிறப்பிற் பிராமணரெல்லாம் பிராமணரோ?

“அந்தணரென்போர் அறவோர் மற்றெவ் வுயிர்க்குஞ் செந்தண்மை பூண்டொழுகலான்.”

அயோத்தியைத் தசரதனும் குடும்பத்தினரும் அடைந்து சில நாளாயினபின் பரதன் தன் தாய்மாமன் ஆளும் கேகய நாட்டைக் கண்டுவரும்படி போயினன். அவனுடன் சத்துருக்களினும் சென்றான். “தசரதன் சிலநாட் சென்றபின் தன் சபையிலே கொலுவீற்றிருந்தபொழுது, அங்கிருந்த வசிஷ்டரையும் மந்திரிமாரையும் பிறரையும் நோக்கி, “நான் அரசு பூண்டு அறுபது வருஷம் கழிந்தன. மூப்பால் வருந்துகின்றேன். இனி நான் அரசியலை விட்டு முத்திரெறி தேடல் வேண்டும். என் மகன் இராமனுக்கு இவ்வரசியலைக்கொடுக்க எண்ணினேன். உங்கள் கருத்து யாது?” என்றான். சபையார் யாவரும் சிறிது நேரம் வாளாவிருக்க, பின் வசிஷ்டர் பேசு வுற்றார்: “சக்கரவர்த்தி உன் சொல் எங்களெல்லாருக்கும் வருத்தத்தை விளைத்தது. உன் குடைக்கீழ் வாழ்ந்த எங்களில் யாருக்கேனும் ஒரு குறையிருந்ததுண்டோ? நாங்கள் யாவரேனும் உன் மனஞ்சலிக்க எவ்வகை மொழியுங் கூறினோமோ? இனி நீ முத்திரெறி தேடவேண்டுமென்றாய்.

மன்னுயிரைத் தன்னுயிர்போல் ஒம்பும் அரசனுக்கு முத்திரை கிட்டாதோ? முத்திரையும் தேடவேண்டிய பொருளோ? ஆயினும் மூப்பால் வருந்துகின்றேனென்கிறாய்; அப்படியாயின் நீ வருந்தக் காண்பது எங்களுக்கழகன்று. நீ உன் னிஷ்டப்படி உன் அரசைத் துறக்கலாம். உன் மகன் இராமன் உன்னிடம் அரசு பெறுவதற்கு எவ்வகையினுமுரியவன். மக்கள் நால்வரில் அவனே மூத்தவன் என்பது மட்டுமல்ல, இயற்கையறிவிலும், கல்வியிலும், ஆற்றலிலும் சிறந்தவன், சகல கலியாணகுணங்களும் ஒருங்கே வாய்க்கப் பெற்றவன், தசரதன் மைந்தர் நால்வரும் தாசரதிகளேயாயினும், தாசரதியென்னும் பெயர் இராமனுக்கே காண இடுகுறியாயிற்று. உனக்குப் பின் கோசல நாட்டை இராமனாவதே எங்களுக்குங் கருத்து”.

சபையிலிருந்தமந்திரிமாரும் படைத்தலைவரும் மற்ற உத்தியோகஸ்தர்களும் பிறரும் “முனிவர்கூறியது ஒக்கும் ஒக்கும், இதுவே எங்கள் கருத்தும்” என்றார்கள். இச்சொல் அரசன் செவியில் துழைய அவன் ஆனந்தபரவசனானான். சிறிது நேரஞ் சென்றபின் ஏவலாளரை நோக்கி, “இராமனை யழைத்துவாருங்கள்” என்றான். அவர் சென்று இராமனைச் சபைக்கு அழைத்து வந்தார். தசரதன் இராமனை மார்புறத்தழுவி, மனனே இராம சந்திரா, “நானும் இங்குள்ள சபையார் யாவரும் ஒரு விசேஷ காரியத்தைத் தீர்க்காலோசித்து ஒரு முடிவுக்கு வந்தோம். அம்முடிவை யுனக்கறிவிக்கவே இங்கு உன்னை யழைத்தோம்; நான் அரசுபூண்டு இன்று ஆண்டு அறுபது கழிந்தன, மூப்பால் வருந்துகின்றேன், முன்போல் அரசியல் நடத்த எனக்கு வலியில்லை. ஆகவே நான் இவ்வரசியலைத் துறத்தல் வேண்டும்; எனக்குப்பின் கோசலநாட்டையாள் உரிமையும் தகுதியுமுடையவன் நீயேயென்பது எங்களெல்லேமுக்கும்

ஏக அபிப்பிராயம்; மகனே நாளைக்குச் சுபதினம், அதிலே உன்னை இராசனாக்கி முடிசூட்டக் கருதினோம்; உன் கருத்து என்னை ?” எனக் கூறினான்.

இராமன் இன்றைக்கிதைக் கேட்பேனென்று சிறிதும் நினைத்தவனல்லன். மின்னொலி இடியாமல் மழைபொழிந்தது போலத் தந்தைசொல் செவியில் துழைந்ததும் தன்னை மறந்தான், சபையையும் மறந்தான், மாம்போலத் திகைத்து நின்றான். சிறிதுநேரஞ்சென்று தன் புத்தி தனக்கு வரவே சக்கரவர்த்தியையும் சபையையும் கைகூப்பி வணங்கிநின்று, “ஐயன்மீர்! என் கருத்து என்னை என்று என்னை வினவினீர். எனக்குக் கருத்தொன்றுண்டோ? எந்தையாரும் குரு சிரஷ்டரும் மந்திரிமாரும் மற்றச் சபையாரும் திர்க்க ஆலோசித்து ஏக அபிப்பிராயங்கொண்டு என்னை யழைத்து எனக்குக் கட்டளையிடும்பொழுது யான் செய்வது வேறொன்றுண்டோ? இவ்வரசியல் நடத்த நான் சிறிதுத் தகுதியற்றவனாயினும் கடவுள் திருவருளும் எந்தையாரின் புத்திமதியும் சபையாரின் தூண்டுதலும் எனக்கிருக்க என்னாலியன்ற மட்டும் என்கடனைச் செய்வேன்” என்றான். இராமனது வினயத்தையும் கீழ்ப்படிதலையும் கண்ட வேந்தனும் அவையும் அவனை மெச்சினர். தசரதன், “மகனே நாளைக்கு உனக்கு முடிசூட்டல், மறவாதே” என்றான். இராமன் கௌசலைக்கும் சீதைக்கும் மற்றவருக்குஞ் சொல்ல அந்தப்புரம் ஏகினான். நாளைக்கு இராமபட்டாபிஷேகம் என்றசொல் நகரம்முழுதும் பரம்பினது. உடனே தெருக்களையும் வீடுகளையும் அலங்கரிக்கத்தொடங்கினர். அயோத்தி முழுவதும் “நாளைக்கு இராமனுக்குப் பட்டாபிஷேகம்” என்ற ஒருசொல்லே எவரவாயினும் ஒலித்தது.

சுருஷ்ணா

4. மந்தரை கைகேயி

கேகயநாட்டு இராசகுமாரி கைகேயி. இவளைத் தசரதன் மணந்து அயோத்திக்குக் கொண்டுவந்தபொழுது இவளோடு உன்வளார்தானும் இவளது அடிமைப்பண்ணுமாகிய மந்தரையும் தன் நாய்ச்சியுடன் அயோத்திக்கு வந்தாள். இவள் வடிவிற்கூனி, ஆகவே மந்தரையென்ற இயற்பெயர் இவளுக்கு வழங்காமல் கூனியென்ற பெயரே பெரும்பாலும் வழங்கினது. இவள் தன் நாய்ச்சிபால் மிக அன்புடையள், நாய்ச்சியின் மகன் பரதனிடத்தும் பேரன்புடையள்.

இராமனுக்கு நாளைக்குப் பட்டாபிஷேகம் என்றசொல் மந்தரைகாதில் விழுந்தது. இராமன் தனக்கு யாதொரு தீங்கும் செய்திலனெனும் கைகேயியிடத்தும் பரதனிடத்தும் இவளுக்கிருந்த பேரன்பு இவளைத் தூண்டவே இவள் எவ்வகையானும் இராமனுக்கு முடிசூட்டலைத் தடுத்துப் பரதனை முடிசூட்டுவிக்கவேண்டும் என்று தன் மனத்தில் உடனே தீர்மானித்தாள். தீர்மானித்தவுடனே கைகேயியின் அந்தப்புரம் சேர்ந்தாள். பள்ளியறையில் தன்னைமறந்து துயில்செய்யும் கைகேயியைப் பலமுறை கூப்பிட்டும் அவள் எழாததுகண்டு அவளைத் தட்டியெழுப்பினான். கைகேயி எழுந்து அரைத் துயிலுடன் “மந்தரை, என்ன விசேஷம்? ஏன் என்னையிப்படித் தட்டியெழுப்பினாய்?” என்று வினவ, “ஃஃ தீப்பற்றியெரி கையில் நித்திரைகொள்ளுகிறவன் பைத்தியம்பிடித்தவன்” என்றாள் கூனி. “ஃஃ தீப்பற்றியெரியவில்லை, நீதான் பைத்தியக்காரி” என்றாள் கைகேயி. உடனே கூனி, “இராமனுக்கு நாளைக்குப் பட்டாபிஷேகமாம், இதைச்சொல்லத்தான் உன்னை

Ignace Lumen Perera

சுருஷ்ணா

யெழுப்பினேன்” எனப் பரதனிலும் பதின்மடங்கு இராமனைத் தன்மகனென்று காதலித்த கைகேயி ஆனந்தபரவசத்தளாய், கழுத்தில் அணிந்திருந்த முத்துமாலையைக் கழற்றிக் கூனியின் கழுத்திலிட்டாள். கூனி கோபாவேசத்தளாய் மாலையை யெடுத்துத் தரையிலே வீசியெறிந்து, “எனக்கு வேண்டா இந்தமலை, நாளைக்கு இராமன் அரசனாகும்போது கைகேயி கௌசலைக்கடிமையாவாள், மந்தரை அடிமைக்கடிமையாவாள், இந்தச் சந்தோஷத்துக்கு மாலையும் வேண்டாவோ?” என்று சிரித்தாள். கைகேயி, “இராமன் என்கண், பரதனிலும் நூறு மடங்கு நல்லவன்; இராமன் எனக்கு வலக்கண், பரதன் எனக்கு இடக்கண்; நீ சொல்வதெல்லாம் விபரீதம்; இனியொன்றும் பேசாதே” என்றாள். மந்தரை பின்னும் உரத்துச் சிரித்து, “இஃதெல்லாம் நாளைக்குத் தெரியும். தசரதர் சிங்காசனத்தி லிருக்கையில் கௌசலையும் இராமனும் உன்மேலும் பரதன் மேலும் மிகஅன்புள்ளவர்போல நடக்கிறார்கள், பேய்ச்சி நீ இதைபெல்லாம் நம்புகிறாய்; நாளைக்கு இராமனுக்குப் பட்டாபிஷேகம் முடிந்தபின் தசரதர் தலஞ்செய்யக் காட்டுக்குப் போவர், அப்போது உன் மகன் பரதன் படப்போகிற பாடு ஈசனுக்குத்தான் தெரியும்; நீ இருந்துபார், நான் இன்றே சாகத்துணிந்தேன்” என்றாள். இதனைக்கேட்ட கைகேயி சிறிதுநேரம் வாளாவிருந்து பின் இவ்வாறு சொல்லுவாள்: “நீ சொல்வதில் எனக்கு நம்பிக்கையில்லை, ஒருவேளை உண்மையாயினும் இராமபட்டாபிஷேகத்தை நாம் எப்படித் தடுக்க முடியும்? இராமன் நால்வரும் மூத்தவன், சக்கரவர்த்திக்கு உயிர், வசிட்டரும் மந்திரிமாரும் படைத்தலைவரும் இராமனை நேசிப்பவர்கள்; இவையன்றி, சக்கரவர்த்தி சொன்னசொல் மாறாதவர், முடிசூட்டுவேனென்று இராமனுக்கு அவர் சொன்னபின்பு அதைத் தடுக்கத் தேவராலுமாகாது, மூவராலு

மாகாது”. கூனி பின்னுஞ்சிரித்து, “தேவராலும் மூவராலு மாகாததை மந்தரை செய்துமுடிப்பள்; ஆனால் என் புத்தியின் படி நீ நடவாவிடின நான் செய்யக்கிடப்பது ஒன்றுமில்லை; என் சொற்படி நீ செய்தால் மூவுலகத்தையும் ஆட்டிவைப் பேன்” என்று ஆர்த்தனாள். கைகேயி, “நீ என்னையும் என் மகனையும் காக்கவந்த தெய்வம், உன்சொல்லைக்கேளாமல் வேறார் சொல்லைக் கேட்பேன்?” என்றாள். “அப்படியானால் சொல் றிறேன், கேள்” எனக் கூனி உபதேசிக்கத் தொடங்கினாள்: “சக்கரவர்த்தி ஒருநாளும் பொய்சொல்லாதவரலரோ? கொடுத்த வாக்கைச் செய்தே தீர்ப்பவரலரோ? (இராமனுக்கு வாக்குக்கொடுக்குமுன் உனக்கு இரண்டு வரங்கொடுப்பதாக உறுதிமொழி புகன்றுளார். அவ்விருவரத்தையும் முதலில் உனக்குத் தந்தபின் இராமனுக்குக் கொடுத்த வாக்கை மன்னவர் நிறைவேற்றலாம்)” என்றாள். “எனக்கு எப்போது இரண்டுவரம் தருவதாக வேந்தர்வேந்தர் கூறினர்? எனக்கு நினைவில்லை” என்றாள் கைகேயி. “கௌசலையாலும் இராமனாலும் மயங்கின உனக்கு எது நினைவிலிருக்கும்? முன் னொருநகாலம் தசரதசக்கரவர்த்தி மாற்றரை எதிர்த்துப் போர்செய்யப்போனபொழுது நீயும் உன்சென்றாய். தசரத ருடைய தேர்ப்பாகனைப் பகைவர் அம்பால் வீழ்த்தியபோது உடனே நீ சாரதியாகித் தேரைச்செலுத்த, அரசர் பகைவரை பெல்லாம் வென்றார். அப்பொழுது உவகைமேலிட்டவராய் நீ கேட்கும் இரண்டுவரம் எவையானாலும் தருவதாக உனக்கு உறுதிமொழி புகன்றுர். (நீ அவ்வரத்தை உடனே கேளாமல் வேண்டியபோது கேட்பதாகச் சொன்னாய். இப்போது போய் வரம் இரண்டையும் கேள்; முதல்வரம் பரதனைக் கோசல நாட்டுக்கு வேந்தனாக முடிசூட்டுதல்; இரண்டாம்வரம் இராமன் நாடுதூறந்து பதினான்குவருடம் வனவாசஞ்செய்தல். இவ்

விரண்டும் தந்தேதீரவேண்டும் என்று உறுதியுடன் நில், போ, உடனேசெய், காலதாமதஞ் செய்யாதே, இன்னும் சிறிது நேரத்துக்குள் மகாராசா உன்னைத் தேடிவருவர், அப்பொழுது காரியம் தீரவேண்டும்” என்றுசொல்லிவிட்டுக் கூனி பேரம் விட்டாள்.)

*Describe how Mangana Kammal Kallay
to reveal Rama's coronation.*

5. கைகேயி தசரதர்

இராமனது பட்டாபிஷேகத்துக்குச் செய்யவேண்டிய ஒழுங்கெல்லாம் செய்துமுடித்தபின் தசரதன் கைகேயிக்கு இதை அறிவிக்க அவன் அந்தப்புரத்துக்குப் போனான். கைகேயியோ அங்கில்லை. இங்குமங்கு மவளைத்தேடி ஈற்றில் ஓர் அறையிலே ஆபரணங்களையெல்லாம் களைந்து எறிந்துவிட்டு, கூந்தல் விரிந்து தரையிலே புரள, கைகேயி நிலத்திலே குப்பறப்படுத்துத் தேம்பித்தேம்பி யழுதுகொண்டிருக்கத் தசரதன் கண்டான். தன்னுயிர்க்காதலியை வருத்துவது யாதென்றறியாத தசரதன் ஓடிப்போய் அவன் அருகிலிருந்து “கண்ணே கைகேயி, உனக்கு என்ன நேரிட்டது? தேக அசௌக்கியமோ?” என்றுசாவினான். அவன் முன்னிலு மதிகம் தேம்பியழுதாள். தசரதன் ஆயிரஞ்சொல்லியும் ஒன்றுக்கும் வாய்திறந்தாளில்லை. பின்னுமாசன் :

“கைகேயி, உன் குறையென்? அதையெனக்குத் தெரி வித்தால் எப்படிபுந் தீர்ப்பேன்” என்றான்.

கைகேயி, “போம், போம், உமக்கு என்மேல் மிகப் பிரியம் என்பது யாவருமறிவார், நீரதை இன்னுமொருமுறை சொல்லிக்காட்டவேண்டியதில்லை; உமக்குக் கௌசலையிருக்கக் கைகேயி ஏன்?” என்று கோவென்றலறினாள்.

“நீ சொல்லுவது எனக்கொன்றும் விளங்கவில்லை; எனக்கு என்னுயிரிலும் நீயே இனியை” என்றான் தசரதன்.

“நீர் சொல்வதுண்மையாயின் நான் கேட்பதை எனக்குத் தருவீரோ?” என்றாள் கைகேயி.

“இராமனனை, நீ யெதைக்கேட்டாலும் உனக்குத் தருவேன்” என்று தசரதன் கூற,

கைகேயி சொல்லுவாள்: “முன்னே ஒருநாள் உமக்குச் சாரதியாக நான் தேரோட்ட நீர் உமது சத்துருக்களை வென்ற காலத்தில் எனக்கு இரண்டுவரம் தருவதாக நீர் வாக்குக் கொடுத்தது மறந்துபோனீரோ?”

தசரதன், “நான் மறக்கவில்லை, நீ தான் இதுகாறும் ஒரு வரமும் கேட்கவில்லை” என்றான்.

கைகேயி, “அவ்விரண்டுவரமும் இப்பொழுது நான் கேட்கிறேன், ‘மறது தருவீரோ?’” என்றான்.

“முன்னமே கொடுத்த வரத்தை இப்பொழுது எப்படி மறுப்பது? தசரதன் சொன்னசொல் மாறுமுன்னே கிழக்கி லுதிக்கும் ஞாயிறு மேற்கிலுதிக்கவேண்டும். ஞாயிறு மேற்கி லுதித்தாலும் தசரதன் சொன்னசொல் தவறான்” என்றான் அரசன்.

“இது சத்தியந்தானே?”

“ஆம், இது சத்தியந்தான்.”

“பின் மறுத்தால்?”

“மறேன்.”

“உம் இராமனா?”

“என் இராமனா?”

“அப்படியானால் சொல்லுகிறேன்: கோசல நாட்டுக்கு மன்னரை என்மகன் பரதனுக்கு முடிசூட்டவேண்டும்.

தசரதன், “என்னசொன்னாய்?”

கைகேயி, “நான் இன்னும் பேசிமுடியவில்லை, இப் பொழுது கேட்டது முதல்வரம். இதன்படி கோசலநாட்டுக்கு மன்னனாவான் பரதனே. நான் கேட்கும் இரண்டாம்வரம் இராமன் நாளைக்கே அயோத்தியை விட்டுப்போய் பதினாறு வருஷம் வனவாசம் செய்தல் வேண்டும். இவ்விரண்டு வரங் களையும் நீர் எனக்குக் கொடுத்தால் நீர் சத்தியவந்தரே, இல்லை

யென்றால் தசரதரும் சொன்னசொல் மாறுகிறவரே” என்றான்.

உடனே தசரதன், “இராமனை நாளைக்கு முடிசூட்டுவ தாக அவனுக்குச்சொல்லிவிட்டேன், சொன்ன சொல்லைத் தச ரதன் மாற்றுவதில்லை” என்றான்.

“அப்படியானால் மகராசா எனக்குச் சொன்ன சொல்லைத் தான் மாற்றிவிட்டார், என்றும் பொய்யாதவர் பொய்த்தார்!” என்று நகைத்தாள் கைகேயி.

அரசன், “பெண்ணே! ஆத்திரப்படாதே, நிதானித்துப் பார், மைந்தர் நால்வரும் இராமனே மூத்தவன், பட்டத்துக் குரியவன் அவனே; உரிமை மட்டுமன்று, தகுதியு முடையான். இம்மட்டோ, வசிஷ்ட முனிவரும் மந்திரிமாரும் படைத்தலை வரும் சபையார் எல்லாரும் இராமனையே முடிசூட்டல் வேண்டுமென்று தீர்மானித்து அதை அவனுக்கு அறிவித்து விட்டார். நான் மாறினாலும் என் சபையார் மாறு வாரோ? வசிஷ்டர் என்ன சொல்லுவார்? நாம் எல்லேமும் சம்மதித்தாலும் பரதன் சம்மதிப்பானே?” என்றான்.

அதற்கு “இந்தச் சாதாரியமெல்லாம் எனக்குத்தேரியாது; நான் கேட்ட வரங்கள் கொடுக்க உமக்கிஷ்டமில்லையேல் இஷ்ட மில்லையென்று சொல்லும். அதை விட்டுவிட்டுப் பரதன் சம்ம தியான், வசிஷ்டர் என்னசொல்லுவார் என்ற நீண்டகதைகள் எனக்குவேண்டா; தசரதர் பொய்க்குப் பகை, மெய்க்கு அணி, புகழுக்கு வாழ்வு என்ற பேச்செல்லாம் வெறும்பேச்சு; தசரதர் அரிச்சந்திரன் மரபில் வந்தவராம்!” என்று பரிசுசித் தாள்.

தசரதன், “நான் இராமனுக்குச்சொன்னது சொன்னதே” என்றான்.

கைகேயி, “இராமனுக்குச் சொன்னது இன்றைக்கு; எனக்கு வாக்குக்கொடுத்தது முப்பதுவருஷத்துக்குமுன்.

முன் சண்டையிலே சாகாமல் உம்முபிரைக் காத்த எனக்குச் சொன்ன வாக்கோ இன்றைக்குக் கௌசலைமகனுக்குச் சொன்ன வாக்கோ எதை முதலில் நிறைவேற்றவேண்டும்? பேசியென்ன பிரயோசனம்? பொய்த்தமனுஷன் பொய்யன் தானே” என்றான்.

இதைக்கேட்ட தசரதன், “கைகேயி, இந்த இரண்டு வரத்தையும்விட்டு வேறு எந்த இரண்டு வரமாகுதல் கேள், நான் தருவேன்” என்றான்.

“தம்முபிரி ரிராமன்மே லாணையிட்ட இரண்டுவரமும் இராசா தந்துவிட்டார்! இனிக் கௌசலைமே லாணையிடுவார் போலும்! வேண்டா, வேண்டா; நான் இனி வேறுவரங்கேட்பதில்லை; பொய்த்தார் அயோத்தி மன்னவர்; பரதனை முடிசூட்ட வேண்டும், இராமனைப் பதினான்குவருஷம் காட்டுக் கனுப்பவேண்டும்; இஷ்டமில்லையென்றால் இஷ்டமில்லையென்று சொல்லும்.”

இதைக்கேட்டவுடனே தசரதன், அறிவுகெட்டு மூர்ச்சித்துச் சிறிதுநேரம் மரம்போலக் கிடந்தான். மூர்ச்சை தெளிந்தபின், “கைகேயி! உன்னிஷ்டப்படியே பரதனை முடிசூட்டலாம்; இரண்டாம் வரத்தைமட்டும் கௌமல் விட்டு விடு” என்று அவள் காலில் தன்முடியைவைத்து இரந்தான் தசரதன்.

“கிழடனுக்கு மாய்மாலமெல்லாம் தெரியும், என்காலில் விழவேண்டா; கௌசலைகாலிற் போய்விழும்” என்று சிறிதூன் கைகேயி.

“நான் செய்வது மாய்மாலமன்று, இராமன் என்னுயிர்; இராமனைப் பிரிந்தால் என்னுயிர் போய்விடும்; எனக்கு உயிர்ப் பிச்சை தா” என்று கெஞ்சினான் தசரதன்.

“இராமனைப் பிரிந்தால் உயிர் போய்விடுமோ? இராமன் விசுவாமித்திரரோடு போனபோது நீர் செத்துப்போனீரோ?

அப்போது சாகாத உயிர் இப்போது சாகுமோ? செத்தாற் தானென்ன? வயது என்பதானது உமக்கு; இன்னும் எத்தனை வருஷம் நீர் உலகத்திலிருக்க வேண்டும்?” என்று சிரித்தான்.

“பாதகி, நான் செத்தால் உன் மங்கலியம் போய்விட மல்லவோ? கைம்பெண்கைகேயி யென்று உலகம் உன்னை ஏசுமல்லவோ?”

“என் மங்கலியத்தைக் காக்கத்தான் இராசா உயிரோ டிருக்கவேண்டுமாம், இராசா உயிரோடிருக்க இராமன் அயோத்தியிலிருக்கவேண்டுமாம்; போதும், போதும் கதை; இராமன் நாளைக்கு அயோத்தியைவிட்டுப் போகவேண்டும்; அஃதில்லையெல் கைகேயி நஞ்சுதின்று சாவாள்.”

இதைக்கேட்டவுடனே “இனி உன்னிஷ்டம்; இராமனை யழைப்பி, இனி நீ எனக்கு மனைவியல்லே, பரதன் எனக்கு மகனுமல்லன்” என்று சொல்லித் தசரதன் பின்னும் மூர்ச்சித் தான்.

இராமனையழைத்துவர ஏவலாளர் போயினர். தந்தையார் தன்னையழைக்கிறார் என்று கேள்விப்பட்ட இராமன் விரைந்துவந்து கைகேயியந்தப்புரம் சேர்ந்தான்.

Write a scene depicting the conversation between கைகேயி and a Brahmin ending in the decision to crown பரதன் as king & exile Ram

6. கைகேயி இராமர்

அந்தப்புரத்தினுள் வந்த இராமன் தன் தந்தை மூர்ச்சித்துத் தரையிற் கிடப்பதையும் கைகேயி அருகில் வாளாவிருப்பதையும் கண்டு, “ஐயோ! ஐயோ!! மகாராசா இப்படித் தரையில் மூர்ச்சித்துக் கிடப்பதற்குக் காரணம் யாது?” என வினவ, கைகேயி, “ஏனோ அறியேன், இன்றைக்குப் பலமுறை யிவ்வாறு மூர்ச்சித்தார்; இன்னுஞ் சிறிதுநேரத்துள் மயக்கந்தீர்ந்து விடும்” என்றான். இராமன், “மகாராசா என்னையழைத்தாராமே, காரணந்தெரியுமோ?” என்றான். கைகேயி, “ஆம் தெரியும்; மகாராசா கோசலநாட்டுக்கு மன்னனாகப் பரதனை நாளைக்கு முடிசூட்டத் தீர்மானித்துவிட்டார், இதுவுமன்றி நீ நாளைக்கே அயோத்தியைவிட்டு ஈரோழாண்டு வனவாசம் செய்யவேண்டும் என்று உனக்குக் கட்டளையிடுகிறார்; இஃது என் கட்டளை யன்று, உன் தந்தையார் கட்டளை” என, இராமன் கூறுவான்:

“மன்னவன் பணியன் ருகில் தும்பணி மறுப்பனோ? என் பின்னவன் பெற்ற செல்வம் அடியனென் பெற்ற தன்றோ? என்னினி உறுதி இப்பால்? இப்பணிதலைமேற் கொண்டேன் மின்னவிர் கானம் இன்றே போகின்றேன், விடையும் [கொண்டேன்.”

உடனே இராமன் தந்தையின் பாதத்தில்விழுந்து நமஸ்கரித்து எழுந்து, கைகேயிக்குத் தெண்டனிட்டுப் புறப்பட்டான்.

- 4-03

7. கௌசலை இராமர்

இதைத் தாய்க்கும் சிதைக்கும் சொல்லும்படி கௌசலை கோயிலுட் புகுந்தான் இராமன்.


குழைக்கின்ற கவரி யின்றி, கொற்றவெண் குடையு மின்றி, இழைக்கின்ற விதிமுன் செல்ல, தருமம்பின் னிரங்கி யேங்க, மழைக்குன்ற மனையான் மௌலி கவித்தனன் வரும்என் [நென்று தழைக்கின்ற வுள்ளத் தன்னான் முன்னொரு தமிழன் [சென்றான்.

இவ்வாறு வந்தமகனைக் கௌசலை கண்டு, “மகனே! நீ இப்படி வருவது என்ன காரணம்பற்றியோ?” என்றான். இராமன், “அம்மா, மகாராசா என்மேல் மிக அன்பு வைத்துளார், ஆதலால் என் தம்பி பரதனைக் கோசலநாட்டு மன்னனாக நாளைக்கு முடிசூட்டுவார்” என்றான். இதைக்கேட்ட கௌசலை சிறிதும் மனங்கோணாமல், “சந்தோஷம், சந்தோஷம், நீயாண்டாலென்ன? உன் தம்பி பரதனுண்டாலென்ன? ஒன்று மெய்: பரதன் என்னிலும் நல்லவன்; மகாராசா செய்தது சரி, மெத்தச்சரி; நீ இதற்கு வருந்துதல் தகாது” என்றான். உடனே இராமன், “அம்மா, இவ்விஷயத்தில் நானும் உளங்கலிக்கின்றேனேயன்றி மனஞ்சிறிதும் வருந்திலேன், நான் வேறு பரதன் வேறு என்று நான் கனவிலும் எண்ணின தில்லை. பரதன் என்னிலும் நல்லவனென்பது எனக்குப் பாலியமுதற் தெரியும். பல வருஷங்களுக்கு முன்னே நாங்கள் நாவேமும் தலைவாசலிலிருந்து அவல் தின்றுகொண்டிருந்தோம்; ஓர் ஏழை மிகப் பசித்துவந்து தன் பசிதீர யாதேனும்

தரும்படி எங்களிடம் இரந்தான். நானும் இலட்சுமண சத்துருக்கினரும், 'எங்களிடத்தி லொன்றுமில்லை, போ, போ' என்றோம்; பரதனோ தன் மடியிலிருந்த அவல் முழுவதையு மெடுத்து இரவலனுக்குக் கொடுத்துவிட்டான்; எங்கள் நால்வே முள்ளும் பரதனே நல்லவனென்பது அன்றுமுதல் எனக்குத் தெரியும். அன்றியும், இராச்சியபாரந் தாங்குதல் எனக்கு எளிதன்று; அவ்வருத்தத்தினின்றும் மகாராசா என்னை நீக்கி னது பேரருளே" என்றான். "நீ சொன்னதெல்லாஞ் சரி" என்றான் கௌசலை. இராமன்: "நான் சொல்லவேண்டிய விஷயம் இன்னுமொன்றுண்டு, மகாராசா எனக்கும் ஒரு கட்டளை விதித்திருக்கிறார்: நான் இன்றே கோசலநாட்டைக் கடந்து பதினான்குவருஷம் மரவுரிதரித்துத் தவஞ்செய்தல் வேண்டும் என்பதே." இச்சொல், காய்ச்சின நாராசம்போல, கௌசலை செவியிற் புகுந்தது. "இஃதென்ன அநியாயம்! இஃதென்ன விபரீதம்! இஃதென்ன கொடுமை?! உன்னை நாட்டைவிட்டுத் துரத்த நீ என்ன அக்கிரமஞ் செய்தாய்? குமரிமேற்கொண்ட காமத்தால் கிழவனுக்குப் பைத்தியம் பிடித்தது போலும்" என்றான் கௌசலை. உடனே இராமன், "அம்மா! இப்படிப் பேசவேண்டா; பைத்தியம் பிடித்தது இராசாவையல்ல, உங்களைத்தான். மகன்மேலுள்ள பைத்தியத் தால் மகாராசாவையும் இகழ்த்தொடங்கினது உங்கள் வாய்; 'அநியாயம்' 'விபரீதம்' 'கொடுமை' என இப்படிப்பட்ட சொற் களால் பத்தினியொருத்தி கணவனை யிகழ்வானோ? என் தந்தையை இவ்வாறு வேறொருவர் பேச நான் கேட்பேனோ? என் சிற்றன்னை கைகேயி செய்த குற்றந்தா நென்னோ? உங்கள் இயற்கைப்புத்தியும் கணவன்மேற்பத்தியும் தங்கை மேலன்பும் எங்கே போயின? ஐயையோ! இதையெல்லாம் உங்கள்வாயிற் கேட்க என்ன பாவஞ் செய்தேனோ நான்?"

FRANK

என்று கலங்கினான். உடனே கௌசலை, "மகனே! நான் நினைத்தவை பேசினவையெல்லாம் பிழை; நீ இப்பிழையை மன்னிக்கவேண்டும். ஆனால் ஒன்று சொல்லுகிறேன், கேள்: நானும் இன்றே உன்னை காட்டுக்கு வருகிறேன்" என்றான். இராமன்: "அம்மா, மகாராசா மூர்ச்சித்துத் தரையிலே விழுந்துகிடக்கக் கண்டேன்; உங்கள் கடமை உடனே அவரிடஞ்சென்று அவருக்குச் செய்யவேண்டிய சிகிச்சையெல்லாஞ் செய்து அவரை யாற்றித்தேற்றுவதே. இத்தனையாண்டு கணவனுக்கு ஏவல்செய்துவந்த நீங்கள் இன்னுஞ் சிறிதுகாலம் அவரோடிருந்து அவருக்கேவல்புரி வதே உங்கள் கடன். நான் சிறியனுமல்லேன், மூப்பனாந் தேனுமல்லேன். என்னைக் காத்துக்கொள்ள என்னாலாகும்; நீங்களென்னோடுவர அவசியமில்லை; உடனே மகாராசாவிடம் போங்கள்; எனக்கு விடைதாராங்கள்" என்றான். கௌசலை இராமனுக்கு விடைகொடுத்துத் தசரதன்பாற் போயினள்.



8. சுமித்திரை சீதை இராம இலக்குமணர்

தாயிடம் விடைபெற்ற இராமன் சீதைபாற்சென்று நடந்ததை யெல்லா மவளுக்கறிவித்தான். அதற்குச் சீதை எந்தையார் சனகர் இல்லறம் நீங்காமலே துறவுபூண்டவர்; நான் அவர்மகள்; தந்தையார் துமது தம்பியார் பரதருக்கு முடிசூட்டினால் நான் வருந்துவேனோ? நீர் பதினான்குவருஷம் வனவாசம் செய்வது என்னை வருத்துமோ? இவையெல்லாம் ஈசன் செயல். நானும் மரவுரிதரித்து உம்மோடு கானகஞ் சேர்வதே பத்தினியென் கடன்” எனப் புகன்றான். இம்மொழி கேட்ட இராமன், “சானகி, நீ சொல்வதின் பொருள் உனக்குத் தெரியுமோ? காட்டில் நீ எப்பொழுதாவது வசித்ததுண்டோ? அங்கே வாழும் மக்கள் எப்படிப்பட்டவர்? நீ என்னுடன் வந்து நான்வாழும் வாழ்விற் பங்குபெற வல்லையோ? அங்கு நேரிடும் வருத்தமெல்லாம் தாங்குவாயோ? இவற்றுளொன்றையு மாராயாமல் துணிந்த உன் துணிபென்னே?” என்றான். அதற்குச் சீதை, “இரகுசுலோத்தமரே! நீர் கூறிய தொவ்வொன்றையும் நான் தனித்தனி யாராயவில்லையென்பது மெய்தான்; முன்னே நான் காட்டில் வசித்தவளல்லேன்; காடென்பது எனக்குத் தெரியாது; ஆயினும் பெண்ணாய்ப்பிறந்த நான் ஒன்று அறிவேன், ஆடவராகிய நீர் அதையறியீர்; பதினான்கு வருஷம் உம்முடன் காட்டில் வாழ்ந்து உடலை வருத்துஞ் சில வருத்தங்களையனுபவிப்பதோ அல்லது பதினான்கு வருஷம் உம்மைப்பிரிந்து உமக்கு என்ன நேரிட்டதோ, நீர் எங்

குற்றீரோ என்பனவற்றில் ஒன்றுமறியாது ஆனியிற் துயருறுவதோ எது பெரும் வருத்தம்? இதை நீர் யோசித்தீராயின் நான் வருவதற்குத் தடையொன்றுங் கூறீர்; அன்றியும், சுகத்திலும் துக்கத்திலும் வாழ்வினும் தாழ்வினும் இன்பத்திலும் துன்பத்திலும் உன்னைப் பிரியேன் என்று நீர் சொன்னசொல் இவ்வளவு சிக்கிரம் மறந்தீரோ? நான் உம்முடன் வருவது திண்ணம்; வேறு பேசுவதற் பயனில்லை” என்றான். “உன்னெண்ணம் இஃதாயின் நீ வா” என்றான் இராமன்.

பின் சுமித்திரையின் அந்தப்புரத்திற்கு இராமன் போனான். நிகழ்ந்தனவற்றையெல்லாம் அங்கே யவளுக்கு இராமன் கூற, அருகிற் கேட்டுக்கொண்டிருந்த இலக்குமணன் “ஓகோ இப்படியா காரியம்? இலக்குமணனொருவன் இங்கிருக்கிறான் என்பதை எல்லாரும் மறந்தார்போலும்! பரதன் முடிசூட்டப்படுவதில்லை, இராமன் காட்டுக்குப் போவதாயில்லை; இராமனுக்கு நாளை நானே முடிசூட்டுவேன்; என்னைத்தடுக்க வல்லவரெல்லாரும் ஒருங்குசேர்ந்து வரலாம்; இதை நாளைக்குப் பாருங்கள்” என்று சீறிச்சினந்து, பிரளயகாலத்து வடவாமுகாக்கினிபோல விளங்கினான். அதைக்கண்ட இராமன் “இலக்குமண, உன் சகோதரகிநேகத்தை மெச்சினேன்; நீ சொல்லியதைச் செய்ய வல்லவனென்பதிலும் எனக்கைய மின்று; ஆயினும் ஒருகாரியத்தை மறந்தாய்நீ. பரதனுக்கு முடிசூட்டுவதற்கும் காட்டுக்கு நான்போவதற்கும் நான் சம்மதித்து வாக்குக்கொடுத்துவிட்டேன்; பிதிரவாக்கிய பரிபாலனஞ்செய்யப் பிறந்தான் இராமன் என்னும் ஒரு சொல்லே நான் நாடுவது. அயோத்திக்கு மன்னகை முடிசூட்டப்படுவதைப் பெரிதென்று நான் மதித்தேனல்லேன். ஆகவே நீ வேறென்ன செய்யினும் என்மனத்தையும் மாற்ற

வல்லாயோ?" என்றான். உடனே இலக்குமணன், கண்களில் நீர்சொரிய இராமன் அடியில் விழுந்து "அண்ணா! நீங்கள் இப்படிச் சொல்லின் நான் வேறென்செய்வேன்? பதினான்கு வருஷமும் நானும் உங்களோடுவந்து உங்களுக்குத் தொண்டு செய்வதே என் பிறப்பின் பேறு" என்று அழுதான். விசனத்திலாழ்ந்த தம்பியை இராமன் கையாற் தூக்கியெடுத்து "மகாராசா என்னைக் காட்டுக்குப் போகச்சொன்னாயென்றி உன்னையும் போகச்சொல்லவில்லை; நீ இங்கிருந்து இங்குள்ளார் யாவரையும் ஆதரி" என, இலக்குமணன், "முன்னே விசுவாமித்திரர் வந்து உங்களை அழைத்தபோது என்னையும் அழைத்தாரோ? அழையாவிடனும் நானும் உங்களுடன்வர மகாராசா சம்மதித்தாரே; அப்படியே இப்பொழுதும் மகாராசா விடஞ்சென்று நான் அனுமதிக்கேட்க இது சமயமன்று; இங்கு அருகில் என் தாயார் இருக்கிறார்கள், அவர்கள் சம்மதம் பெற்றுக்கொண்டு நானும் காட்டுக்கு வருகிறேன்" என்றான். இதைக்கேட்ட சுமித்திரை "மகனே இலக்குமணா! நீ சொல்வது சரி, உன்னிஷ்டப்படி செய், நீ போகவில்லை காட்டுக்கு; இராமனிருக்குமிடமே அயோத்தி; பதினான்குவருஷம் நீ இராமனோடு அயோத்தியிலிருப்பாய்; இராமனில்லாத அயோத்தியே காடு; நாங்களே பதினான்குவருஷம் காட்டிலிருக்கப்போகிறோம். இலக்குமணா, இராமனை உன்னண்ணன் என்றெண்ணாதே, உன்னண்டவன் அவன்; அவனே தசரத சக்கரவர்த்தி. சீதையை உன் மைத்துனி யென்றெண்ணாதே, அவளே உன்தாய்; கௌசலை கைகேயி சுமித்திரை மூவரும் ஓர் உரு எடுத்துவந்தால் அவ்வுருவே சீதையென்று நீனை; நீ இராமனுக்குத் தம்பியல்ல, அவன் அடிமை நீ. நீயும் நானும் செய்த புண்ணியத்தாலன்றோ உனக்கு இப்பேறு வந்தது! ஊர்மினையை விட்டுப்போவதற்கு வருந்தாதே,

என் கண்மணிபோல அவளை நான் காப்பேன். அவளும் எனக்கு உதவி செய்வாள். எல்லாம்வல்ல ஈசன் உன்னை ஆசீர்வதிக்க" என்றான். இதைக்கேட்ட இராமன் "கௌசலை என்னைப்பெற்ற தாயார், கைகேயி என்னை வளர்த்த தாயார், சுமித்திரை என்னைக் காக்குந்தெய்வம்" என்று அவளை வழிபட்டு விடைபெற்றபின், இராமன் சீதை இலக்குமணன் மூவரும் தம் உடையைக் களைந்து மரவுரிதரித்து, சுமந்திரன் கங்கைக்கரை வரையிலும் வழிகாட்டி, அயோத்தியைவிட்டுப் புறப்பட்டனர்.

“சீரை சுற்றித் திருமகள் பின்செல,
புழரி விற்கை யினையவன் முன்செல,
காரை யொத்தவன் போம்படி கண்டவன்
வூரை யுற்ற துணர்த்தவு மொண்ணுமோ?”

சுமந்திரன் தசரதனதுமந்திரிமாருள் பிரதமமந்திரி. அரசனுக் காரூயிர்ப்பண்பன். இராமலக்குமணரும் சீதையும் கங்கைக் கரையையடைந்தவுடன் ஓரோடத்திலேறி ஆற்றைக் கடந்தனர். சுமந்திரன் கங்கைக்கு வடகரையில் நின்று விட்டான். இராமன் சுமந்திரனைப்பார்த்துத் தானும் தம்பியும் சீதையும் கோசலநாட்டி நெல்லையைவிட்டு ஓடமேறிச்சென்றதை மகாராசாவுக் கறிவிக்கும்படி சொன்னான். சுமந்திரன் இராமனிடம் விடைபெற்று அயோத்திக்குத் திரும்பினான், நகரம் சேர்ந்தவுடன் தசரதனிடம் இராமன் நாட்டினெல்லையை விட்டுக் கடந்துசென்றதை யறிவித்தான். இதைக்கேட்ட தசரதன் அக்கணமே உயிர்நீத்தான்.


9 சித்திரகூடம்

இராமன் கங்கையைக் கடந்த ஓடத்தைச் செலுத்தினவன் குகன். இவன் ஆற்றின் தென்கரையில் வசிப்பவன். தன் ஓடத்தில்வந்த ஆடவரிருவரும் கோசலநாட்டு இராசகுமாரரென்றும் பெண் அவரில் மூத்தவன் மனைவியென்றும் மூத்தவனுக்குப்பெயர் இராமனென்றும் இவனை அரசன் நாட்டினெல்லையெய்தி வெளியே போம்படி கட்டினையிப்பா நென்றும் சமந்திரன் சொல்ல அறிந்த குகன் மூவரையும் தன் சிறுகுடி லுக்கழைத்துச்சென்று தன்னுளியன்மட்பட்டும் அன்போடுபசரித்தான். இதைக்கண்ட இராமன் குகன் அனாரியனும் புறநாட்டுக் குடியுமாயிருந்தும் அன்னியராகிய தங்களை உள்ளன்போடு உபசரித்ததைக்கண்டு அவன்பாலுறவு பூண்டான். “குகனே, நீ யென்னோழன்; என் தம்பி இலக்குமணன் உனக்கும் தம்பி, என்மனைவி சீதை உனக்கு மைத்துனி. நீ எங்களுக்குச்செய்த இந்நன்றியை நாங்கள் ஒருநாளும் மறவோம்” என்றான் இராமன். அதைக்கேட்ட குகன், “அன்னியர் எவரேயாயினும் அவரை உபசரிப்பது எங்கள் வழக்கம்.

‘விருந்து புறத்ததாத் தானுண்டல் சாவா
மருந்தெனினும் வேண்டற்பாற் றன்று’

என்பது எமதுகோள். நீவிரோ சாமானியமனித ரல்லீர். உங்களை என் குடினுக்கு வரச்செய்தவை உங்கள் தீவினைப் பயனும் என் நல்வினைப்பயனுமாம். அடியேனை நீங்கள் மறவாமல், திரும்பி அயோத்திக்குப் போகும்பொழுது என்னிடம் வரல்வேண்டும். இதற்கு ஒரு காதத்துக்கப்பால் சித்திரகூடம் என்னும் மலையுள்ளது. அதன் சாரல் நீங்கள் வசித்தற்குத்

தக்க இடம். அங்கேயுள்ள பலவகைக்காட்சி மனத்துக்கின்பந்தருவன். அங்குசென்று உறைபுங்கள்” என்றான். அவன் சொல்லியவண்ணமே மூவரும் சித்திரகூடஞ் சென்றனர். அம்மலைச்சாரலில் ஒரு சிறுகுடில் இலக்குமணன் சமைத்துத் தழையால் வேய்ந்து முடித்தபின் மூவரும் ஆங்குறைந்து சில நாட்கழித்தனர். இராமலக்குமணருக்குக் காட்டுவாழ்வு புதிதன்று. சீதைக்கு இதுபுதிதாயினும் சித்திரகூடத்தினழகும் இராமனது சகவாசமும் அவளுக்கு ஆனந்தத்தை விளைத்தன. மலைச்சாரலிற் கிடைத்த கந்தமூலபலாதிக்களை யிவருக்கு உணவாயின.



34

35

10. அயோத்தியில் நிகழ்ந்த சம்பவங்கள்

தசரதன் மரணமுற்றவுடனே அவன் சரீரத்தை எண்ணெய்ச் காப்பிட்டுவைத்து, உடனே பரதனும் சத்துருக்களையும் வரும் படி கேகயநாட்டுக்கு ஓலை போக்கினர். அவ்வோலையில் தசரதன் இறந்துபட்டானென்ற செய்தியாவது இராமலக்கு மணரும் சீதையும் காட்டுக்குப்போய்விட்டாரென்ற செய்தி யாவது எழுதவில்லை. “உடனே அயோத்திக்கு மீள வேண்டும்” என்று கண்டிருந்ததேயன்றி காரணம் யாதும் சொல்லப்படவில்லை. ஓலைகொண்டுபோன ஆளும் பரதனுக் காவது சத்துருக்களனுக்காவது அயோத்தியில் நிகழ்ந்த சம்பவமொன்றும் தெரிவிக்கலாகாது என்று வற்புறுத்தப் பட்டது. ஓலையைக்கண்ட இராசகுமாரரிருவரும் கேகய மன்னனிடம் விடைபெற்றுக்கொண்டு உடனே திரும்பினர். அயோத்தி இலக்குமியில்லாததாமரைமலர்போலப் பொலி வுழிந்து காணப்பட்டது. அரமனைக்குட்புகுந்து கொலு மண்டபஞ்சேர்ந்து அரசனைத்தேடி, அவனை அங்கு காண வில்லை. இராமலக்குமணரைத்தேடி அவருங் கண்ணுக்ககப் பட்டிலர். கௌசலை சுமித்திரை எங்கு மறைந்தனரோ தெரியவில்லை. ஈற்றில் கைகேயிமட்டும் புலப்பட்டாள். பரதன் தாயைக்கண்டவுடன் அவளிடஞ்செல்ல, அவன் “மகனே, கேகயநாட்டிலுள்ளவரனைவரும் சுகத்துடனிருக் கிறார்களா? அங்கே நீ கழித்த நாளெல்லாம் உனக்கு இன்பந் தந்தனவா?” என்று வினவினான். “அங்கேயொருவருக்கு

மொருகுறையுமில்லை. நாங்களும் பலவகையின்பங்களையது பளித்தோம். அவை நிற்க, மகாராசா எங்கே? அண்ண னெங்கே? இலக்குமணனெங்கே? மற்றையன்னையரிருவரு மெங்கே? அரமனை அழகழிந்து இப்படிபிரப்பதற்குக் காரண மென்ன? நான்கண்ட கனவு மெய்த்ததோ? என்மனம் கலங்குகிறது, ஏன் எங்களை யழைப்பித்தீர்கள்? எல்லாஞ் சொல்லுங்கள், ஒன்றுமொளிக்கவேண்டா” என்று பதற்றத் துடன் கேட்டான் பரதன். கைகேயி, “உன்னை வரும்படி யழைப்பித்தநான் உனக்கு எல்லாஞ் சொல்லேனோ? நான் உனக்கு எப்பொழுதேனும் யாதும் மறைத்ததுண்டோ?” என, “சரி, சரி, சொல்லுங்கள், சொல்லுங்கள்” என்றான் பரதன். “மகாராசா இறந்து இன்றைக்கு ஆயுநான்.” இதைச்செவியுற்ற வுமந்த ரிருவரும் கண்ணீர்விட்டழுதனர். சிறிதுநேரம் ஸ்ரீமதும் பேசிலர். அதன்பின் பரதன், “அண்ணனெங்கே?” என்றான்.

“மகாராசா இறக்க நாலுநாளிக்கு முன்னமே இராமன் அயோத்தியைவிட்டுக் காட்டுக்குப் புறப்பட்டான்.”

“அண்ணன் காட்டுக்குப்போகவேண்டிய காரண மென்ன? விசுவாமித்திரர்வந்து மறுபடியும் கூட்டிக்கொண்டு போனாரோ?”

“விசுவாமித்திரர் வரவில்லை; வேறொருவரும் வரவில்லை. நானே இராமனைக் காட்டுக்கனுப்பினேன்.”

“ஏன், ஏன்? சொல்லுங்கள் சொல்லுங்கள்; சும்மா ஏன் நிற்கிறீர்கள்?”

“மகனே பரதா! நான் உன் தாயல்லேனோ?”

“அஃதெல்லாமிருக்க; அண்ணனை ஏன் காட்டுக்கனுப் பினீர்கள்?”

“இன்றைக்குப் பத்துநாளைக்குமுன்னே இராமனுக்குப் பட்டாபிஷேகம் எனத்தீர்மானித்தார் மகாராசா.”

“அப்படியானால் காட்டுக்குப்போவானேன்?”

“என்னை உன்னன்புதான்டக் கோசலநாட்டை உனக்காக இரந்தேன்; மகாராசா உன்னையே முடிசூட்டுவதாக எனக்கு வாக்குத்தந்தார்.”

தாய் இதைச்சொல்லக்கேட்ட பரதன் “ஐயோ! பாவி உன்னாலன்றோ மகாராசா இறந்துபட்டார்! இராமனை வனம் போக்கின்பின் தசரதர் உயிரோடிருப்பாரென்று எண்ணினாயோ? முடிசூட்டப்படவிருந்த இராமனைக் காட்டுக்கு அனுப்பினாயே! இந்த விபரீதபுத்தி உனக்கு எப்படி வந்தது? இராமனுயிரோடிருக்க நான் அரசான்வேனென்று எண்ணினாயே! உன் மடமை என்னே! உன் தூக்குண்மென்னே! உனக்கு மகனாய்ப்பிறக்க என்ன பாவஞ்செய்தேனோ?” என்று சீறி, உடனே கைகேயியிருந்தகவிடத்தை விட்டுக் கௌசலேகோயிலுக்குச் சென்றான். அங்கே கைம்மைபுற்று மகனைப்பிரிந்து வாடியிருந்த கௌசலையைக் கண்டவுடனே ஓடி, அவளடியில் அடியற்ற மரம்போல விழுந்து தேம்பித்தேம்பி யழுதான் பரதன். உடனே கௌசலை தன் கையாலெடுத்து மார்போடணைத்து, “மகனே, இனியமுது ஆவதென்னை? எல்லாம் ஈசன்செயல்” எனத்தேற்றினான். பரதன் கௌசலை தேற்றவும் தேறாது “அம்மா, கைகேயி செய்த செய்கைக்கு நான் முன்னமே யுடன்பட்டிருந்தேன், அல்லது இப்பொழுதாயினும் உடன்பட்டேன் என்று எண்ணினீர்களோ? இராமன் உயிரோடிருக்கப் பரதன் நாடாள்வான் என்று நினைக்கிறீர்களோ? உங்கள் மறுமொழி என்னைத்தேற்றும் அல்லது கொல்லும்; காத்திருக்கிறேன், பேசுங்கள்” என்றான். உடனே கௌசலை, “களங்கமற்ற

பாலா, உன்னை நானறியேனோ? கைகேயி செய்தவையெல்லாம் உனக்குச்சொல்லாமலே செய்தாள். அவளும் பலநாள் நினைத்துச் செய்த செயலல்ல இவை. யாராலோ அனுப்பப் பட்டுச் செய்தாள்வழை. நடந்தவை நடந்துபோயின; இராமன் காட்டுக்குப்போய்விட்டான். பதினாலு வருஷம் கோசல நாட்டில் அடியெடுத்து வைப்பான்; ஆதலால் நீயே இந்தநாட்டை ஆளல் வேண்டும்” என்றான். இப்படி இவர்கள் பேசிக் கொண்டிருக்கையில், பரதன் கைகயநாட்டினின்றும் வந்து விட்டான் என்று கேள்வியுற்ற வசிஷ்டமுனிவர் பலவிடங்களில் அவனைத்தேடிபுங் காணாமல் ஈற்றில் கௌசலேகோயிலுக்குவந்து, கௌசலையும் பரதனும் சம்பாஷிப்பதைப்பார்த்து, கௌசலை சொன்ன மறுமொழியைக் கேட்டுக்கொண்டு நின்றார். அவள் பேசி முடித்தவுடனே வசிஷ்டர், “ஆம்; பரதா, உன் தாயார் சொல்வது மெய்; எல்லாம் ஈசன்செயல்; நீ கோசல நாட்டுக்கு முடிவேந்தனாவதே இப்போது உன் கடமை” என்றார். உடனே பரதன், வசிஷ்டர் பாதங்களில் வீழ்ந்து நமஸ்கரித்து, “அடிகள் திருவாய்மொழியையும் அன்னை கௌசலை யாரின் திருவாசகத்தையும் தட்டிப்பேசுகிறேனென்று நினைக்க வேண்டா; நாளைக்கு என் தந்தையாருக்குச் செய்யவேண்டிய சாமகிரியைகள் யாவும் செய்துமுடிப்பேன்; அடுத்தநாள் அண்ணனைத்தேடிக் காட்டுக்குப்போவேன்; மற்றவை யெல்லாம் அதன்பின் பார்க்கலாம்; இராமன் உயிரோடிருக்கப் பரதன் முடிசூடுவதில்லை, இது சத்தியம்” என்றான். அப்படியே அடுத்தநாள் தசரதசக்கரவர்த்திக்கு ஈமக்கடன்கள் நிறைவேறின. அடுத்தநாள் பரதன் காட்டைநோக்கிப் புறப்பட்டான். பின்னே அன்னையர் மூவரும் சத்துருக்கினனும் வசிஷ்டரும் மந்திரிமாறும் நாற்படைகளோடு படைத்தலை வரும் போயினர். அனைவரும் கங்கையைக்கடந்து தென் கரை சேர்ந்தனர். அங்கு நின்ற குகன் வந்தவ ரின்னாரென்

மறிந்து அவரிடஞ்சென்று, பரதனை நமஸ்கரித்து, தான் சூதனென்றும் இராமனிலக்குமணரையும் சிதையையும் இக்கரையிற் சேர்த்தவன் தானே என்றும் மூவரும் சித்திரகூட மலைச் சாரலிற் தங்கியிருக்கின்றொன்றுஞ் சொன்னான். பரதனும் கூடவந்தவரும் சூகன் சொன்ன வழிபைக்கேட்டு இராமனை நாடிச்சென்றனர். சித்திரகூடமலையி லொருமரத்தின் கீளையி லிருந்த இலக்குமணன், தூரத்திலே வரும் பரதனையும் சேனை களையுங்கண்டு, வருபவன் பரதனாருமென்று மட்டிப்டி, உடனே சென்று இராமனுக்கிதையறிவித்தான்: “அண்ணா, கைகேயி நம்மைக் காட்டுக்குத் தூரத்தினள். அவள் மகன் நம்மைக் காட்டிலுமிருக்கவிடான்போலும்! பரதகன் படைகளோடு வருகிறான்; வருக பரதன், வருக சேனைகள்; விசுவாமித்திர முனிவர் கற்பித்த வித்தையால் இவரெல்லாரையும் நான் ஒருவனே அதம்பண்ணுவேன்; இல்லையேல் என்பெயர் இலக்குமணனன்று.” இதைக்கேட்ட இராமன் விலாப்புடைக்க நகைத்து, “இலக்குமண! நீ இவ்வளவு மடையனென்று நான் எண்ணினதில்லை; போ, போ; பரதனை நீ இன்னுமறிந்தாயில்லை, பரதன் வந்தபின்னாலும் நீ யவனை அறிவாய்; நீ உன்னுண்மையை அடக்கு; எல்லாம் நான் பார்த்துக்கொள்ளுவேன். இப்பொழுது நீ இங்கு சிதையோடு இரு” என்று சொல்லிப் பரதனை எதிர்போக்கிச் சென்றான். இராமனைக்கண்ட பரதன் காந்தத்தைக்கண்ட இரும்புபோல அவனையணுகி அவனடியில் விழுந்து தெண்டனிட்டான். பின் இராமனவினைத்துக்க எழுந்துநின்று, “அண்ணா! கைகேயி செய்ததெல்லாமிந்தேன், அவள் செய்த சூதுக்கு நான் உடன்பட்டவனல்லேன்; இஃது அன்னையார் கௌசுலையார் அறிவர், நீங்களும் அறிவீர்களோ?” என்றான். அதற்கு இராமன், “அன்னையார் கைகேயியார் ஒருசூதுஞ் செய்தவரல்லர், என்மேலுள்ள அன்பினுள்ளான் ஈடேறவேண்டுமென்றே

யிவ்வாறு செய்தனர்; அஃதெவ்வாறுயினுமாகுக, நீ இவ்விஷயமொன்று மறிபாபென்பது நான் நன்கறிவேன், இதனை ஒருவர் எனக்குச் சொல்லவேண்டுமோ?” என்றான். பரதன், “ஒருவரிடத்துத் தீங்குநினைவாத உங்களுள்ளம் கைகேயியின் தீங்கையும் கண்டிலது; உங்களுக்கு இக்கொடுமைசெய்தவர் கணவனாரையுங் கொன்றான். தசரதசக்கரவர்த்தி யிறந்து இன்று பதினான்கு பகல் கழிந்தன. நாட்டையாள வேந்தனில்லை. நீங்கள் மீளல்வேண்டும்” என்றான். தசரதன் இறந்ததைக்கேட்ட இராமன் புறப்பட்ட நெஞ்சினையு வந்து, பின் அன்னையர் மூவரையும் வணங்கி, வசிஷ்டரைத் தொழுது, சத்துருக்களைத் தழுவி, மந்திரிமாருக்கும் படைத் தலைவருக்கும் முகமன்கூறி, எல்லாரையும் சித்திரகூட மறைத்துச்சென்றான். அங்கு சிதையும் இலக்குமணனும் வந்து, வந்தவரை வணங்கினர். இதன்பின் சகோதரர் நால்வரும் தந்தைக்கு அந்தியேட்டி செய்தனர். அந்தியேட்டி முடிந்தபின் சுபசுவிசுரணம் நடந்தது. அடுத்தநாள் பரதன் இராமனை அயோத்திக்குவந்து அரகியலையெற்றுக்கொள்ளுமாறு வேண்டினன். இராமன் சிறிது மிசைந்திலன். கைகேயி வந்து தான்செய்த குற்றத்தை இராமன் மன்னிக்க வேண்டுமென்று வேண்டினன். இராமன், “அம்மா, நீங்கள் செய்தது குற்றமென்று நான் நினைப்பின்னரே மன்னிப்பது? எனக்குக் குற்றமொன்றுஞ் செய்யாதிருக்க நான் மன்னிப்பதென?” என்றான். வசிஷ்டரும், “இராமா! நீ குணத்திற் பெரியன், நாங்களெல்லேமும் கோசலநாட்டார் யாவரும் விரும்பி உன்னை யழைக்கிறோம்; நீ வந்து எங்கனையாளல் வேண்டும்” என்றார். “சுவாமி, பிதுர்வாக்கியபரிபாலனஞ்செய்வதையே கடனாகக் கொண்ட நான் எப்படி யரசாளலாம்?” என்றான் இராமன். உடனே பரதன், “அண்ணா, எனக்குத் தந்தையார் தந்த அரசை என்னிடமிருந்து நீங்கள் பறித்தாலன்றோ உங்களைப் பழி

சாரும்? மகாராசா இராச்சியத்தை எனக்குத்தந்தார், இராச்சியம் என்னுடையது; என்னிராச்சியத்தை நான் உங்களுக்குத் தந்தால் நீங்களதை ஏற்றுக்கொள்ளலாகாதோ? ஏற்றால் இழிவுண்டோ?" என்று அழுதான். உடனே இராமன், "பரதா! அழாதே, உன்னன்பிருந்தவா நென்னே! உன்னன் பாத் பிணிப்புண்டேன், நீ கொடுக்கும் இராச்சியத்தை நானேற்பதில் இழிவொன்றுமில்லை, நீ கொடுக்க நான் ஏற்றுக் கொண்டேன், இது சரி; ஆயினும், பதினான்குவருஷம் நான் காட்டில் வாழவேண்டுமென்பது எந்தையார் கட்டினே, அதை மீறலாகாது. நீ போய்ப் பதினான்குவருஷம் எனக்காகக் கோசல நாட்டை ஆள். பதினான்குவருஷம் முடிந்தவுடனே நான் அயோத்திக்கு வந்து உன்னிடம் அரசு பெற்றுக்கொள்ளுவேன். இதற்குமேல் என்னால் ஒன்றுமாகாது" என்றான். பரதன் இதைக்கேட்டு மகிழ்ந்து, "அண்ணா, உங்கள் சித்தம் என் பாக்கியம், நானிப்பொழுதே திரும்பிப்போகிறேன்; ஆயினும் இப்பதினான்குவருஷம் அரசனென்ற பெயர்வகிக்க வாவது சிங்காசனத்திலிருக்கவாவது முடிதரிக்கவாவது என்னு லாகாது. உங்கள் மதியுடையைக் கொடுத்தல்வேண்டும். நான் அதைக்கொண்டுபோய்ப் பட்டாபிஷேகஞ்செய்து அதைச் சிங்காசனத்திலிருத்திவிட்டு அயோத்திக்கருகில் நந்தி கிராமம் என்னும் ஊரிலிருந்து இராச்சியத்தின் காரியங்களைப் பார்வையிடுவேன். நீங்கள் அயோத்தியைவிட்டுப் புறப்பட்ட நாள்முதல் பதினான்குவருஷம் முற்றுப்பெறும் தினத்தில் உங்களை நான் அயோத்தியிற் காணவேண்டும். நீங்கள் அன்று அங்கு இல்லையேல் உடனே உயிர்துறப்பேன்; இது சத்தியம்" என்று கூறினான். இராமன் அதற்குணங்கித் தன் பாது கையைக் கொடுக்கப் பரதன் கொண்டுபோய் அதற்கு அயோத் தியிற் பட்டாபிஷேகஞ்செய்து சிங்காசனத்திருத்திவிட்டுத் தான்போய் நந்திகிராமத்தில் வாழ்ந்தான்.

11

வனவாசம்

பரதன் பரிவாரத்துடன் போயினபின் தாசரதியும் சான்கியும் இளைபவனும் சிலகாலம் சித்திரகூடமலையிற்றங்கி வாழ்ந்தனர். அவர்களுறைந்தவிடத்துக்கருகே பல ஆச்சிரமங்க்கரிருந்தன. அவற்றில் இருடிகளும் இருடிபத்தினிமாரும் மாணவர் சூழ வேதமோதுதல் ஒதுவித்தல் எரியோம்புதல் தவஞ்செய்தல் முதலியவற்றிற் காலங்கழித்து வந்தனர். மூவரும் இவ் வாச்சிரமங்களைச் சந்தித்து, முனிவரையும் பத்தினிகளையும் வணங்கி, அவராலுபசரிக்கப்பட்டு, யாதொரு கவலையுமின்றிப் பொழுதுபோக்கினர்; பெரியோரிடத்தும் தம் உன்மாணவ ரிடத்தும் பல பாடங்களைக் கற்றுக்கொண்டனர். ஆச்சிரமங் கரிவுள்ளவருக்கு இயன்றமட்டும், எவ்வகையிலும் பணி விடைசெய்து மகிழ்ந்தனர். ஆச்சிரமவாசிகளும் இம்மூவரும் தங்களோடிருந்ததா லுவகைகொண்டனர். இப்படிச் சில வருஷங்கழிந்தபின் சித்திரகூடத்தைவிட்டுத் தென்றிசை நாடி விந்தியமலையைக்கடந்து தண்டகாரணியஞ் சேர்ந்தனர். தெற்கே வரவர ஆரியர் அருகவும் திராவிடர், பெருகவும் தலைப் பட்டனர். சிலகாலம் கோதாவரியாற்றங்கரையில் வசித்து மகிழ்ச்சியுற்றனர். அங்கிருக்கையில் விராதன் என்னுமொரு கொடியன் மூவரையுங்கண்டு சிதைமேல் மோகங்கொண்டான்; அவனோடிருந்த ஆடவரிருவரும் தன்னிலும் வலிகுறைந்தா ரென்றெண்ணிக் காமமயக்கத்தால் மைதிலியைத்துக்கித் தன் தோள்மேலிருத்திக்கொண்டு ஓடினான். அதைக்கண்ட இராம இலக்குமணர் அவனைப் பின்றொடர்ந்து சிதையை மீட்டனர். விராதனைக் கொன்றான் இராமன். முன் விசுவாமித்திரர்செய்த

How was the unwillingness to
accept the crown compromised with
his desire to remain in exile for

யாகத்தை அழிக்கவந்தவருள் தாடகையையும் சுபாகுவையும் இவர்கள் கொன்றது முன்கண்டுளோம். இப்பொழுது வன வாசகாலத்தில் இராமன்கையால் கொலையுண்டிருந்தவர்களில் முதல்வன் விராதனே. வேறொருநாள் தமிழ்நெருவன் கழுக்குக்கொடியன் இங்குவந்தான். வனத்திலிருந்த ஆரியர் மூவரையும் சிறிதுற்றுநோக்கி, “நீவிர் வடநாட்டிப்போலும்! இங்குவந்த காரணம் யாதோ?” என வினவினன். அதற்கு இராமன், “நாங்கள் கோசலநாட்டேம், எங்கள் தந்தை தசரதர்; அவரிறந்துபோயினர்; என் தம்பி பரதன் இப்பொழுது இராச சியவிலையங்களை மேற்பார்க்க, நான் என் மனைவி சிதையோடும் தம்பி இலக்குமணனோடும் அரணியசஞ்சாரஞ் செய்துவருகின்றேன்; என்பெயர் இராமன்” என்றான்.

இதைக்கேட்ட தமிழன், “என்பெயர் சடாயு; உங்கள் தகப்பனர் தசரதர் எனக்கு உற்ற நண்பர்; பலமுறை தசரதர் சத்தாருக்களோடு யுத்தஞ்செய்யப்போனபோது என்னையுந் தம்முடன் அழைத்துச்செல்ல, ஆரிய மன்ன ராகிய அவரும் தமிழனாகிய நானும் ஒருவருக்கொருவர் அருகில்நின்று உடன்பிறந்தார்போல யுத்தஞ்செய்திருக்கிறோம். ஒருநாள் வலியுணை மாற்றினெருவனைப் போர்க் களத்திலே கொன்றபின் தசரதர் என்னினோக்கி, ‘சடாயு, நீ என் உயிர், நான் உன் உடல்’ என்று கூறினர். உடலை விட்டு உயிர்போவது கண்டுளோம்; உயிரைவிட்டு உடலைக் கொண்டுபோன நமன் மடையன். ஐயோ! இனி என் நண்பனை என்றுகாண்பேனோ? கொடையிற் கற்பகத் தையும் தன்மைபிற் சந்திரனையும் வென்றவர், சத்தியத்தில் தம்முன்னோன் அரிச்சந்திரனுக்கு எவ்வாற்றினுங் குறைந்தவ ரல்லர். என் நண்பரைப்பிரிந்த கலக்கமொருபாலிருக்க அவர் பிள்ளைகளாகிய உங்களைக் கண்டது எனக்கு மெத்தச் சந்தோஷம். நீங்கள் மூவரும் என் பிள்ளைகள்; நான் உங்கள் தகப்பன்; நீங்கள் இங்கே வசிக்கும்பொழுது என்னுடையன்ற உதவி உங்களுக்குச்செய்வேன்” என்றுசொல்லி அவர்களைத் தழுவி ஆசீர்வதித்துவிட்டுப் போயினன்.

12. சூர்ப்பணகை

மூவரும் பஞ்சவடியென்னும் இடம்போய் அங்கு சில பகல் கழித்தனர்.* இவரிருந்தவிடத்துக்கருகே ஓரிளங்கைம்பெண் வாழ்ந்தனர். இவள்பெயர் சூர்ப்பணகை. இவள் இலங்கை வேந்தன் இராவணன் தங்கை. இவள் கைம்மையுற்றபின் இலங்கையை விடுத்துப் பஞ்சவடியையடுத்துத் தன்னுறவினர் லீலரோடு வாழ்ந்துவந்தாள். இராம இலக்குமணரும் சிதையும் இங்குவர இவர்களைப் பலமுறை காட்டித் கண்டனர். இவ ரோடு பழகி நட்புக்கொள்ள விரும்பினர். பலமுறை இவ ரிருக்குமிடஞ்சென்று இவரோடு அளவளாவி வருவன். இளங் கைம்பெண்ணாகிய சூர்ப்பணகை இராசகுமாரரின் பேரழகைக் கண்டு இருவரிலொருவரை மணஞ்செய்துகொள்ள விரும் பினன். தமிழருட் கைம்பெண்கள் மறுமணஞ்செய்வது தவ றென்று விலக்கப்படவில்லை. ஆகவே சூர்ப்பணகை மறுமணஞ் செய்ய விரும்பியதில் யாதொரு தப்பிதமுமில்லை. மனைவி உயி ரோடிருக்க ஆடவன் வேறு மனைவியரை மணஞ்செய்வது தவ றென்ற கொள்கையுமில்லை. ஆகவே இராமன் மனைவியுடைய னேனும் விருப்பமாயின் சூர்ப்பணகையையும் விவாகஞ்செய்து கொள்ளலாம். தந்தைக்கு மனைவியர் மூவராயின் மைந்தற்கு மனைவியரிருவர் வாய்ப்பது பிழையன்று என்றெண்ணினான் சூர்ப்பணகை. நாளுக்குநாள் காமம்வளரச் சூர்ப்பணகை நன்மணக்கோளை மெல்ல இராமனுக்கறிவித்தாள். சந்திரன்

*வடம் என்னும் வடமொழிக்கு ஆல் என்பது தமிழ். பஞ்சவடி யென்பது ஐயாலடி எனப் பொருள்படும். அங்கு ஐந்து ஆலமரங்கூர்ந்த தால் இப்பெயர் வந்ததபோலும்.

களங்கமுடையது. இராமசந்திரன் நடக்கையிலும் சில களங்கம் காணப்படுகின்றன. இராமன் சூர்ப்பணகையை மணந்துகொள்ளச் சிறிதும் எண்ணமிலாநுயினும் அவனோடு சரசசல்லாபஞ்செய்வது தவறென்று கருதினான். தன் மனைவி பொல்லாதவளென்றும் தான் வேறொருத்தியை விவாகஞ்செய்யின் புலிபோலச் சீறுவாளென்றும் இலக்குமணனுக்கு மனைவியில்லையென்றும் (இலக்குமணன் மனைவி ஊர் மனை உயிரோடிருப்பது இராமனறிந்த விஷயமே) அவனை விவாகஞ்செய்துகொள்வதே புத்தியென்றும் சூர்ப்பணகைக்குச் சொன்னான். இதை மெய்யென்றுநம்பி யாதொரு கபடமுமின்றிச் சூர்ப்பணகை இளையவனிடம்போய்த் தன் காதலை யறிவித்தான். இலக்குமணனும் தான் அரிச்சந்திரன் வழித்தோன்ற லென்பதை மறந்து, தான் இராமனுக்கு இளவல் என்பது உண்மையேனும் அவனுக்குத் தானடிமையென்றும் ஓரடிமையை மணப்பது அவள் மேன்மைக்கு அடாதென்றும் சீதையினும் அழகியான சூர்ப்பணகையை இராமன் விவாகஞ்செய்துகொள்ளுவா னென்றும் இராமனுஞ் சூர்ப்பணகையுமே மன்மதனும் இரதிகுயம்போல ஒருவருக்கொருவர் பொருத்தமுடையவரென்றும் சொல்ல, இஃதெல்லாம் மெய்யென்று நினைத்த பேதை மீண்டும் இராமனை யடுத்தனர். இராமன் மீண்டும் பல பொய் சொல்ல, ஈற்றில் சூர்ப்பணகை தான் இராமனை மணக்கத் தடையாயிருந்த சீதையை இராமனைவிட்டுப் பிரிப்பின் அவன் தன்னை மணந்துகொள்ள இசைவானென்று கருதி, சீதையைத் தூக்கிக்கொண்டு ஓடத் தலைப்பட்டான். உடனே இராமனுமிளையவனும் அவனைத் தொடர்ந்தோடிச் சீதையை மீட்டதுமன்றிச் சூர்ப்பணகையுடம்பை ஊறுசெய்தனர். இராமன் சொல்ல இலக்குமணன் அவனை மாணபங்கப்படுத்தினன். அவன் தன்னிருக்கை சேர்ந்தனர்.

அங்கிருந்த உறவினருள் கரன் தூஷணன் என்னும் வீர ரிருவர் தங்களுறவினருக்கு ஆரியரிருவருஞ் செய்ததீங்கைக் கேட்டு அவர்களோடு யுத்தஞ்செய்ய வந்தனர். கர தூஷணர் இராம இலக்குமணரோடு எதிர்த்துநிற்க ஆற்றலுமின்றி, புறங்கொடுத்தோட மனமுமின்றிப் போர்செய்து மாண்டனர். இவையெல்லாம் நடந்தபின்னும் சூர்ப்பணகை இராமன் மேலுள்ள காதல் தனியாதவளாய்ச் சீதையை இராமனை விட்டுப் பிரிப்பின் இராமன் தன்னை மணந்துகொள்ளுவான் என்ற வீணெண்ணம் மாறாதவளாய் அதற்கோருபாயஞ் செய்யக்கருதி இலங்கைக்குத் தன் அண்ணன் இராவணன்பாற் சென்றார்.

Johnp-ullu.
நான் இராமனுக்கு
C. நல்ல பிள்ளை.
சிவசுந்தரி
H. + T. N.
மேலுள்ள காதல் தனியாதவளாய்ச் சீதையை இராமனை விட்டுப் பிரிப்பின் இராமன் தன்னை மணந்துகொள்ளுவான் என்ற வீணெண்ணம் மாறாதவளாய் அதற்கோருபாயஞ் செய்யக்கருதி இலங்கைக்குத் தன் அண்ணன் இராவணன்பாற் சென்றார்.

13. இராவணன்

இராவணன் தாய் இலங்கைவேந்தன் சுமாலிக்கு மகன். இவன் பெயர் கைகசி. சுமாலி தமிழன். கைகசியுந் தமிழ்ப் பெண். கைகசியின் கணவனார் விச்சிரவர் என்னும் ஓர் ஆரிய முனிவர். தந்தையார் ஆரியமுனிவராயினும் இராவணன் தமிழனாகவே வளர்க்கப்பட்டான். ஆரியபாஷையிலுள்ள வேதங்களிலும் வல்லான். இவனுக்குக் கும்பகன்னன் விபீடணன் எனத் தம்பியிருவர். இவரெல்லாருக்கும் இளையார் சூர்ப்பணகை. முன் நாம் கண்டபடி சூர்ப்பணகை இளமையே ஒருவனுக்கு வாழ்க்கைப்பட்டுக் கணவனிறக்கவே பஞ்சவடி சென்றார். இவளுக்குப் பிள்ளையிலலை.

சூர்ப்பணகை கரதூஷணரிறந்தபின்பு மீட்டும் இலங்கைக்குவந்து தமைபன் இராவணனைக்கண்டு அவனோடு இவ்வாறு சொல்லலுற்றான் : “அண்ணா! நான் பஞ்சவடியிலிருந்த காலத்தில் ஆரிய இராசகுமாரிருவர் வடக்கேயிருந்துவந்து அங்கு தங்கினர். அவருள் மூத்தவன்பெயர் இராமன். அவன் மனைவி சீதையென்பாள் ; அவளைப்போல வடிவும் அழகும் உள்ள பெண் வேறொருத்தியையும் நான் எங்கும் கண்டதில்லை. அன்னம்பழித்த நடை, ஆலம்பழித்த விழி, அமுதம் பழித்த மொழி, சின்னஞ்சிறுத்த இடை, பென்னம் பெருத்த நுதல், கன்னங்கறுத்த குழலுடைய அவள், இராமன் என்னும் அலிக்கு மனைவியாய் வந்தது என்னகொடுமை? அரசற்றிருத்து அருங்கலம் என்றற்போல உன்போலும் விறல்வீரனொருவனுக் குரியாளவள் என் நான் என்னுள் ளத்திற் தேறி, அவளை உன்னிடஞ்சேர்ப்பிக்கக்கருதி, இராச

குமாரிருவரு மில்லாதகாலம் பார்த்து அவளைத் தூக்கிக் கொண்டுவந்தேன். நீ அதிர்ஷ்டங்கெட்டவன். எங்கோ நின்று ஆடவரிருவரும்வந்து அவளை மீட்டதுமன்றி என் னையும் அவமானப்படுத்தினர். நான் போய் இதைக் கரதூஷணருக்குச்சொல்ல, அவரும்போய் அவ்வாரியப் பிசாசுகளிரண் டோடும் போர்செய்து மடிந்தனர். என் அவமானத்தையும் கரதூஷணர் சாவையும் நான் எண்ணவில்லை; கைக்கெட்டினது வாய்க்கெட்டவிலையென்பதுபோல, சீதையைத் தூக்கிவந்தும் உன்னிடங் கொண்டுவந்துசேர்க்கத் தவறிப்போனேனே யென்று வருந்துகிறேன். உன் மனைவி மண்டோதரிபோல ஆயிரவர் பெண்கள் சீதையின் காற்றாசு பெறுவார்களோ? உனக்குரியவள் சீதை, சீதைக்குரியை நீ. இனி உன்னிஷ்டம். நான் செய்வது செய்தும் எல்லாம் வீணாயிற்று.”

தங்கையின் சொல்லைக்கேட்ட இலங்கைவேந்தன் இளைய னல்லன், முன்பின் ஐம்பது பிராயமுடையான். அவன் மனைவி மண்டோதரி சகல சற்குணமும் வாய்ந்தவன். மேக நாதன் முதலிய மக்கள் பெரும் வீரர். ஆயினும் கெடுமதி கண்ணுக்குத் தோன்றாது என்பதுபோல, தன்னியற்கை யறிவும் கல்வியும் பத்தியும் போகவிட்டுக் காமப்பேய் பிடித் தலைக்க எப்படியாயினும் சீதையை இலங்கைக்குக் கொண்டு வந்து அவளையே தன் பட்டத்துமகிஷி யாக்கத்துணிந்தான் இராவணன். தான் நினைத்ததை முடிக்கத் தனக்குத் துணை வேண்டுமென்றும் தக்கதுணைசெய்யக்கூடியவன் தாடகைமகன் மாரீசனையென்றும் இராவணன் எண்ணி அவளையழைத்து, தன்கருத்தை அவனுக்கறிவித்து “நீ போய் எப்படியாயினும் இராமனைபுந் தம்பியையும் சீதையைவிட்டுப் பிரித்து வெகு தூரம் கொண்டுசெல்லல் வேண்டும். அப்பொழுது நான் சீதையைத் தூக்கிக்கொண்டு இலங்கை வந்துசேருவேன்” என்றான்.

1. சூரியன் 2. சூரியன் = சூரியன்;
3. சூரியன் = சூரியன் 4. சூரியன் = சூரியன்;
இராமன் கதை சூரியன் 4. சூரியன் = சூரியன்;
சூரியன் = சூரியன்

மாரீசன் இதைக்கேட்டு,

“நாங்கு கொண்டார், நாடு கவர்ந்தார், நடையல்லா
வாரங்கு கொண்டார், மற்றொரு வர்க்காய் மனைவாரும்
தூரங்கு கொண்டார் என்றிவர் தம்மைத் தருமந்தான்
சுருங்குண்டாய்; கண்டக ருய்ந்தா ரெவரையா?

“எம்பிக் கும்மென் னன்னை தனக்கும் இறுதிக்கோர்
அம்புய்க் கும்போர் வில்லி தனக்கும் அயனிற்சும்
தம்பிக் கும்மென் னான்மை தவிர்ந்தே சயநிற்கும்;
கம்பிக் கும்மென் நெஞ்சவ நென்றே கவல்கின்றேன்.”

என்றுகூறித் தடுக்க முயன்றான். “இராம இலக்குமணர்கள்
உன்னை ஒருவேளை கொல்வார்கள் என்று அஞ்சுகின்றனை; நான்
உன்னை இப்படிப் பணிந்து கேட்கவும் நீ போக மறுத்தால்
இங்கு இப்பொழுது என் கையால் நீ சாவது ஒருதலை”
என்றான் இராவணன். சூற்றில் மாரீசன் உடன்பட்டான்.

சூரியன் = சூரியன்

It is correct to say that
Surya is the source of light about
the fall of Ravana?

சூரியன்

14. மாரீசன்

மாரீசன் பஞ்சவாடிசென்று இராமனிருந்த பன்னகாலைக்குப்
போனான். வந்த விருந்தினனைத் தக்கபடி மூவரும் உபசரித்
தனர். மாரீசன் அவர்களைநோக்கி, “நான் தெற்கே பாண்டி
நாட்டிலுள்ளவன்; பாண்டியன் பலவகை மிருகங்களிலும்
பிரியங்கொண்டவன். பஞ்சவாடிக்கு இரண்டுகாதத்துக்கப்
பால் ஒரு வனம் உள்ளதென்றும் அவ்வனத்தில் அழகிய
புள்ளிமான் பலதாது சஞ்சரிக்கின்றன என்றும் இங்
கிருந்துவந்த முனிவரொருவர்சொல்லப் பாண்டியன் கேட்டு,
அவனது அரமனைத் தோட்டக்காரனாகிய என்னைப்பார்த்து,
“கறுப்பா, நீ இந்த முனிவர்சொல்லும் வனத்துக்குச்சென்று
இரண்டொரு புள்ளிமான் கொண்டுவா” என எனக்குக்கட்டினை
யிட்டனன். பாண்டிமாதேவியும், “கறுப்பா, எனக்கும் ஓர்
அழகிய குட்டிமான் கொண்டுவரல்வேண்டும்” என்றாள்.
அதுவே நான் இங்கு வந்த காரணம். இவ்வளவுதூரம் வந்து
விட்டேன், இன்னும் இரண்டுகாதந்தான், நான் போகிறேன்”
என்றான். இதைக்கேட்ட சீதை இராமனைப்பார்த்து, “அப்படி
யானால் நீரும் இவருடன் சென்று எனக்கு ஓரழகிய புள்ளி
மான்குட்டிகொண்டுவாரும்” என்றாள். இராமன் அதற்கிணங்கி
“அப்படியே போகின்றேன், இன்றுபகல் பதினைந்துநாழிகை
யாகுமுன் திரும்பிவிடுவேன், தம்பி! நீ பன்னகாலையவிட்டு
எங்கும் போகாதே, சீதை பத்திரம்” என்றுசொல்லி, மாரீச
னோடு போனான். போனவன் பகல் இருபது நாழிகை
கழிந்தும் வரவில்லை. சீதை இலக்குமணனைப்பார்த்து, “பதி
னைந்துநாழிகைக்குமுன்னே வருவேனென்று சொல்லிப்போன

உன் தமையனர் இருபது நாழிகையாகியும் இன்னும் வந்தா
ரில்லை; அவருக்கு என்ன தீங்கு நேரிட்டதோ அறியேன்;
நீ விரைந்துசென்று பார்த்துவா” என்றான். “அண்ண
னுக்குத் தீங்குசெய்வார் இங்கு யார்? நீங்களுஞ்சுவது வின்,
விரைவில் வந்துவிடுவார், கலங்காதேயுங்கள்” என்றான் இளை
யவன். மனக்கலக்கங்கொண்ட சிதை, தான் பேசுவதின்தன்
தென்றறியாது, கோபத்தோடு, “இலக்குமண, நீ நல்லவன்
போல் வெளியே தோன்றினும், உன்னுள்ளம் தீயது; ‘காட்
டிலே இராமன் என்று சாவான், அன்றன்றோ சிதையை நான்
மணப்பது’ என்ற பொல்லாநெஞ்சத்தோடு, உன் மனைவி ஊர்
மீளையையுந் துறந்து என்னைத்தொடர்ந்துவந்தாய்; இராமன்
சாகினும் சாக, நான் உன்னை மணவேன் என்பது நிச்சயம்;
புலியது பசித்திடின புல்லைத்தின்னுமோ?” என்றான். இந்
நச்சச்சொல் காதிவ்விழுந்தவுடன் இலக்குமணன் காதிரண்
டையும் பொத்திக்கொண்டு நானிங்கு சிதையுடன் தனித்
திருப்பது அழகன்று என்று மனத்தில் நினைத்து, “அம்மா,
என் தமையன்சொல்லைமீறி நான் வெளியே செல்கின்றேன்,
‘சிதையைத் தனியேவிட்டு ஏன் வந்தாய்தம்பி?’ என்று அண்
ணன் என்னைக்கேட்டால், உங்கள் பத்தினியாரையே கேளுங்
கள் என்று சொல்லுவேன்” என்று கூறிவிட்டு, இராமனைத்
தேடியோடினான். இதுவரையிலுந் சமயம்பார்த்துக்கொண்
டிருந்த இராவணன் சன்னியாசகோலத்தோடு பன்னசாலைக்கு
வந்து வாயிலில் நின்று பிச்சைக்கேட்டான். திருநீற்றுப்பூச்சும்
உருத்திராக்கவடமும் புலித்தோலாடையும் பொருந்திநிற்கக்
கண்ட சிதை, ‘சிவபெருமானே இன்றைக்கு என் குடிலுக்குப்
பிச்சைக்கு வந்தார்’ என எண்ணினான். நின்ற சன்னியாசியும்
சிவன்போலவே விளங்கினான். கள்ளச் சன்னியாசி, பார்வை
யாலும் மொழியாலும் தன் தீய எண்ணத்தை விளக்க, அதனைக்



கண்ட சிதை, “சீச்சி, நாயே யாரென்று என்னை நினைத்தாய்?”
என்றான். “யாரென்று நீ என்னை நினைத்தாய்” என்றான்
இராவணன். உடனே தன் பொய்வேடத்தைக் களைந்து,
“நான் இராவணன், கடல்குழ இலங்கைக் காவல்வேந்தன்;
இலங்கை ஒரு பெருந்தீவு, கடலுக்கப்பாலுள்ளது; இங்
கிருந்து பலநூறு காடங்கடந்து கடலைபுந்தாண்டிப் போக
வேண்டும் இலங்கைக்கு. ஆயினும் அங்கும் உன் புகழைக்
கேள்விப்பட்டேன். உன் வடிவும் அழகும் வருணிக்கக்கேட்ட
நான் இப்படிப்பட்டபெண் பூவுலகிலுண்டோ என்றறிய
இங்கு வந்தேன். நான் கேள்விப்பட்டதிலும் தூறியிரம்
மடங்கு வடிவிற் சிறந்தனை, அழகிற் பொலிந்தனை; இரதியும்
சகியும் மட்டுமல்ல, இலக்குமியும் உனக்கு நிகரல்லள். குரங்
குக்குப் பூமலை வாய்த்ததுபோல இராமனுக்கு வாய்த்தாய்நீ.
கண்ணே, சனகன் பெண்ணே, எண்ணென் இனி மறுமாதரை;
உன்னையே இலங்கைக்குப் பட்டமதிஷியாக்குவேன்; வா,
என்னோடு புறப்படு இப்பொழுதே” என்று சிதையின் அடியில்
வீழ்ந்தான். உடனே அவள், உள்ளேசென்று விளக்குமா
றெடுத்துவந்து அவன் தலையிலும் முகத்திலும் மாறிமாறி
அடித்தனள். உடனே அவன் சிதையைப்பார்த்து, “மயிலே
மயிலே இறகுதா’ என்றால் மயில் இறகு கொடுக்குமா?
உனக்குச் செய்யவேண்டியது செய்தால் நீயே வந்து என்
காலில் விழுவாய்” என்றுசொல்லி, அவள் கூந்தலைத் தன்
இடதுகையாற்பற்றி வலதுகையால் அவளைத் தூக்கிக்கொண்டு
போய், தூரத்தினின்ற தன் தேரில் அவளோடுமேறி, அவளைத்
தன் இடது தொடையிலிருத்தி, இடதுகை அவள் பிடரைப்
பிடிக்க வலதுகை தேரோட்ட, தெற்குநோக்கிச் சென்றான்.

M - R D - O C H
--EE--00
--M--H

Ruadlongh
Ruadlongh

15. சீதை இரங்கல்

“சீ” என்கி, நீ அயோத்தியிற்றானேயிரு, என்னோடு காட்டுக்கு வருமெண்ணத்தை விட்டுவிடு’ என என் கணவனார் எனக்குச் சொன்ன சொல்லை மீறிவந்த பாவத்தின் பலனன்றோ இது? நான் இங்கு வந்ததனால் என் நாயகருக்கு என்ன சுகம்? அன்று விராதன் என்னைத் தூக்கிக்கொண்டுபோக என் கணவனாருக்கும் இளவலுக்கும் மனவேதனை விளைத்தேன்; என்னால் விராதனும் மடிந்தான். வேறொருநாள் சூர்ப்பணகை என்னை எடுத்துச்செல்ல இருவருக்கும் மனக்கிலேசம் விளைத்தேன். என்னால் கரதூஷணரும் மாண்டார். உத்தமனாகிய இளைய வளைப்பற்றிப் பொல்லாப்பு நினைத்தேன். நினைத்தது மட்டுமோ, பித்துப்பிடித்து வாய்க்குவந்தபடி ஏசினேன். அத்தனாலன்றோ அவன் என்னைக் காப்பதைவிட்டு வெளியே ஓடினான்? தன்வினை தன்னைச்சுகம் என்பது பொய்யோ? ஒருநாழிகைக்குள் என் ஆகாமியம் என்னைப்பிடித்தது. கடவுளே, என் புத்தியினத்தை எனக்கு மன்னியும்; இந்தப் பாதகன் கையிலிருந்து என்னைத் தப்புவியும். ஐயோ! என் கொழுநர் எவ் குற்றரோ? அவருக்கு என்ன நேர்ந்ததோ? இலக்குமணன் எவ்வு போயினனோ? இருவரும் திரும்பிவந்து என்னைக் காணாமல் யாது நினைப்பரோ? பாதகன் இராவணன் என்னைப் பிடித்து இழுத்துத் தேர்மேலேற்றிச்செல்வதை யாரும் பார்த்திலே! இதை அவருக்குச் சொல்லுவார் யார்?

“உள்ளம் அறிவாய், உழைப்பறிவாய், நான் ஏழை; தள்ளிவிடின் மெத்தத் தவிப்பேன், பராபரமே.”

எனச் சீதை, பரமனைத் தியானிக்கையில், “ஏட, ஏட, நிறுத்து தேரை; தேரை நிறுத்து; சீதையை எடுத்துச்

செல்கிற நீ யார்? இதற்கு அவரைக் கீழே” எனப் பனியே இடித்ததுபோலக் கழறிக்கொண்டு குதிரைகளுக்குப் பின் நின்றான் ஒரு வீரன். அவன் கையிற் கதையிருந்தது. இன்னம்பு வாள் தொங்கினது. அவனைக்கண்ட இராவணன் “விடு நேரையை, அன்றேல் என் கையாற் செத்தாய்” என்றான். இவ்வாறு எதிர்பாராதவண்ணம் வந்து தடுத்தவன் சடாபு. அவன் இராம இலக்குமணரையுஞ் சீதையையுங்கண்டு நட்டிக்கொண்ட வரலாறு முன்னமே கண்டோம். சடாபுவைக் கண்டவுடனே சீதை, “ஐயா, உம்மை இக்கணம் இங்கு கொண்டுவந்தவர் கடவுளே. என் கணவனாரும் தம்பியும் இல்லாதநேர்த்திலே இந்தப் பாதகன் என்னை வலாற்காரஞ்செய்து இழுத்துக் கொண்டு போகிறான்; நீரே என்னை இரட்சிக்கவேண்டும்” என்று கதறினான். “அஞ்சாதே, சானகி” என்று அவளுக்குத் தைரியம் கூறியபின், இராவணனைப்பார்த்து, “நீ பெருஞ் சூரன், ஆண்பிள்ளைகள் வீட்டிலில்லாத நேரத்திலே பெண்ணைத் திருடிக்கொண்டுபோகிற பரக்கிரமசாலி நீ; நான் முதியோனானும் என் கை இரண்டும் இருக்கையில் நீ இவரைக் கொண்டுபோவதில்லை, நீ ஆண்பிள்ளையானால் இதற்கு தேரை விட்டு, எடு உன் வாளை, போர்செய்வோம், வா” என்று சொல்லிக்கதையை நிகழ்த்தில் எறிந்துவிட்டு வாளை உறையினின்றும் உருவினான் சடாபு. இராவணனும் வாளை எடுத்துக் கொண்டு தேரின் நின்றும் குதித்துச் சடாபுவோடு போர்செய்யத் தொடங்கினான். இருவருக்கும் சிறிதுநேரம் வாட்போர் நடந்தது. முதியோனாகிய சடாபு இராவணனை எதிர்த்துப் போர்செய்யத் தேகபலமில்லையாயினும் மனோவீரங் குறைந்தவனல்லன். தன்னுள்ளமட்டும் சீதையைக்காக்க முயன்றான். ஆயினும் ஈற்றில் இலங்கைவேந்தன் சடாபுவின் இரண்டு தோளையும் வெட்டவே சடாபு தரையில் விழுந்தான். இராவணன் சீதையேற்றி தேரிலேறி இலங்கையைநோக்கிச் சென்றான்.



16. இராம இலக்குமணர்

“இலக்குமணன் இராமன்போன திசையைநோக்கி அவனைத் தேடிச்செல்கையில் அவன் தனித்தவனாய் மாடுனென்று மின்றி வரக்கண்டான். இலக்குமணன் இராகவனைப்பார்த்து, “அண்ணா, இவ்வளவு நேரஞ்சென்றதேன்? கறுப்பனெங்கே? மான் ஒன்றுங் கிடைக்கவில்லையோ?” என்றான். “கறுப்பனும் நானும் இரண்டுகாதமல்ல, மூன்றுகாதம் போயிருப்போம்; மான் ஒன்றுங் காணவில்லை. வழிநடந்த களைப்பினால் நான் ஒரு மாதத்தாயிற் படுத்தி ஒருநாழிகை மெய்மறந்து தூங்கி நேன்; கறுப்பனும் என்னருகிற் படுத்திருந்தான். சிறிது நேரத்துள் ‘இராமா, இராமா, என்னைக்கா’ வென்ற சத்தங் கேட்டுத் திடுக்கிட்டு நீத்திரைவிட்டு டெழுந்தேன்; கறுப்பனை ஒரு புலி காவிக்கொண்டு ஓடக்கண்டேன். நான் புலியைத் துரத்திக்கொண்டோட, புலி கறுப்பனை விட்டுவிட்டு ஓடிப் போயிற்று. கறுப்பன் குற்றயிரோடு கிடந்தான்; ‘இராமா, நான் உனக்குப் பொய்சொன்னேன், கடவுள் என்னைத் தண்டித்தார், நான் பாண்டிநாட்டா னல்லேன்; என்பெயர் கறுப்பனன்று, என்பெயர் மா—மா—மா’ என்றான். அதற்குள் அவனுயிர் போயிற்று. ஒரு கிடங்குவெட்டி அவனைப் புதைத்துவிட்டு அங்கிருந்த ஒரு குளத்திலே ஸ்நானஞ்செய்து விட்டு வருகிறேன். நீ ஏன் சீதையைத் தனியேவிட்டு வந்தாய்?”

இப்படி இராமன் பேசிக்கொண்டுவரவே பன்ன சாலையை இருவரும் அடைந்தார். உள்ளே சென்றபோது சீதையைக் கண்டிலர். உடனே அக்கம்பக்கத்தில் அவளைத்

தேடினர். “சீதை எங்கே ஒளித்துநிற்கிறாய்? வெளியே வா, எனக்கு நிரம்பப் பசிக்கிறது” என்றான் இராமன். பின் அவளைத் தேடிச்செல்ல, ஒரு தேர்த்தடமும் குதிரைக்குளம்புகளின் சுவடும் ஓர் ஆடவன் அடிச்சுவடும் கண்டனர். உடனே காரியம் விளங்கிற்று. தாமிருவரும் இல்லாத நேரத்தில் எவனோ வந்து சீதையைத் தேர்மேலேற்றிக் கொண்டுபோயிருக்கவேண்டும். தேர்த்தடமும் குதிரைக்குளம்பின் சுவடும் போனவழியே இருவரும் போயினர்.

பொழுதுபடும்நேரத்தில் யாரோ ஒருவன் அலறுவதைக் கேட்டு அவனிடம் ஓடினர். அருகிற் போனபோது இரண்டு கையும் இருபுறமும் விழுந்துகிடக்க, அடியற்ற மரம்போல் ஒருவன் “ஐயோ! ஐயோ!! இராமனைக் காணேனே! என்னுயிர் போகுமுன் வந்தால், சொல்லிவிட்டுச் சாகலாமென்றிருந்தேனே” என்ற சத்தத்தைக்கேட்டு, “நான்தான் இராமன்; வந்தேன், வந்தேன்” என்று ஓடினான் இராமன். அங்கு விழுந்து கிடந்தவன் சடாயுவென இராமனறிந்தான். “ஐயா, ஐயா, என்ன இது? யார் உமது கையை வெட்டினவன்?” என்றான் இராமன். மூடியிருந்த கண்ணைத்திறந்து, “இராமா, வந்து விட்டாயா? சீதையை இராவணன் தேர்மேலேற்றிக் தெற்கே போவதைக்கண்டேன். உடனே ஓடி முன்னின்று தேரை மறித்தேன். சீதையை விட்டுவிட்டுப்போ என்று கழறினேன்; வாட்போருக்கு அழைத்தேன், என் இரண்டு கையையும் வெட்டிவிட்டுச் சானகியோடு பாதகன் சென்றான்” என்றான் சடாயு. தங்கநிமித்தம் சடாயு கை இரண்டுமற்றுச் சாகக் கிடப்பதைக்கண்ட இராமனும் இலக்குமணனும் கோவென்று புலம்பினர். சடாயு, “அழவேண்டா, இதோ தசரதர் வந்து என்னை அழைக்கிறார், நான் போகிறேன். போகுமுன்னே உன்னைக்கண்டு, சீதையைக் கொண்டுபோனவன் யாரென்று

உனக்குச்சொல்ல எனக்குக் காலங்கிடைத்ததே” என்று சொல்லி உயிர்துறந்தான். வீரர் இருவரும், தந்தையின் நண்பனும் சீதையைக் காக்கவிரும்பி உயிர்துறந்தவனுமாகிய சடாயுவின் உடலை எடுத்துத் தகனஞ்செய்துவிட்டு, அன்றிரவு அவ்விடத்திந்தக்கி, வைகறையில் எழுந்து தெற்குநோக்கிச் சென்றனர். இவ்வாறு இரண்டுமூன்றுநாள் தேடிபுஞ் சீதையைக் காணவில்லை.

இராவணனெங்கே? தேரெங்கே? சீதையெங்கே?

இராவணனெங்கே? தேரெங்கே? சீதையெங்கே?

சீதையெங்கே?

சீதையெங்கே?

சீதையெங்கே?

17.

மதங்கமுனிவர் ஆச்சிரமம்

பஞ்சவடியைவிட்டுப் புறப்பட்டுப் பலநாளாயின. “இராவணன் சீதையை இலங்கைக்குக் கொண்டுபோனானே, வேறெங்கு கொண்டுபோனானே? சீதையைக் கற்பழித்தானே? அவனெண்ணத்துக்கு உடன்படாத சீதையைக் கொன்றானே? சீதை சாகும்பொழுது என்னசொல்லி அழுதாளோ?” என்று எங்கினான் இராமன். சீதையின்பொருட்டும் இராமன் பொருட்டும் கலங்கினான் இளையவன். இப்படி இருவருங் கலங்கிச் சீதையைத் தேடிக்கொண்டுவர, ஒரு முனிவர் ஆச்சிரமம் கண்ணுக்குத் தென்பட்டது. இரவை அங்கே கழிக்கலாமென்று இருவரும் அங்கு சென்றனர்.

இவ்வாச்சிரமம் மதங்கமுனிவருடையது. இது கிட்கிந்தைநாட்டுக்கு அருகேயுள்ளது. கிட்கிந்தைக்கு அரசன் வாலி என்பான். இவனது கொடி குரங்குக்கொடி. வாலி மகாவீரன். தன்னை மற்போருக்கழைத்த சத்துருவொருவனை வாலி பின்றொடர்ந்து சென்று ஒருவருஷமாகியும் அவன் கிட்கிந்தைக்குத் திரும்பவில்லை. ‘மாற்றான் கையால் வாலி மாண்டான்போலும்’ என்று எண்ணின கிட்கிந்தையின் குடிகள் வாலியின் தம்பி சுக்கிரிவனை முடிசூட்டி. இராசாவாக்கினர். சுக்கிரிவன் கிட்கிந்தையை ஆண்டுவந்தான். பல மாதங்களாகப் பகைவனைத் தொடர்ந்து சென்ற வாலி அவனைக்கொன்ற பின் நகரத்துக்குத் திரும்பினான். இங்கு சுக்கிரிவன் ஆள்வதைக்கண்டு அவனைச் சினந்து சீறிக் கொல்ல எத்தனித்தான். அவன்கைக்குத் தப்பியோடின சுக்கிரிவனும் அவன் தோழன் அனுமனும் வேறுசிலரும் மதங்கமுனிவ ராச்சிரமத்தில் வந்து

“அடிகள் சரணமே சரணம்” என, முனிவரும் அவருக்கு அபயங்கொடுத்து, “வாஸி என்னாச்சிரமத்துள் வாரான், நீவிர் அச்சமின்றி இங்கு தங்குமின்” என அங்கே தங்கினர். சுக்கிரிவன்மனைவியை வாஸி மணந்து தம்பியைக்கொல்ல எண்ணின எண்ணத்தை மறந்துவிட்டான்.

வாஸி தம்பியை மறந்தானேனும், தம்பி தமையனை மறந்தானல்லன். ஒருநாளில்லாவிட்டால் வேறொருநாள், இங்கில்லாவிட்டால் வேறெங்கேனும், வாஸி தன்னைக் கொல்வான் என்ற அச்சம் சுக்கிரிவனுள்ளத்திற் குடிபுகுந்தது. அன்றியும், தன் மனைவியை அபகரித்துக்கொண்ட பாவியைக் கொன்றற்றான் தனக்குத் திருத்தியுண்டாகும் என்று நினைத்தான் சுக்கிரிவன். “அஞ்சினவன் கண்ணுக்கு ஆகாசமெல்லாம் பேய்” என்பது பழமொழி. அன்னியனொருவனைக் காணும்போதெல்லாம் ‘இவனை வாலியனுப்பினான் என்னைக் கொல்ல’ என்று கலங்குவான் இவன். இப்படி, நாடோறும் கலங்கினநெஞ்சினாகிய சுக்கிரிவன் இராமஇலக்குமணரை மதங்கமுனிவ ராச்சிரமத்திற் கண்டபோது, ‘இவரை வாலியனுப்ப வந்தனரிங்கு, இவர் என்னைக் கொல்வது திண்ணம்’ என்று தன் தோழருக்குக் கூறினான். இதைக்கேட்ட அனுமன், “விடு, விடு, வீண் அச்சம்; உன்னைக் கொல்ல நினைப்பதைத்தவிர வேறு வேலையில்லையோ வாலிக்கு? ஆயினும், வந்தவர் யாவர் என அறிந்து வருவேன்; அதுவரையிலும் உன் மலைவிட்டில் நீயிரு” எனச் சுக்கிரிவனுக்குச் சொல்லி, இராம இலக்குமணர்பாற் சென்றனன். “ஐயன்மீர்! நீவிர் எந்நாட்டினீர்? எவ்விடத்தீர்? இங்குவந்த காரணம் யாது? சொன்மின்” என்றான் அனுமன். “நாங்கள் கோசலநாட்டேம். எம் நாடுவிட்டுப் பல்லாண்டு சென்றன. பஞ்சவடியில் வசித்துவந்தோம். என் மனைவியை இராவணன் எடுத்துச்சென்றான் என்று கேள்வியுற்று அவனைத்தேடிப்

புறப்பட்டு இங்கு வந்தோம். அவனை இன்னும் கண்டிலேம். நீவிர் யாரேனும் அவனைக் கண்டாரோ?” என்றான் இராமன்.

உடனே அனுமன், “ஆம், ஆம்; இன்று முன்றுநான்கு தினத்துக்கு முன்னே இராவணன் தேர்மீது தெற்கே போகக் கண்டேன்; தேரில் ஒரு பெண்ணையும் கண்டேன். நீர் சொல்வதைக் கேட்கையில் அப்பெண்ணே தும் மனைவியார் போலும். அது நிற்க; இராவணன் வேந்தர்வேந்தன். இலங்கை கடலுக்கு அப்பாலுள்ளது. அவனதுசேனை கடலினும்பெரிது. தும் மனைவியாரை நீவிர் மீட்டுவா விரும்புதரேல் யான் ஓர் உபாயஞ் சொல்வேன்: இவ்வாச்சிரமத்தில் ஒரு மலையுள்ளது; அம்மலையீதில் ஒரு கோட்டையுள்ளது; அங்கு சுக்கிரிவர் வசிக்கின்றார்; அவர் கிட்கிந்தையின் இளங்கோ. நீவிரிநு விரும் இப்போது என்னோடு வருவிராயின் தும்மைச் சுக்கிரிவரிடம் அழைத்துச்செல்வேன். அவர் தக்க உபாயஞ் சொல்வார். இராவணன் எடுத்துச்சென்ற நங்கையாரை மீட்டற்கு வழி இதுவே” என்றான். இருவரும் சம்மதித்து அனுமனோடு புறப்பட்டனர். அனுமன், “நாம் ஏறும் மலை மிகச் செங்குத்துள்ளது. இவ்விளஞ்சிக் கும் ஏறும்; நீவிர் மிகக் களைத்துளீர். நீர் என் தோள்மேலேறியிருப்பின் தும்மைத் தூக்கிச் செல்வேன்” என்றான். முதலில் இராமன் அதற்கு இணங்கிலனேனும், இலக்குமணன், “அண்ணா! நீங்கள் மிகக் களைத்திருக்கின்றீர்கள்; சிதையைப் பிரிந்தபின் வாட்ட மதிகம். இவர் சொல்வது சரி. இவர் தோள்மேலேறி வருங்கள்; நான் அருகில் நடந்துவருகின்றேன்” என்றான். அதற்கு இராமன் இணங்க, அனுமன் இராமனைத் தோளிலேற்றி, இலக்குமணன்கையைத் தன்கையாற் பற்றிக்கொள்ள, முவரும் சுக்கிரிவ னிருக்குமிடம் சேர்ந்தனர்.

18. வாலிவதம்

தன்னிடம்வந்த இராம இலக்குமணரைச் சுக்கிரிவன் அன்போடு பசுரித்தான். அனுமன், இராசகுமாரர் வரலாற்றைச் சுக்கிரிவனுக்கு விவரித்தான். அதன்பின் சுக்கிரிவன் தன் கதையை இராமனுக்குக் கூறினான் : “தக்க காரணமொன்று மின்றி வாலி என்னை எந்நாட்டிலிருந்து துரத்தினதுமன்றி, என் மனைவியையும் அபகரித்துக்கொண்டான். அவனைக்கொன்று என் மனைவியை மீட்டுத்தருவிசேல் நானும் என் சேனைகளின் உதவியைக்கொண்டு சீதையைமீட்க உமக்கு உதவிபுரிவேன்” என்றான். இராமன் அதற்கு உடன்பட்டான். இராமன் சுக்கிரிவனைநோக்கி, “நீ போய் வாலியை உன்னோடு மற்போர்செய்ய அறைகூவு. நீவிர் இருவரும் போர்செய்கையில் நான் ஒரு மாத்திரன்பின் ஒளித்திருந்து ஒரு வானியால் அவனை யெய்து கொல்வேன்” என்றான். அவ்வாறே சுக்கிரிவன் மற்போருக்குக் கைழக்க, வாலி வர, இருவரும் மலைந்தனர். உடன்பிறந்தார் இருவரும் ஒருவனோடொருவன் மலையப் பார்த்துநின்ற இராமன், இவருள் எவன் வாலி எவன் சுக்கிரிவன் என வேற்றுமை கண்டிலன். ஆகவே அவன் அன்று வாலியைக் கொல்ல முயலவில்லை. சுக்கிரிவன் தோற்று, வாலி கைக்குத் தப்பி ஓடிவந்து, “இராமரே, நன்றுசெய்தீர்! இன்று நான் தப்பினது என் தாய்செய்த புண்ணியம், உம்மைநம்பி மோசம் போனேனே!” என்றான். இராமன், தான் அன்று வானியை விருத்ததற்குக் காரணங்கூறி “நானேக்கும் நீ போய் அறைகூவு. போகுமுன் ஒரு தாரணிந்து செல். அப்பொழுது வாலி இன்னொருவன் யானறிவேன். நாளை வாலி சாவது மெய்”

என்றான். சுக்கிரிவன் கழுத்தில் ஒருபூமலை சுடிச்சென்று மற்போருக்கு வரும்படி வாலியை அறைகூவினான். உடனே வாலியும் வரப்புறப்பட்டான். அப்பொழுது அவன் மனைவி தாரை வாலியைநோக்கிக் கூறுவான் :

“ஐய! இத்தனைகாலம் உம்மையஞ்சி மதங்கமுனிவ ராச்சிரமத்தில் ஒளித்திருந்த உம் தம்பிபாருக்கு இப்போது இங்கேவரத் தைரியம் வந்ததெப்படி? அன்றியும் நேற்றுத் தோற்றோடினவர் இன்று வந்து அறைகூவுவது என்ன ஆச்ச ரியம்! தமக்குத் தக்க துணையின்றி இப்படிச் செய்யாரொரு வரும். மேலும் நானொரு சொல் கேள்வியுற்றேன். கோசல நாட்டு மன்னன் தசரதன் மகன் இராமன் இங்கு வந்துள்ளானாம். அவனும் சுக்கிரிவரும்பெரு நண்பினராம்; சுக்கிரிவருக்குத் துணைநிற்கவும் இராமன் உதவியுண்டிருக்கிறான். இவற்றை யோசியாது நீர் இப்பொழுது செல்வது புத்தியன்று.”

இதைக்கேட்ட வாலி :

“துண்ணறிவுள்ள நால்பல கற்பினும்

பெண்ணறி வென்பது பெரும்பே தைமைத்தே”

என்றது சும்மாதானு? உன் பேதைமையை இன்று காட்டினாய். அறமே உருவெடுத்தாற்போன்ற தசரதனுக்கு மகனுய்ப் பிறந்த இராமன் அநியாயம் செய்வானு? அன்றியும், இராமனும் பாதனும் ஒருவன்மேலொருவன் எத்துணை அன்புடையாரென்பதை நீ அறிவாயோ? இவ்வாறு சகோதர சினைகத்துக்கு இலக்கியமான இராமன், வாலி சுக்கிரிவராகிய எங்கனிருவரில் ஒருவனை யடுத்து மற்றவனைக் கெடுப்பானோ? இனி இப்படிப் பேய்ச்சொல் பேசாதே” என்றுசொல்லிப் போருக்கேகினான். வாலியும் சுக்கிரிவனும் மற்போர் செய்கையில் திடீரென ஓர் அம்பு பறந்துவந்து வாலியின் மாற்பைத்,

துளைத்தது. உடனே வாலி நிலத்தில் விழுந்தான். விழுந்ததும், இவ்வாறு ஒளித்திருந்து தன்மேல் அம்பெய்தவன் யாவனோ என அதிகுசித்தான். உடனே தன் கையொன் றினால் மார்பிற் தைத்த அம்பைப் பலத்தோடு பிடுங்கிப் பார்க்க, அதில் இராமன் என்ற பெயர் பொறித்திருந் தது. “இராமனா இப்படிச்செய்தான்?” என்று ஆச்சரியத் தோடு கூறுகையில், மரத்தின்பின் ஒளித்திருந்த இராமனும் வெளியே தோன்றி வாலியை யணுகினன். அவனைக் கண்ட வுடன் வாலி சொல்லுவன்:

“இராமா, என்னசெய்தாய்? பழியில்லாத உன் குலத் துக்கு உன்னாற்பழிவந்ததே! நீ தசரதன்மகன் என்றதை மறந் தாயோ? பரதனுக்கு அண்ணன் நீ யென்பது உன் நினைவை விட்டுப் போயிற்றோ? நான் உனக்கு என்ன தீமைசெய்தேன்? சீதையை இழந்தபின் உன் புத்தி தடுமாறிற்றோ? இராவணன் உன் மனைவியை எடுத்துக்கொண்டுபோனால், அதற்கு வாலி யைக் கொல்லென்று மனுதால் கூறிற்றோ? நானும் என் தம்பியும் ஒருவனையொருவன் பகைத்தால் எங்களிருவரையும் சமாதானப்படுத்துவதன்றோ உன் கடமை? என்னைக் கொல்ல லாமோ? அப்படிக் கொல்ல நினைத்தாயாயின் என்னைப் போருக்கழைக்க நீ வரவேண்டாவோ? ஒளித்திருந்து அம் பெய்யும் ஆண்மை எங்கு கற்றாய்? வசிஷ்டரும் விசுவாமித்தி ராரும் உனக்குப் போதித்தவை எல்லாம் இதுதானோ? ஒ இராகுவே, அரிச்சந்திரமன்னா, தசரதசக்கரவர்த்தி, உங்கள் பேரைக்கெடுக்கப் பிறந்தானே இராமன்!”

அதற்கு இராமன், “பொறு, பொறு; வாலி, உன் பேச்சை யடக்கு; குற்றஞ்செய்யாத தம்பியை அவன் நாட்டைவிட்டுத் துரத்தினதுமன்றி அவன் மனைவியைக் கற்பழித்தநீ நீதிமான் போலப்பேசத் தலைப்பட்டாய்! உன்போற்பாதகரை அழிப்ப

தன்றோ கூடித்திரிய தருமம்? என்கையில் நான் வில்லைப்பிடித் திருப்பது வேறென்னத்திற்கு?” என்றான். உடனே வாலி “நான் செய்தது குற்றமாயின், என்னைக் கொல்வது கூடித்திரிய தருமமாயின், குற்றஞ்சாட்டப்பட்டவனை விசாரியாமற் தண்டிப்பது கூடித்திரிய தருமமோ? ஒளித்திருந்து அம்பெய்யும் வீரா, வெட்கமில்லாமற் பேசுகிறாயோ?” என்றான்.

தான் சாக இரண்டொரு விநாடிதான் இன்னுமுண்டென்று கண்ட வாலி, “நீ யெனக்குச் செய்தபிழை யெல்லாம் நான் உனக்கு மன்னிக்கிறேன். இராமா, உன்னிடம் ஒரு வரங் கேட்கிறேன், தா” என்றான். “நீ கேட்கும் வரம் யாது?” என்று இராமன் வினவ, “என் மகன் அங்கதனை உனக்கு அடைக்கல மாகத் தந்தேன். நீ என்னைக் கொன்றாலும், உன்னை நான் நம்புவேன், சக்கிரிவனை நம்பேன். சக்கிரிவனுக்குப்பின் என் மகன் அங்கதனை கிட்கிரத்தைக்கு இராசனாவான் என்று நீ எனக்கு வாக்குத் தரல்வேண்டும்” என்றான் வாலி. உடனே இராமன், “வாலி, நான் உனக்குத் துரோகஞ்செய்தேன். நான் என் பிழையை உணருமுன்னமே நீ யென்னை மன்னித் தாய். அம்மட்டோ? துரோகியாகிய என்னை நம்பி உன் மகனை எனக்கு அடைக்கலமாகக் கொடுத்தாய். நீயே பெரியவன்; உன் புகழே புகழ்; உன் குணத்தால் நான் தூயனானேன். நீ அஞ்சற்க; அங்கதனை என் கண்மணிபோலக் காப்பேன்; சக்கிரிவனுக்குப்பின் அங்கதனை இராசனாவான்” என்றான். உடனே வாலி அருகினின்ற அங்கதனையழைத்து அவன் கையைப்பிடித்து இராமன்கையில் வைத்து, “இதோ உன் மகன்; இதோ உன் தந்தை” என்று சொன்னவுடனே வாலியின் ஆவி பரமபத மடைந்தது.

19. சுக்கிரிவ பட்டாபிஷேகம்

வாஸி மடிந்தவுடன் அவன் உடல்மேல் விழுந்து, தாரை சுக்கிரிவன் அங்கதன் முதலாயினோர் புலம்பினர். அப்பால் அங்கதன் தந்தைக்குச் செய்யவேண்டிய கடனெல்லாம் செய்துமுடித்தான். அதன்பின் இராமன், தான் எங்கரத் துள்ளும் போகலாகாது என்ற கட்டளையை மறவாதவனுப் இலக்குமணனைக்கொண்டு சுக்கிரிவனுக்கு முடிசூட்டுவித்தான். பின் மழைக்காலம் தொடங்கிற்று. “கார்ப்பருவம்முடிந்தவுடன் என் சேனைகளிற் சிலவற்றைப் பற்பல திசையிலும் அனுப்பிச் சீதையைத் தேடுவிப்பேன்” என்றான் சுக்கிரிவன். மழைக் காலம் முடியுமட்டும் இராமன் தம்பியோடு மதங்கமுனிவ ராச்சிரமத்திற் தங்கினான். மழைக்காலம் முடிந்தும் சுக்கிரிவன் சீதையைத்தேட ஒரு முயற்சியும் செய்திலன். பல நாட் காத்திருந்தபின்பு இராமன் இளையவனைச் சுக்கிரிவ னிடத்தில் அனுப்பினான். தமையனாற் துரத்தப்பட்டுப் பல்லாண்டு முனிவராச்சிரமத்தில் ஒளித்திருந்த சுக்கிரிவன் திடீரென முடிசூட்டப்பட்டவுடன், ‘காயந்தமாடு கம்பங்கொல்லையில் துழைந்தாற்போல’ என்றபடி தன்னைமறந்து குடித்து வெறித்து எல்லாச்சிற்றின்பங்களிலும் முழுகியிருந்தான். இவனைக்காண இலக்குமணன் காலருத்திரனைப்போலக் கோபா வேசத்தோடு போனான். போயும் சுக்கிரிவன் தன் நிலையை உணர்ந்தான்ல்லன். இலக்குமணன் கோபத்தோடு வருவதைக் கண்ட தாரை சுக்கிரிவனைக் குடிவெறியிவினுந் தட்டியெழுப்பி, இலக்குமணன் புலிபோல் வந்திருப்பதை அறிவித்து விட்டு, தானே முதலிற் சென்று இலக்குமணனை நமஸ்கரித்தான்.

தாரை அமங்கலியாய் வந்து தன்னை நமஸ்கரித்ததைக்கண்ட இலக்குமணன் அயோத்தியில் தன் தாய் சமீபத்திரையும் இப்படித்தானே அமங்கலியாய் வாழ்கின்றாள் என்ற எண்ணம்வரக் கோபத்தைவிட்டுத் துக்கத்திலாழ்ந்தான். பின்பு சுக்கிரிவன் வந்து தோன்றினான். அவனைக் கண்டதும் இலக்குமணன் சினந்து, “இன்னும் மழைக்காலம் முடிந்திலது போலும். நீ இராமனுக்குச் சொன்னசொல் நினைவிலிருக்கின்றதோ?” என்றான். இலக்குமணன் சொன்னசொல் தன் நெஞ்சைச்சுட, தான் தனக்குப்பேருதவிசெய்த இராகவனையும் மறப்பித்த மதுபானத்தை அன்றே விடுவதாகவும் தான்செய்த அபராதத்தை இராமன் மன்னிக்கவேண்டுமென்றும் வேண்டினான் சுக்கிரிவன். அதன்பின் தன் சேனையி றொருபாகத்தை நாலாய்ப்பிரித்து ஒவ்வொரு பிரிவுக்கும் ஒவ்வொரு தலைவனை நியமித்து எங்கும்போய்ச் சீதையைத் தேடிவரப் படைகளை அனுப்பினான். தெற்கே போனபடைக்குத் தலைவன் அனுமன். இராமன் அனுமனிடம் தன் கணையாழியைக்கொடுத்து, அதைச் சீதையிடஞ் சேர்ப்பிக்கவேண்டும் என்றதும், சீதைக்குந்தனக்கும்மட்டும் தெரிந்தவையும் வேறொருவருக்குத் தெரியாதவையுமான சிலவிஷயங்களை அனுமனுக்கு எடுத்துச் சொல்லி, “இவற்றை நீ சீதைக்கெடுத்துரைப்பையேல் நான் உன்னை அனுப்பியதை அவள் நம்புவாள்” என்றான். இராமனிடம் விடைபெற்ற அனுமன் தெற்கே பாண்டிநாடுமட்டும் வெவ்வேறிடங்களிற் சீதையைத்தேடியும் எங்கும் அவனைக் காணாமல், மதுரைக்குக் கிழக்கேயுள்ள கடற்கரைக்குவந்து, அங்குநின்று இலங்கைக்குப்போகும் ஒரு தோணியைக்கண்டு, சேனையையெல்லாம் அங்கே நிறுத்திவிட்டு, தான் தன்னந்தனியனாய் இலங்கைக்கரையை யடைந்தான்.



20. இலங்கை

பஞ்சவடியினின்று சீதையோடு புறப்பட்ட இராவணன் வழியிலெங்குந் தங்காமல் இலங்கை வந்துசேர்ந்தான்.* சேர்ந்தவுடன் இராசதானியாகிய இலங்காபுரியையடுத்த அசோகவனத்திலே சீதையையிருத்தினான். சீதைக்குக் காவல ராகப் பெண்கள் பலரை நியமித்தான். அவருளொருத்தி திரி சடை என்பாள். திரிசடை இராவணன் தம்பி விபீஷணன் மகள். இராவணன் சீதையை இலங்காபுரியிலே கோயி லொன்றிலே அந்தப்புரத்திலே இருத்தாமல் அசோகவனத்தில் வைத்ததற்கு நியாயம், இராமன் வனவாசியாயிருக்க, தான் நகரவாசியாயிருக்கச் சீதை உடன்பட்டாளில்லை. அன்றியும் இராவணன் விருப்பத்துக்கிணங்கி அவனோடுவாழ்ச் சானகி சிறிதுஞ் சம்மதித்தாளில்லை. இராவணன் பரதாரத்தை இச்சித்துச் சீதையைப் பஞ்சவடியிலிருந்து இலங்கைக்குக் கொண்டுவந்த பாதகனெனினும், இணங்காத ஒருபெண்ணையும் வலாற்காரஞ்செய்து கற்பழிக்கும் அநியாதகனல்லன். நாள் டைவிலே சீதை மனம்மாறித் தன் மனைவியாவதற்குச் சம்ம

*இலங்கையென்பது ஒரு பெருந்திவுக்குப்பெயர். அன்றியும் இலங்கைத் தீவிலே இலங்கையென்றொரு நகரமுமிருந்தது. இந்த நகரத்தை இலங்காபுரி என்றுஞ் சொல்லுவர். தற்காலத்துள்ள ஈழமண்டலமே இராவணனது இலங்கைத் தீவென்பதற்கு ஐயமின்று. ஈழமென்பது ஸீமஹலம் என்னும் வடமொழியின் திரிபு. இப்பெயர், இலங்கைக்குச் சிங்களவர் வந்தபின்பு தோன்றின பெயர். இராமாயணத்திற் கூறப் படும் இலங்கைத்தீவும் சிங்களத்துவீபமும் ஒன்றேயாயினும், இலங்கா புரி பெயரும் நகரம் இருந்தவிடமுந் தெரியாமல் அழிந்துபோயிற்று.

திப்பா னென்றும் அப்படிச் சம்மதித்தபின்பே தானவளை மணஞ்செய்வதென்றும் இராவணன் காத்திருந்தான். ஒவ் வொருநாளும் அசோகவனத்திற்சென்று நயவசனங்கூரி யும் அச்சுறுத்தியும் ஒருபயனுமின்றித் திரும்புவான். அவ னுக்குக் காவலராகவைத்த பெண்களையும் அவளுக்குப் புத்தி சொல்லும்படி கட்டளையிடுவான். அவருட் திரிசடையொழிந்த ஏனைய பெண்களெல்லாரும், சீதை இராவணன் மனைவியாவதே தக்கதென்று அவளுக்குப் புத்திசொல்லி வருவார்கள். திரி சடையோ பெண்களுள் உத்தமி. அவள் தந்தை விபீஷணனும் சகுணசம்பன்னன். திரிசடை நாடோறுஞ் சீதையைத் தேற்றிக் “கடவுள் தும் கணவனாரை தும்மிடம் விரைவிற் கெண்நிவந்துசேர்ப்பார்; ஒன்றையும் அஞ்சவேண்டா” என்று ஆறுதல் சொல்லுவாள். திரிசடை தேற்றச் சீதை தேறு வாள் சிலநாள்; திரிசடை தேற்றவும் தேறாள் சிலநாள். “என் வினைப்பயனை நான் அனுபவித்தல்வேண்டும். கணவன் சொல்லை மீறிவந்த பாவிநான்; களங்கமற்ற மைத்துனன்பால் ஐயமுற்று நிந்தித்த பாவிநான். இவை இப்பிறப்பில் நான் செய்த பாவங்கள். கடந்த பிறப்புக்களில் யார்யாருக்கு என் னென்ன பாவஞ்செய்தேனோ? என் கணவனார் இன்னும் என்பால் விருப்புளரோ? அல்லது வெறுத்துத் தள்ளினரோ? ஐயோ! இதை யெனக்குச் சொல்வார் யார்?

“பாவிபடுங் கண்கலக்கம் பார்த்துமிரங் காதிருந்தால் ஆனிக் குறுதுணையார் ஐயா, பராபரமே.

“ஓயாதோ என்கவலை? உள்ளேயா னந்தவெள்ளம் பாயாதோ? ஐயா, பகராய் பராபரமே”

என்று புலம்புவாள்.

21. அனுமன்

இலங்கைக்கரையையடைந்த அனுமன் சீதையைப் பல விடங்களிற் தேடியும் காணாமல் ஈற்றில் அசோகவனம் புகுந்தான். அவன் ஒருபக்கத்திலிருந்துவர வேறொருபக்கத்திலிருந்து இராவணன் வந்தான். இராவணன் அனுமனைக் காணவில்லை. அனுமன் இராவணனை முன்னமே கண்டனா இதைவின் அவன் யாவனென உடனே யறிந்தனன். “நல்ல சமயத்தில் இங்கு வந்தேன். அம்மரத்தினடியில் பலர்கூழ வாடியிருப்பவன் சிதைபோலும். முன்னே யான் தேறிற் கண்ட பெண் இவர்தான். இதோ, இராவணனும் அங்கேதான் செல்கின்றான். நான் யாருமறியாமல் இம்மரத்தி லேறியிருந்து நடப்பனவெல்லாம் கவனிப்பேன். அதன்பின் யான் செய்ய வேண்டியது இஃதெனத் தெரியவரும்” என எண்ணி ஒரு மரத்தில் ஏறியிருந்தான். அவன் அசோகவனத்துள் நுழைந்ததும் மரத்தில் ஏறியிருந்ததும் யாருங்கண்டிலர். இராவணன் சீதையையனுகி, “இன்னும் எத்தனைநாள் நான் காத்திருப்பேன்? நீ யிங்கிருப்பது இராமனுக்கு எப்படித்தெரியும்? தெரியினும் அவன் இங்கெப்படிவருவான்? அவன் இங்கு வந்து உன்னை மீட்பன் என்னும் விண்ணொன்றை விட்டு விடு. நீ யெனக்கு மனைவியாக இசையவையேல் நீயே பட்டத்து மகிஷியாவாய்; மண்டோதரி உனக்குக் குற்றேவல் செய்வள்” எனச்சொல்லி அவள்காலில் விழுந்தான். “இராவண! நான் பதிவிரதை யென்றதை உனக்குச்சொன்னாலும் நீ யதை அறியமாட்டாய். அசுத்தனாகிய உனக்குச் சுத்தமென்பது எப்படிப் புலப்படும்? உனக்கு விளங்காவிட்டாலும்

உன்மனைவி மண்டோதரியைக் கேள். அவள் பதிவிரதை. அவளுக்கு விளங்குமிது. என் கோபத்தை மூட்டாதே; எழுந்து போ” என்றான். இராவணன் எழுந்துநின்று “என் கோபத்தை மூட்டாதே நீ; இவ்வளவுகாலமும் ஒரு பேதைப் பெண்ணென்று இரங்கினேன். நான் கெஞ்சக் கெஞ்ச நீ மிஞ்சிமிஞ்சிப் பேசுகிறாய். என் எண்ணத்திற்கு நீ உன் படாவிடில் உன்னை உயிரோடே சுட்டெரித்து உன் சாம்பலை இராமனுக்கனுப்புவேன். இல்லையேல் என் பெயர் இராவணன் என்று” என்றுகூறி அவ்விடம்விட்டுப் பெயர்ந்தனன். அவன் போனவுடனே திரிசடை சீதையைப்பார்த்து, “அம்மா, நீர் அஞ்சன்மின்; ‘குரைக்கிறநாய் கடியாது’ என்னும் முதுமொழி நீர் அறிந்ததன்றோ? இராவணன் உமக்கு ஒரு தீங்குஞ் செய்யான். அன்றியும், சென்றஇரவில் நானொரு கணக் கண்டேன், ஒரு பெருஞ்சேனை இலங்கைக்குவந்து இங்குள்ள சேனையோடு பொருது எல்லாரையும் அழித்ததின் சுந்தர புருடரொருவர் உம்மை மீட்டுச் சென்றதாக.”

திரிசடை இவ்வாறுகூற, சீதை சொல்லுவாள், “இஃதென்ன ஆச்சரியம்! நீ சொன்னதுபோலவே என் கனவுமிருந்தது. நீ கனவிற்கண்ட சுந்தரபுருடர் இரகுலாதிப தாசரகியாரோ. ஆயினும் கனவு கனவுதானே, கனவு நனவாகுமோ?” இப்படி இவர்கள் இருவரும் பேசுகையில், “மங்களம் மங்களம் இராமனுக்கு, மங்களம் எங்கள் சானகிக்கு: என்று மென்றும் மங்களம்” என ஒரு பாட்டு யாரோ பாடக்கேட்டு “இவ்வொலி எங்குநின்று வந்தது?” என இருவரும் நாலு பக்கமுஞ் சுற்றிப்பார்க்க, மரத்திலிருந்து ஒருவன் இரங்கி வந்து, சீதையை யஞ்சலிசெய்துகொண்டு, முன்னே தான் பாடின பாட்டைப் பின்னும் பாடினான். அங்கிருந்த காவற் பெண்டிர் எல்லாரும் “இராவணனன்றி வேறு ஓரடவனும்

உட்புகாத இவ்வனத்துள் வந்த இவன் யார்? எவ்வாறு வந்தான்? இவன் உடையைப் போற்றத்தையும் பார்த்தால் இவன் இலங்காவாசியல்லன்” எனத் தம்முள் ஒருத்தியோடொருத்தி பேசினர். அனுமன் பாடிமுடிந்தவுடன் “அம்மா, நான் இராமதாதன், என்பெயர் அனுமன். துமது நாயகர் தும்மைப் பிரிந்தபின் இளையவரோடும் தும்மைத்தேடிக் கிட்கிந்தைக்கருகில் வந்தனர். இப்பொழுதும் இருவரும் அங்குதானுள்ளார். நீயிர் எவ்விடத்துநீர் எவ்வாறிருக்கின்றீர் என்று அறிந்துவரும்படி என்னை அனுப்பினர்” என்றான். அதைக் கேட்ட சிதை, “நீ சொல்வதெல்லாம் பொய்யன்று, உண்மை தானென நான் எப்படியறிவேன்? என்னை யணுப்ப இராவணன் செய்த சூதாயிருக்கலாமே” என்றான். அனுமன், “அகத்தினமுக முகத்திற் தெரியும் என்பர் பெரியோர். நான் சொல்வது மெய்யென்பதற்கு என் முகமே சான்று; இது போதாதாயின் வேறொருசான்று வைத்துளேன். இக்கணையாழி யாருடையது? பாரும” என்றுசொல்லிச் சிதை கையில் அதைக் கொடுத்தான். கணையாழியைக் கண்டது இராமனைக் கண்டதுபோலிருந்தது சிதைக்கு. கண் இமை கொட்டாமற் சிறிதுநேரம் உற்றுநோக்கினான். பின் இரண்டு கண்ணிலு மொற்றினான்; மாப்பிலொற்றினான்; முத்தமீந்தனன். பின் தன் வலக்கை ஆழிவிரலில் அணிந்துகொண்டான். பின் அனுமனை நோக்கி, “இஃது என் நாயகர் கணையாழியே. ஆயினும் இதை அவர் உன்னிடந்தந்து எனக்கனுப்பினாரென்பதற்கு என்னசான்று? அவர் நித்திரைசெய்கையில் துஷ்ட நெருவன் அவரைக்கொன்று இவ்வாழியை அபகரித்திருக்கலாமே” என்றான். அதைக்கேட்ட அனுமன், “அம்மா, நீரும் தாசரதியாரும் தனித்திருக்கையில் அவர் தும் மடிமீது தலைவைத்துக் கண்ணுறங்குகையில், காகமொன்றுவந்து தும்

இதழைக் கொல்வைப்பழமென எண்ணிக் கொத்தத்தொடங்கு கையில் நீர் அசைய, இராமர் கண்ணிழித்துக் காகத்தைப் பிடித்துக் கொல்லப்போனபொழுது, நீர் அஃறிணைப்பொருளாகிய காகம் அறிவுடையதன்று, அதைக் கொல்லல் நீதியோ என்று இராமரிடஞ் சொன்னவாசகம் தும்மிருவருக்குமே யன்றி வேறொருவருக்குத் தெரியுமோ? இதை எனக்குச் சொன்னவர் யார்?” என்றான். உடனே சிதை, “நான் செய்த பெரும்பிழையை மன்னிக்கவேண்டும். முன்னே அனுப்பப்பட்ட நான் உன்னை உடனே நம்பாதது இயற்கையன்றோ?” என்றான். “அம்மா! நீர் செய்தது சரி, முழுதுஞ் சரி; துமது புத்தியை மெச்சுகிறேன். நான் இராமதாதன் தானென்று இப்பொழுது நம்புவதால் ஆனந்தமடைகின்றேன். மங்களம், மங்களம் இராமனுக்கு மங்களம்” என்றுசொல்லி ஆடினான். “என் பிராணநாயகர் இன்னும் உயிரோடிருக்கிறாரென்றும் என்மீது அவருக்குள்ள அன்பு சிறிதும் மாறவில்லை யென்றும் அறிந்து நானும் உவகைக்கடலிற் படிந்தேன். நான் இங்கிருக்கும் நிலையைக் கண்ட நீ அதை இராகவருக் கெடுத்தோதி இன்னு மொருதிங்களுள் வந்து என்னை மீளா விடின நான் இறந்துபடுவது ஒருதலை யென்று கூறு. மேலும் அயோத்தியிலுள்ள என் மாமியர் மூவருக்கும் என் நமஸ் காரம் அறிவி. மிதிலையில் எந்தையார் இன்னும் உயிரோ டிருப்பின், ‘து ம து ம க ள் சிதை, இராவணன்கைப்பட்டு இலங்கையிற் சிறையுற்றுப் பலதிங்கள் வருந்தினானும் தந்தைக்கும் மிதிலைக்கும் விதேகநாட்டுக்கும் யாதொருவசையும் வாராதபடி தன்னைக்காத்து இறந்தனர் என்றும் அறிவி. நீ செய்யும் இவ்வுதவிக்கு நான் கைம்மாரென்றுஞ் செய்ய வுல்லேனல்லேன். கடவுள் உனக்கு அருள்செய்வார்” என்றான் சிதை. அனுமன், “போதும், போதும்; இவையெல்லாஞ்

M - A - - N - Y

செய்வது என்னலாகாது. நீர் உயிரோடிருக்க யான் பார்த்தும் உம்மை இங்குவிட்டு நான் திரும்பிப்போய் இராமன்முகத்தில் எப்படி விழிப்பேன்? “இவனுமொரு வீரனோ?” என்று பிறர் கூறும் நிகையை எப்படித் தாங்குவேன்? என் தாய் அஞ்சனை பத்தினியானால், அனுமன் இராமருக்குக் கொத் தடிமையென்பது மெய்யானால், ஏழையெனக்கு அன்னையார் சானகியார் அருள்கிடைத்தது உண்மையானால், நீவிர் இப் பொழுதே என்னுடன் வரல்வேண்டும். என்னுடன் வரு தற்கு ஐயப்பாடு வேண்டா. தாசரதியாரும் குறையொன்றுஞ் சொல்லார்; வாறும்” என்றுசொல்லித் தரையில் விழுந்து இரங்கினான். இதைக்கண்ட சீதை, “அனும! நீ யெனக்கு மகன்; நான் உனக்குத் தாய். உன்னை நான்வா எனக்கு அச்சமுமில்லை, ஐயமுமில்லை. ஆயினும் எனக்கவ்வாறு தீங்கிழைத்த இராவணனைக்கொன்று இராமர் என்னை மீளாவிடின் அவருக்கும் அவர் வில்லுக்கும் வசையல்லவோ? இராமர் என்னை மீட்டாலன்றி நீன் மீளேன். என்னை நீ கண்டதற்கறிகுறியாக நான் அணிந்திருக்குள் சூளாமணியை உன்கையிற் தருகிறேன். இதைக் கொண்டுபோய் என் நாயகர்கையிற் கொடு” என்றுசொல்லித் தன் சூளாமணியை அனுமன்கையிற் கொடுத்தான். அனுமன் அதைவாங்கி இடைவாரிலிருந்த பையினுள் இட்டு அவனை நமஸ்கரித்த பின்னர் அசோகவனத்தைவிட்டுப் புறப்பட்டான்.

1. 104 மணி

22. இராவணன் கொலு

சீதையைவிட்டுப் புறப்பட்ட அனுமன் இராவணன் கொலு மண்டபம் புகுந்தான். அங்கு சும்பகன்னன் விபீஷணன் என்னுந் தம்பியிருவரும் இருமருங்கிலும் இருப்ப, சிங்காதனத்திலே இலங்கைவேந்தன் வீற்றிருந்தான். அவனுக்குச் சிறிதுதூரத்திலே வேறு மந்திரிமார் இருந்தனர். இராவணன் மகன் மேகநாதன் படைத்தலைவன், சும்பகன்னன் பக்கத்திலிருந்தான். அவன் தம்பி அட்சன் விபீஷணன்பக்கத்திலிருந்தான். வாயில்காப்பாள றொருவன் மண்டபத்துட் புகுந்து, “வேந்தர்வேந்தே, அயோத்திமன்னவர் இராம சந்திரபூபதி அனுப்பிய தூதனொருவன் அனுமனென்பான் வந்து கோபுரவாயிலில் நிற்கிறான்; அவனை உள்ளே விடலாமோ?” என்றான். “அவனை ண்ச்சொல்” என இராவணன்கூற, நாம் முன்னே கண்டபடி அனுமன் கொலுமண்டபம் புகுந்தான். தூதருக்கென வைக்கப்பட்டிருந்த இருக்கை பலவற்றுள் ஒன்றைக்காட்ட அதன்மீதிருந்தான் அனுமன். “இலங்கை வேந்தே! நமஸ்காரம்; கோசலநாட்டையாளும் இராமசந்திர சக்கரவர்த்தி அனுப்பின தூதன் நான்; என் பெயர் அனுமன். தூதை அறிவிக்கலாமோ?” என்றான் ஆஞ்சனையன்.*

“சொல்லுக” என அரசன் பணிக்க, சொல்லுற்றான் தூதன்: “பஞ்சவடியிலே நானும் என் தம்பியும் இல்லாத நேரத்திலே நீ என் மனைவி சீதையைக் களவுசெய்து இலங்கைக்குக் கொண்டுபோயினை எனக்கெள்வி; உன் ஆண்மையையும் வீரத்தையும் மெச்சுகின்றேன்; என் தேவியை விடு

*ஆஞ்சனையின் மகன் ஆஞ்சனையன்

Give a short account of Hanuman's Embassy to the Court of Ravana.

கின்றாயா? அல்லது உன் ஆவியை விடுகின்றாயா? சொல்” என்பதே தூது. இதைக்கேட்ட இராவணன் அங்கமெல்லாங் குலுங்கக் கைகொட்டி, “வாலியை மறைந்துநின்று கொன்ற ஆண்மகனா? என் ஆண்மையையும் வீரத்தையும்பற்றிப் பேசத் தொடங்கிவிட்டார்!” என்று விலாப்புடைக்கச் சிரித்தான். “சுக்கிரிவன் மனைவியை அபகரித்த வாலியைக் கொன்ற இராமர் தம்மனைவியைத் திருடின உம்மைக் கொல்லாம விருப்பாரோ? இப்பொழுதே சீதையை விட்டுவிட்டால் தப்பினீர்; இல்லையேல் நீரும் உமது குடும்பமும் மட்டுமல்ல, இலங்கையிலுள்ளார் யாவரும் மடிவது திண்ணம்” என்றான் அனுமன்.

இராவணன் கண் இரண்டுஞ் சிவக்க, மீசைதுடிக்க, “அச்சமின்றி என்முன் இவ்வார்த்தைகூறிய மக்கட்பதரியப் பிடித்துக் கொன்மின்” என்று தன் சேவகருக்குக் கட்டளையிட்டான். அப்பொழுது விபீஷணன், “அரசே, தூதரைக் கொல்லுவது அரீகி. தன் அரசன் சொன்னதை இவன் சொன்னேயன்றி வேறொன்றும் சொற்றிலன். மேலும் இவன் சொன்னவையெல்லாம் உண்மையல்லவோ? தன்னந் தனியளாய் நின்ற ஒரு பெண்ணைக் கவர்ந்துகொண்டுவந்தது ஆண்மையோ? வீரமோ? உம்மால் இலங்கைக்கு வசையுண்டாயிற்றே. சீதையை நீர் கொண்டுவந்தும் தும் கருத்து நிறைவேறினதோ? இனியேனும் நிறைவேறுமோ? சீதையை உடனே இராமனிடம் திருப்பியனுப்புவதே தகுதி. இருபது வருஷத்துக்கு முன்னே தாடகையையும் சுபாகுவையும் கொன்ற இளஞ்சிங்கம் இன்று கரதூஷணரையும் படைகளையும் அழித்த பராக்கிரமசாலி. அவனிடம்போன மாரீசனும் அழிந்தான். இப்பொழுதோ இராம இலக்குமணர் துணையற்றவரல்லர்; சுக்கிரிவன் அங்கதன் இருவரும் இவரைச்சார்ந்தனர். சீதையை உடனே அனுப்பிவிடுக” என்றான்.

M L A A E N

“கேட்டபின் புத்திசொல்லது மந்திரி கடன்; நீ பிரதம மந்திரியு மல்லை; உன்னில் மூத்தவன் உன்னில் விவேகி; சும்ப கன்னன் வாளாவிருப்ப, வாய்திறந்து பேசவந்தாய் அறிவிலி! புண்ணியன்போலப் பாசாங்குபண்ணித் திரிகிற கபடி, என் இராச்சியத்திலுள்ளாரனைவரையும் எனக்கு விரோதிக ளாக்குகின்ற சத்தூரு உன்னையன்றி வேறுளரோ? இராமன் எனக்கு வெளிப்பகைவன்; அவனை நம்பலாம். நீ எனக்கு உட்பகைவன்; உன்னை ஒருகணமேனும் நம்பலாகாது; இத்தனைநாளும் பொறுத்தேன்; இனிப் பொறுக்க என்ன லாகாது. நடவெளியே, அல்லது உதைத்துத்தள்ளுவேன்” என்று இடிபோற் கழறினான் இராவணன். அப்பொழுது விபீஷணன், “என்னைப்பிடித்த சனி இன்றுவிட்டது! என் புத்தியைத் தள்ளின நீ எக்கெடுகெழுங் கெடுக. இலங்கையை யாவது காக்க முயல்வேன்” என்று எழுந்தான். உடனே சும்பகன்னன் “வெளியே போ, மடையூர்; நீ செய்வதைச் செய்; நானும் மேகநாதனும் அட்சனும் மாண்டபின்னன்றோ இலங்கைவேந்தர் மடிவார். உனக்கு உன்னுயிர் வெல்லம். சாக அஞ்சினீ; இலங்கையைவிட்டு ஓடிப்போ” என்றான்.

“கேடுவரும் பின்னே மதிக்கெடுவரும் முன்னே” என்பது பொய்யோ? என்று பேசத்தொடங்கின விபீஷணனை எழுந்து உதைத்தான் இராவணன். உடனே மேகநாதன் விபீஷணனைப்பிடித்து இழுத்துக்கொண்டுபோய் வெளியே தள்ளிவிட்டுக் கொலுமண்டபம் வந்தான். இராவணன் அனுமனைப்பார்த்து, “நீ போய் உன்னை அனுப்பின அரசனிடம் ‘இராவணன் முன்வைத்தகாலிப் பின்வைக்கிறவனல்லன். நான் சீதையை விடுவதில்லை. நீ செய்வதைச் செய்’ என்று சொல்; போ, வெளியே” என்றான்.

அனுமன் கிட்கிந்தைக்குத் திரும்பினன்.

Digitized by Noolaham Foundation.
noolaham.org | advanaham.org

விபீஷணன் தன் மகளிருக்குமிடஞ்சென்று, அவளை யழைத்து, கொலுமண்டபத்தில் நடந்ததெல்லாம் அவளுக்குச் சொல்லி, “மகனே, நீ சீதாதேவியாரைத் தேற்றிக்கொண்டிரு; நான் இராமரைச் சரண்புகுவேன். இவ்வாறு நான் செய்வது என்னையும் உன்னையும் காக்கவன்று. எனக்கு என்னுயிர் வெல்ல மென்றான் கும்பகன்னன்; எனக்கு ஆயிரம் உயிரிருந்தால் ஆயிரத்தையுங் கொடுப்பேன் இலங்கையைக் காத்தற்கு. இராம இலக்குமணரோடு போர்செய்து இலங்கையைக் காத்தல் இயலாது. அறமே உருவெடுத்துவந்தாற்போன்ற இராமரையும் அருளே உருவெடுத்துவந்தாற்போன்ற சீதாதேவியாரையும் அழிக்கக் காமரத்தகனைய இராவணனால் முடியுமோ? அவன்பக்கம் நின்று யுத்தஞ்செய்தால் நன்மை வருமோ? இவையெல்லாம் ஒருமுறை யிருமுறையல்ல, பல்லாயிரம்முறையோசித்த பின்பே நானிவ்வாறு கொலுவிற் பேசினேன். இராவணனும் அவன் குடும்பமும் அழிந்தே தீரும். அவரைக் காக்க ஒருவராலும்முடியாது. இத்தீயனால் இலங்கையெல்லாம் அழிய வேண்டுமோ? இலங்கையிலுள்ளாரைக் காக்கும்பொருட்டே நான் இராமர்பார் சரண்புகுகின்றேன். யார் என்னைப்பற்றி எவ்வாறு சொல்லினும் நீ என்னை நம்புவாயல்லையோ?” என்றான். திரிசடை தந்தையைவிட்டுப் பிரிவதை நினைக்க மனம் வருந்தி, கண்ணீர் ராராய்ப் பெருக, “ஐயா, உங்களை உங்கள் மகள் எப்பொழுதாயினும் சமுசயித்ததுண்டோ? உங்களை நான் சமுசயித்தால் வேறு யாரை நம்புவேன்? வருவனவெல்லாம் வந்தே தீரும். எல்லாம் ஈசன்செயல். நான் சீதையைப் பார்த்துக்கொள்ளுவேன்; நீங்கள் பேரய் வாருங்கள்” என்றுசொல்லித் தந்தையின் அடியில் விழுந்து பஞ்சாங்கநமஸ்காரஞ் செய்தான். விபீஷணன் இரண்டுகையாலுந் தன் மகளைத் தூக்கியெடுத்து, உச்சிமோந்து, இரு கன்னத்திலும் முத்தமிட்டு, “என் மகளை இறைவன் காக்க” என்று ஆசிகூறி அவளைவிட்டகன்றான்.

23. போர்

இலங்கையைவிட்டுப் புறப்பட்ட அனுமன் தான் விட்டுவந்த சேனையை யடைந்து, அவற்றோடு கிட்கந்தைக்குத் திரும்பினான். அங்கு சக்கிரிவனைக்கண்டு இலங்கையில் நிகழ்ந்தனவற்றை அவனுக்குச் சொன்னபின், மதங்கமுனிவ ராச்சிரமத்துக்கு இராமனிடம் சென்றான். “எப்போது திரும்பி வருவனோ அனுமன்?” என ஏங்கின முகத்தோடு இருந்த இராமன் திரும்பிவந்த அனுமனைக் கண்டவுடனே, “இவன் இப்போது என்னசொல்வானோ?” எனவெண்ணி நடுங்கி வியர்த்தான். பேச நா வெழுவில்லை. உள்ளத்தின் வருத்தமெல்லாம் முகத்திற்கண்ட அனுமன், “கண்டேன், கண்டேன், கண்டேன் சீதையை” என ஆரம்பித்தான். அச்சமும் ஐயமும் நீங்கின. நுழைந்தது இராமன்செவியில். அச்சமும் ஐயமும் நீங்கின. ஆனந்தம் முகத்தில் விளங்கினது. “இன்று எனக்குப் புத்துயிர் அளித்தாய் அனும” என்றான் இராமன். பின் அனுமன், இலங்கையில் அசோகவனத்தில் தான் சீதையைக்கண்டதும், இராவணன் அங்குவந்து அவளுக்கு நயத்துடனும் பயத்துடனும் பேசித்திரும்பினதும், தான் சீதையைச் சந்தித்ததும், சீதை நாயகருக்குச் சொல்லியனுப்பியதும் எல்லாம் ஒன்றும் விடாமல் விரித்துரைத்தான். அன்றியும் சீதைகொடுத்த சூளாமணியையும் அரைவார்ப்பையிலிருந்தெடுத்து இராமன் முன் வைத்தான். மிதிலையிற் சானகியைமணந்த அன்று கண்ட சூளாமணியை இராமன் ஒருநாளும் மறந்தவனல்லன். அதை மறுபடியுங்கண்ட இராமனைக் கார்பெற்ற தோகையென்பேமோ? கண்பெற்ற வாண்முக மென்பேமோ? நீர்

பெற்றுயர்ந்த நிறைபுலமென்பேமோ? பாற்கடலிலிருந்து வந்த அமிர்தத்தை உண்ட தேவரும், இராமன் குளாமணியைக் கண்டு உவப்புற்றதுபோல உவப்புற்றிலர். அனுமன் சொன்னசொல் எல்லாம் செவிவாயாக நெஞ்சுகளாக மண்டினன் இராமன். “என் சிதை இன்னும் உயிரோடிருக்கின்றனோ? இராவணன் கைப்பட்டும் கற்பழிந்திலனோ? என்னைபுமின்னும் நினைக்கின்றனோ? என்று நான் காண்பேன் என்கண்ணை” என்று பாடினன், ஆடினன் இராகவன். அந்நன்பின் அனுமன் தான் இராவணன் சபையிற் சென்றதும் அங்கு கண்டதுங் கேட்டதும் எல்லாம் விஸ்தரித்தான். “இனி, நாம் போருக்குச்செல்வதே கடன்” என்று இவ்வாறு பேசிக்கொண்டிருக்கையில், அங்கு வந்து இராமனை நமஸ்கரித்துநின்றான் விபீஷணன். விபீஷணன் வாய்திறந்து பேசமுன்னர் அனுமன் இராமனைநோக்கி, “இவர் இராவணனுக்குக் கணிஷ்டசகோதரர்; விபீஷணனென்னும் பெயரினர். மூதேவியோடு பிறந்த சிதேவிபோல, இராவணன் கும்பகன்னன் போலாது, அறங்கிடந்த நெஞ்சினர். வேத்தவையில் அரசனைச் சிறிதும் அஞ்சாது அறமெடுத்து மொழிந்த ஆண்சிங்கம். இவர்மகன் திரிசடையார் ஒருவரே தேவியாருக்கு உற்றதனையாவார்” என்றான். விபீஷணனும், “மன்னவரேமே, இலங்கை வேந்தனுக்கு நான் எடுத்துச்சொன்ன அறமெல்லாம் பாலைநிலத்திற் பெய்தமழைபோல வீணாயிற்றன்றிப் பயனொன்றுத் தந்திலது. ‘விதிவலியார் கெடுமதிகண் தோன்ற தன்றே.’

“ஆகவே இராவணன் களையோடு நாசமுறுவது ஒருதலை. ஆயினும் அவனையும் அவன் குடும்பத்தையும் நீவிர் அழிக்கையில், குற்றமொன்றுஞ்செய்யாத பேதையான இலங்காவாசிகளையும் அழித்து நாசஞ்செய்யேனென அபயந்தந்தருள வேண்டுமென்று உம்மைச் சரண்புகுந்தேன். சரணம், சரணம்



இராகவ சரணம்” என்று இராமனடியில் விழ்ந்தான். உடனே இராமன் அவனைத் தூக்கியெடுத்து, “விபீஷண, துஷ்டநிக்கிரக சிஷ்டபரிபாலனஞ்செய்வதன்றோ அரசன் கடன்? அன்றி, தீயாரை அழிக்கையில் நல்லாரையும் உடன் அழிக்கலாமோ? யான் அவ்வாறு செய்யேன். நீ அஞ்சற்க. அன்றியும் இராவணனும் கும்பகன்னனும் மேகநாதனும் அட்சனும் பட்டொழிந்தால் இலங்கைக்கு அரசன் நீ யன்றி வேறு யார்? உன்னை இலங்காதிபதியாக்குவேன்; நீ என்னோடிரு” என்றான். விபீஷணன், “நான் இங்கே இருப்பதுமன்றி இராவணன் செய்யும் சதியெல்லாம் அப்போதைக்கப்போதறிந்தறிந்து உமக்கு வெளிப்படுத்துவேன். இராவணசங்கரத்துக்கு வேண்டிய யாவும் யான் சொல்லுவேன்” என்றான். இப்படி விபீஷணன் பேசுகையில் அங்கு வந்தான் சுக்கிரிவன். விபீஷணன் யாரென்றறிந்த கிட்கிண்தமன்னன் இராமனைப் பார்த்துக் கூறுவான் :

“ஐய, தாம் செய்தது என்னை? இவனை முன்பின் அறியீர். பிறந்தநாட்தொடங்கி அன்புபாராட்டின தமையனைவிட்டு வந்தேன் என இவன் சொல்வது மெய்யோ பொய்யோ? மெய்யேயாயினும் இன்று தமையனுக்கு இரண்டகம்பண்ணினவன் நாளைக்குத் தமக்கு என்செய்யான்? அன்றி இவன் உத்தமனேயாகுக. நாளைக்கு இராவணன் வந்து தமது காலில்விழுந்து ‘என்குற்றத்தைப் பொறுத்தருள்க, இதோ சிதை, இவ்வுத்தமியை அங்குகரிக்க’ என்பனேல் தாம் அவனை மன்னிப்பீர். அப்போது இலங்கைக்கு இராசா இராவணனோ விபீஷணனோ? சொல்லும்” என்றான். அதற்கு இராமன், “சுக்கிரிவா, ஒருகாரியத்தை யோசித்துத் துணியச் சிலருக்குப் பலநாள் வேண்டும். மதியூகிகளுக்கு இரண்டு விநாடிபோதும். இத்துணைக்காலம் அனுமன் உன்னோடிருந்தும்

நீ அவனையறிந்திலை. நான் அவனையறிவேன். இராவணன் சபையில் நடந்தவற்று ளொன்றையும்விடாமல் உண்மையறிந்த பின்பே நான் விபீஷணனுக்கு அபயங்கொடுத்தேன். நீ சொல்லுகிறபடி நாளைக்கு இராவணன் செய்வனேல் விபீஷணனை அபொத்திக்கு அரசனுக்குவேன்” என்றான். இதைக்கேட்ட அனுமன் விபீஷணனைநோக்கி, “அஞ்சன்மின், தசரதசக்கர வர்த்தி மைந்தனார் உரைதிரும்பார்” என்றான்.

இதன்பின் போருக்குவேண்டிய ஆயத்தம் செய்யப்பட்டன. நாற்படையோடு மலைகளையும் ஆறுகளையும் சுரங்கக் களையும் காடுகளையும் கடந்து கடற்கரை சேர்ந்தனர். போர்த் தொழில் விரும்பாத இராமன் இராவணன்மேலுற்ற பரிவால் இன்னுமொருமுறை இலங்கைக்குத் தூதனுப்ப எண்ணி அங்கதனை விடுத்தான். அங்கதன் இலங்கை வேத்தவையை அடைந்து இராவணனைப்பார்த்து, “உம்மைக் கொல்ல மன மில்லாத இராமர் ‘இப்பொழுதாயினும் சீதையை அனுப்பிவிடுவாயா? நீ ஏன் சாகவேண்டும்?’ என்று சொல்லுகிறார்” என்றான். இராவணன் சிரித்து, “நன்று; நன்று உன் வார்த்தை; இராமன் போர்செய்ய அஞ்சுகிறான்; ஆயினும் வீரன்போலப் பேசுகிறான். நான் சீதையை விடுவதில்லை. அதுநிற்க, அங்கதா, நீ வாலி மைந்தனல்லையோ? உன் தந்தையை ஒளித்துநின்று கொன்ற பாதகனுக்கு நீ உதவிசெய்ய நினைத்த தெப்படி? சீ சீ! இராமனை விட்டுவிட்டு என்னைச்சேர்; நான் உன்னைக் கிட்கிந்தைக்கு அரசனுக்குவேன்” என்றான். அங்கதன் அதைக்கேட்டு, “இராவண, என்னை உன் கபடநாடகம்! நான் இராமர்பக்கத்திலிருந்தால் அவருக்கே வெற்றிவரும் என அஞ்சின நீ என் உதவி கேட்கிறாய். அப்படி வெளியே சொல். அதைவிட்டு ‘ஆடுநனைகிறதென்று கோராய் அழுவது போல’ கள்ள இரக்கம் பாராட்டுகிறாய்! எந்தையார் இறக்கு

முன் அவரே என்னை இராமர்கையில் ஒப்புக்கொடுத்ததை நீ யறிந்திலைபோலும். இது மன்றொன்று விரித்தல். இராமர் சொல்லியனுப்பிய சொல்லுக்கு விடைகூறு” என்றான். “முன்வைத்தகாலைப் பின் வைப்பதில்லை இராவணன் என்று முன்வந்த தூதனிடம் சொல்லியனுப்பினேன். நான் மனம் மாற வாலியல்லேன்” என்றான் இராவணன். “நீயும் உன்களையும் மாண்டீர்” என்றுசொல்லிவிட்டு அங்கதன் இலங்கையை நீங்கி இராமனிடஞ் சேர்ந்தான்.

இராமன் படையோடு இலங்கைக்கரையை யடைந்து, படையை மூன்றணியாக வகுத்தான். வல அணிக்குச் சுக்கிரிவனையும் இடஅணிக்கு இலக்குமணனையும் தலைவராக்கி, மூலபலத்துக்குத் தானே தலைவனான இராமன். அங்கதனும் அனுமனும் அப்போதைக்கப்போது மூன்றுஅணிகளுக்கும் உதவிசெய்யும்படி ஏவினான். இலங்கைப்படையையும் மூன்று அணிகளாக வகுத்தான் இராவணன். வலஅணிக்குக் கும்ப கன்னனையும் இடஅணிக்கு மேகநாதனையும் தலைவராக்கி, மூல பலத்துக்குத் தானே தலைவனான இராவணன். அட்சனை இம் மூன்று அணிகளில் எதற்காவது சமயத்துக்குத்தக்கபடி உதவி செய்ய ஏவினான் இராவணன். இரண்டுசேனையும் கைகலந்தன. முதல்நாட்போரில் இராவணன் தேரிலேறி வில்லெடுத்துக் கொண்டு தனித்துவந்து இராமனைத் தனிப்போருக்கழைத்தான். இராமஇராவணரிருவரும் வேறொரு சேனையுமின்றித் தனியே மலைந்தனர். அப்பொழுது இராமன் இராவணனது தேரிழ்பூட்டிய குதிரைகளை அம்பினாற்கொல்ல, இராவணன் தேரினின்றுங்குதித்து, “இராமா, நீயும் குதி” என்று சொல்லுமுன்னரே இராமனுந் தேரினின்று குதித்து இராவணனைப் பொருதான். நெடுநேரம் இருவரும் பொருதனர். பார்த்துநின்றவர், யார் வெல்வான் யார் தோற்பான்

என்று சொல்லமுடியவில்லை. ஆயினும் சுற்றில் இராமன் தன் அம்பினால் இராவணன் சிலைநாளை அறுத்துவிட்டான். “நிராயுதபாணியாய்நிற்கும் இராவணனைக் கொல்லுதல் பாவம். முன்னொருமுறை வாலிபைக்கொன்ற பாவம் என் மனத்தை யின்னும்பூத்துகின்றது” என இராமன்எண்ணி, “இராவண, நிராயுதபாணியாயினே, நின்னைக்கொல்லல் எனக்கு அழகன்று, புகழன்று; திரும்பிப்போ உயிரோடு. இப்பொழுதாயினுஞ் சிதையைவிடு; இல்லையேல் நாளைவா சாக” என்றான்.

தேரிழந்து வில்லிழந்து நிராயுதபாணியாய்ச் சென்ற இராவணன் அவ்விசுவ துயின்றிலன். அவமானம் நெஞ்சை நிரப்பிற்று. “நானின்று இராமனைத் தனிப்போருக்கழைத்தது என் மடைமை. நாளைக்கு நாற்படையோடுஞ்சென்று வெல்லுவேன்; அல்லது, போரில் மடிவேன். இராமன் என்மே லீரங்கிப் பரிந்துபேசுவொட்டேன் இனி” என்று ஒருவாறு ஆறியிருந்து பெருமூதுவிடிந்தவுடன் யுத்தசன்னத்தனும் வந்தான் இராவணன். இரண்டுசேனைகளுக்கும் பலநாட் போர் நடந்தது. இரண்டுபக்கத்திலும் மாண்டார் பல்லாயிரவர். ஆயினும் இராமன் பக்கத்தில் தலைவரோருவரும் மாண்டிலர். இராவணன்சேனையிலோ நாற்படைகளிலும் பல்லாயிரவர் மாண்டதன்றி அனுமன்கையாற் செத்தான் அட்சன். இலக்குமணன்கையால் மாண்டான் மேகநாதன். சும்பகன்னனை இராமன் கொன்றான். தம்பியையும் மக்களிருவரையும் பல்லாயிரவர் சேனாவிரையும் இழந்த இராவணன் தன்கதியை முன்னமே யறிந்தவனாய், “இனியேன் எனக்கு வாழ்வு? ‘சேயோடு தான்பெற்ற செல்வம்போம்’! மேகநாதனும் அட்சனும் மாண்டபின் நான் உயிர்வாழ்வது தகுதியோ? தம்பி சும்பகன்ன! அந்தப்பாதகனைப்போல நீ இராமனிடஞ் சரண்புகவில்லை. என்பொருட்டு நீ

மாண்டாய்; உன்னையிழந்தபின் நான் உயிர்தரிப்பேனோ? சிங்கமுகனை யிழந்தசூரன் மடியவில்லையோ? நானும் மடிவேன்” என்று புலம்பினான். மண்டோதரி அவன் காலில்விழுந்து, “ஐயா! இப்பொழுதாயினும் சிதையை அனுப்பிவிடுங்கள்; உங்களிடம் மங்கிலியப்பிச்சை கேட்கிறேன்” என்று கதறினாள். இராவணன், “சீச்சி! சுவமே போ; நீ தாலியறுத்தால் எனக்கென்ன? சிதையைவிட்டு உயிர்வாழ்வேனோ? அவனே என்னுயிர்; அவனே நான் இராமனிடம் அனுப்புவதில்லை” என்று இடித்துரைத்தான். “ஐயா, எனக்காக உயிர்வாழ உங்களுக்கு மனமில்லையேல், உங்கள் குடிகள் பொருட்டாயினும் நீங்கள் உயிர்தரித்திருந்து அவர்களையாளஸ் லேண்டும். சிதையை அனுப்பிவிடுங்கள்.

‘அல்லற்பட் டாற்றா தழுதகண் ணீரன்றே செல்வத்தைத் தேய்க்கும் படை.’”

என்றான் மண்டோதரி. “குடிகளை யாழீ விபிஷணன் இருக்கின்றான். அவன்தான் தருமப்பிரபு. குடிகளெல்லாரும் அவனையே நேசிக்கின்றார்கள். அவன் எப்போது திரும்பி வருவான்? என்று காத்திருக்கின்றனர். நான் செத்தபின் நீயும் அவனை மணந்துகொள்; அப்போது சமங்கிலியா யிருப்பாய். என் ஆவி சிதையே; சிதையே என்னாவி” என்றான் இராவணன். “சிவ சிவா! சிவ சிவா!.* இந்தச் சொல்லைக் கேட்கவோ இத்தனை நாளும் உயிரோடிருந்தேன்! நீங்கள் இறந்த அன்றே என்னுயிரும் போய்விடும். இப்பிறப்பில் நான் பெருத பாக்கியத்தை இன்னொரு பிறப்பிலாயினும் பெறுவேன்” என்றான் மண்டோதரி.

இராவணன் போர்க்களஞ்சென்று, கால்தொடங்கிப் பிற

*மண்டோதரி சிவனடியான் என்பது மாணிக்கவாசகசுவாமிகள் கூற்று.

பகல்மட்டும், குட்டிகளைப் பறிகொடுத்த சிங்கம்போல, அச்சஞ் சிறிதுமின்றித் தன்னுயிரைக் காக்கவேண்டும் என்ற எண்ணமேயில்லாமல், எதிரிசேனையிற் புகுந்து, இங்குமங்கும் முன்னும் பின்னும் பல்லாயிரவரைக் கொன்றான். ஈற்றில் இராமன் வர, அவனோடு பொருது வலியற்று மதியற்று, “இராமா, நீயே வென்றாய்” என்று சொல்லுமுன், இராமன் வாளி அவன் மார்பை ஊடுருவிச்சென்றது. வேறோரம்பு அவன் தலையை விழுத்திற்று. சுத்தவிரன் காமப்பேய் ஆட்ட ஆடி, நாய்போற் களத்தில் விழுந்து அழிந்தான்.

24. விபீஷண கிரீடதாரணம்

போர்க்களத்தில் இராவணன் மடிந்தபோது மண்டோதரி அவன் தேகத்தின்மீது விழுந்து அழுதாள். விபீஷணனும் கண்ணீர்விட்டான். பின் இராமன் கட்டளைப்படி, இராவணனுக்கு விபீஷணன் ஈமக்கடனெல்லாஞ்செய்தான். இவையெல்லாம் முடிந்தபின்பு இராமன், தான் ஒருபட்டணத் துள்ளும் பிரவேசிப்பதில்லை என்ற சபதத்தை மறவாது, இலக்குமணனைக்கொண்டு விபீஷணனுக்கு முடிசூட்டுவித்தான். அப்பொழுது அங்கு இலக்குமணன் சுக்கிரிவன் அங்கதன் அனுமன் சாம்புவன் முதலிய பெருமக்கள் அவையை விளக்கஞ்செய்தார்கள். இலங்கைநங்கையரில் மண்டோதரியும் திரிசடையும் ஆங்கு விளங்கினர். மறுநாட்காலை இராமன் தங்கியிருந்த ஓர் அரசமரச்சோலைக்கு விபீஷணனும் திரிசடையும் வந்தனர். சுக்கிரிவன் முதலியோர் முன்னரே அங்குபோய் இராமனைச்சூழ இருந்தனர். விபீஷணனையும் திரிசடையையும் இராமன் கண்டவுடனே, “சீதையெங்கே? என் அவள் வரவில்லை?” என்ற எண்ணம் அவனுள்ளத்திற் தோன்றின. அவன் வாய்திறந்து கேட்குமுன்னரே திரிசடை இராமனைக் கைகூப்பிச் சொல்லுவாள்: “மகாபிரபு! கடந்த இருபத்தொருநாளும் சீதாபிராட்டியார் கடும் உபவாசம் செய்து மெய்தளர்ந்தநிலையி லிருக்கின்றனர். இவ்விருபத் தொருநாளும் தண்ணீரும் உப்புமேயன்றி வேறொன்றும் உட்கொண்டிலர். இன்று தான் அவர் பாரணம்பண்ணும் பொருட்டுத் தோடம்பழச்சாற்றைச் சுருக்கரையிற் கலந்து கொடுத்தேன். அவர் தம் இயற்கைநிலையடைக் குறைந்த

Give a detailed account of the Ram - Ravana war.

Form 11/13/14
rama - ravana

Form 3132

Form

WAL - ELABAD - 51



பட்சம் இன்னும் ஒருமாதஞ்செல்லும். அதன்பின்புதான் பயணஞ்செய்யமுடியும். அதுவரையில் சக்கரவர்த்தியவர்களும் இலங்கையிலிருந்து, பின்பே பிராட்டியாரை அழைத்துக் கொண்டு அயோத்திக்கேகலாம். தாங்கள் அவரை இப்பொழுது பார்க்க விரும்பின் வந்து பார்க்கலாம். ஆயினும் இன்னும் பத்துநாளைக்குப்பின் பார்ப்பதே யுசிதம்.” இதைக்கேட்ட இராமன், “ஆக்கப்பொறுத்தவன் ஆறப்பொறுக்க வேண்டாவா? உன்னிஷ்டப்படியே பத்துநாட் சென்றபின் நான் சீதையைப் பார்ப்பேன்” என்றான்.

விபீஷணனும் திரிசடையும் ஒருபக்கத்தில் ஒரு மான் தோலிலிருந்தனர். அப்பொழுது அங்கதன் எழுந்துநின்று, இராமனுக்கு அஞ்சலிசெய்து சொல்லுவான்: “கோந்தே, தங்கன்பால் ஒரு விண்ணப்பம்செய்ய விரும்புகின்றேன். இத்தருணத்தில் இலங்கைக்கோனும் கோமகளாரும் இங்கிருப்பது பாலீற்பழம் விழுந்ததுபோலாம். ஐய, இலங்கைக் கோமகளாரை என் மனைவியாக்கிக்கொள்ள மிக விரும்புகின்றேன். என் ஆசையைத் தேவரீரே பூர்த்தி செய்தல் வேண்டும்.” இதனைக்கேட்ட இராமன், “‘நற்றமரைக்கயத்தில் நல்லன்னஞ்சேர்ந்தாற்போல்’ நீ திரிசடையை மணப்பது எனக்குச் சம்மதமே. ஆயினும் இதைக்குறித்துத் திரிசடையிடம் பேசினாயோ?” என்றான். அங்கதன், “நான் அவரோடு வாய்திறந்து ஒன்றும் பேசினதில்லை; அவரும் என்னோடு பேசினரல்லர். ஆயினும் நேற்றுப் பட்டாபிஷேககாலத்திலே நாங்கள் ஒருவரொருவரைக் கண்டபோது எங்கள் கண்கள் பேசின.

“கண்ணொடு கண்ணினை நோக்கொக்கின் வாய்ச்சொற்கள் என்ன பயனு மில”
என்றான்.

இதைக்கேட்ட திரிசடை மந்தகாசத்தோடு நில்மனோக்கினள். இராமன், “விபீஷண, உன் கருத்தென்ன?” என வினவ, இலங்கைவேந்தன், “திரிசடை தன்கருத்தை வாய்திறந்து சொல்லுக” என்ன, திரிசடை தந்தையைப்பார்த்துக் கூறுவாள்: “எந்தாய், நான் கைக்குழந்தையாயிருந்தபொழுது என் தாயார் இறந்தனர். எனக்கு அண்ணன்தம்பியர் ஒருவருமில்லை. நேற்றுவரையிலும் நான் உங்களையன்றி வேறே ராடவனையும் நேசித்ததில்லை. நேற்றே கிட்கிந்தை இளங்கோவைப் பட்டாபிஷேக மண்டபத்திலே கண்டபொழுதே என் நெஞ்சு என்னையறியாமல் அவர்வசமாயிற்று. இனி வேறென்சொல்வேன்?” என்றாள். விபீஷணன், “மகளே, சக்கரவர்த்தியவர்கள் இப்பொழுது சொன்னதுபோல ‘நற்றமரைக்கயத்தில் நல்லன்னம் சேர்ந்தது.’ என் நல்லன்னமே, நீ உன் நற்றமரைக்கயத்தைச் சேர்க. நாளைக்கே மணவினையை முடிப்போம்” என்றான். உடனே திரிசடை, “அம்மம்! அத்துனை விரைவு செய்யவேண்டா. எனக்கு விவாகம் நடக்கும்பொழுது சிதாபிராட்டியாரும் அங்கிருக்கவேண்டுமன்றோ? மேலும் அவர் மெய்தளர்வுற்றிருக்கும் இக்காலம் அவரை ஆதரிப்பது எனக்குக் கடனும் சிலாக்கியமுமாகும். சிதாபிராட்டியார் தம் பிராணநாயகரை மீட்டும் அடையும் நாளே நானும் கிட்கிந்தை இளங்கோவை மணக்கும் நாளாம்” என்றாள். இதைக்கேட்ட சபையார் யாவரும் திரிசடையின் விவேகம்போலவே குணமுமிருந்ததைக்கண்டு வியந்தனர்.

25. சீதா இராமர்

ஈத்துநான் முடிந்தபின் இராமன் சீதையைப்பார்க்க அசோக வனம் சென்றான். அவனோடு இலக்குமணன் சக்கிரிவன் அங்கதன் அனுமன் சாம்புவன் ஆகிய ஐவரும் சென்றனர். இராமனை விபீஷணனும் திரிசடையும் ஏற்று உபசரித்தனர். அதன்பின் திரிசடை சென்று சீதையை அழைத்துவந்தாள். சானகி தாசரதி பாதத்தில் விழுந்து நமஸ்கரித்தபின் எழுந்து நின்று கைகூப்ப, இரண்டு கண்களிலிருந்தும் ஆனந்தபாஷ்பஞ் சொரிய, மெய் சிலிர்த்து, பேச நாவெழாது நின்றனள். அப்பொழுது இராமனைப்பார்த்துத் திரிசடை கூறுவாள்: “இரகு குலாதிப, இராவணனை அவன் கீளையோடு போர்க்களத்தில் மடிவித்தது தங்கள் வில்லாண்மையும் கூடவந்தோரது பலமும் என எண்ணற்க. கற்புக்கரசியாகிய சீதையின் கண்ணீரே இராவணன்குலத்தை யறுத்தது. இவ்வுத்தமியின் கடுந்தவமே உங்களுக்கெல்லாம் வெற்றி தந்தது. கற்புக்கு இலக்கு அருந்தகி யென்பர். அருந்தகியென்னும் பெண்ணை நாம் கண்டதில்லை. நாம் கண்ட தெய்வம் சீதாதேவியாரேயன்றி வேறொருவருமல்லர். இவரை ஏற்றுக்கொள்ளற்கு ஐயஞ் சிறிதும் வேண்டா.” இவ்வுரை திரிசடைசொல்லிமுடிக்க, விபீஷணன், “என்மனத்திலுள்ளதையே என் மகள் சொன்னாள். இதன்மேல் ஒன்றுஞ்சொல்ல எனக்கு இயலாது” என்றான். உடனே அனுமன், “வேறொரு சான்று ஏன்? இராவணன் வந்ததும் பிராட்டியார்காலில் விழுந்ததும் அவர் அவனைச் சினந்துசீறினதும் நான் என் கண்ணுற் கண்டவை”

என்றான். இராமன், “என் மனைவியை நான் ஏற்றுக்கொள் ளற்கு அயற்சான்றுகள் வேண்டுமோ? திரிசடையும் விபீஷணனும் அனுமனும் கூறினவற்றை இங்கு வந்துளீர் எல்லீரும் கேட்டிருக்கின்றீர். துமக்கெல்லாம் இச்சான்று அவசியம் போலும். எனக்கு ஒருவ ருரையும் வேண்டுவதின்னு. நான் சீதையையறிவேன்; சீதை என்னையறிவாள். சீதையின் மெய்த்தளர்வு முற்றும் அகன்றபின் திரிசடைக்கும் அங்கத னுக்கும் மணஞ்செய்து வைப்பேம். அதன்பின் நாடுவோம் அயோத்தியை” என்றனன்.

பின்னும் இருபதுநாட் கழிந்தபின் திரிசடைக்குத் திரு மணம் நடந்தேறியது. மண்டோதரி திரிசடையை அலங்கரித்து மணவறைக்குக் கொண்டுவந்தனள். இராமனும் சீதையும் அங்கதனுக்குப் பெற்றோர்செய்யும் கிரியைகளைச் செய்தனர். விபீஷணன் திரிசடை கையைப்பிடித்து அங்கதன் கையுள் வைத்து, தாரைவார்த்துத் தத்தஞ்செய்தனன். அக்கனிப்பிரதட்சணஞ்செய்துவருகையில் அங்கதன் திரிசடைக்கு அருந்தகியைக்காட்ட, அவள், “எனக்கேன் அவ் வருந்தகி, இங்கு சீதையார் நிற்க?” என்றுசொல்லிச் சீதையி னடியில்விழுந்து எழுந்தனள். இவ்வாறு முடிந்தது விவாகம்.

சீதா இராமரோடும் இலக்குமணரோடும் வதுவாரும் புறப்பட்டனர். திரிசடை மண்டோதரியைப் பார்த்து, “அம்மா, நான் வேற்றார் செல்கின்றேன்; எனக்குத் தாயில்லை; நீங்களே என்னோடு வந்து, ஒருபொழுதும் என்னை விட்டுப் பிரியாதிருக்கவேண்டும்” எனக் கேட்க, மண்டோதரியுமிசைந்து திரிசடையோடு கிட்கிந்தைக்குப் போனாள். இராமன் விபீஷணனை ஆசீர்வதித்து, “நான் எங்கு சென்றாலும் என் கண் உன்னையும் இலங்கையையும் நாடிநிற்கும்” என்று சொல்லிப் புறப்பட்டான்.

26. தீவீழ்தலைத் தடுத்தல்

இலங்கையைவிட்டு நீங்கிப் பரிவாரத்தோடு கிட்கந்தையை யடைந்த இராமன், அங்கே சுக்கிரிவன் அங்கதன் முதலிய வரை நிறுத்திச் சீதையோடும் இலக்குமணனோடும் அயோத் திக்குப் புறப்பட்டான். இன்னும் சிலபகல் கிட்கந்தையிற் தங்கும்படி சுக்கிரிவன் வேண்ட, இராமன், “நாங்கள் அயோத்தியைவிட்டுப் புறப்பட்டுப் பதின்மூன்றுவருஷம் ஒன் பது மாதம் சென்றன. நாங்கள் செய்யவேண்டியது நெடும் பயணம். ஒருநாளேக்கு ஒருகாதத்தின்மேல் நடக்கச் சீதையா லியலாது. பதினான்குவருஷம் முடிகிறதினத்திலே நான் அயோத்தியிலில்லாவிடின் பரதன் அன்றே உயிர்விடுதல் திண்ணம். ஆகையால் நாங்கள் போக எங்களுக்கு விடை கொடுக்கவேண்டும்” என்றான். அப்பொழுது திரிசடை சீதையைநோக்கி, “நீங்கள் இங்கு எழுபகலிருக்கக் கூடாதா?” என வேண்டினன். அப்பொழுது சுக்கிரிவன், “உங்களுக்குமுன்னே அனுமன் சென்று, பரதர் உயிர் துற வாமல் காக்கும்படிசெய்வேன்” என்ன, சீதை திரிசடையின் வேண்டுகோளைத் தட்டமுடியாமல் மூவரும் அங்கு பின்னும் எழுபகல் தங்கினர். அதன்மேல், திரிசடையும் அங்கதனும், இராமபட்டாபிஷேகங் காணத் தாமும் அயோத்திக்கு வருவ தாகச்சொல்ல, அவரையுங்கூட்டிக்கொண்டு, மூவரும் கிட்கிந் தையை நீங்கித் தாம் முன்வந்த வழியே மீண்டனர். ஆங்காங் குள்ள துறங்களைச்சந்தித்து அவ்வவ்விடங்களில் ஒவ்வொரு இராத்தங்கி மெல்லமெல்ல வடதிசை சென்றனர். ஈற்றிற் கங்கையின் தென்கரையிலே குகன்விட்டை யடைந்தனர்.

அன்று பதினான்காம் வருஷம்முடிய ஈற்றயல்நாள். அன்றே பரதன் நந்திகிராமத்தைவிட்டு அயோத்திக்குவந்து மூவர் வரவையும் எதிர்பார்த்திருந்தான். அடுத்தநாள் பொழுது விடிந்து பதினைந்துநாழிகை சென்றும் இராமன் வந்திலன். “தாசரதியார் சொற்றவறுதவர்; அவர் வாராததற்குக் காரணம் யாதோ? அவருக்குக் கானகத்தில் என்ன நெரிட்டதோ? ஒன்று மறியேன்; இனி நான் உயிர்வாழ்ந்திருப்பதாற் பயன் என்? இறந்துபடுவதே தகுதி.” எனப் பரதன் எண்ணி, தான் விழுந்துசாகத் தீவளர்க்குமாறு பணித்தான். நாழிகை இருபத்தைந்தாயிற்று. இராமன் இன்னும் வரவில்லை. பரதன் தீக்குதிப்பதைக் கேள்வியுற்று, அதைத் தடுக்கத் தாயர்மூவரும் வசம் முனிவரும் மந்திரிபிரதானி முதலியோரும் வந்தனர். “பரதா, பொறு பொறு; ஆத்திரப்படாதே” என அவர் புத்திசொல்லியும், பரதன்கேளாது “நான் தசரதசக்கரவர்த் திக்கு மகனல்லேனோ? இராமருக்குத் தம்பியல்லேனோ? நானும் என் சொற்படி நடப்பவன் என்பதை இன்று உலகம் அறிக” எனச்சொல்லித் தீயுள்விழும்படி அதனை மும்முறை வலஞ்செய்யத் தொடங்கினான். மூன்றாம் பிரதட்சணம் முடியுமுன் அசரீரிபோல ஒருபேரொலி கேட்டது:

“வந்தான் வந்தான்; பரதா—இரகுநாதன் வந்தான் வந்தான்; பரதா.”

“இஃதென்னை? இஃது யார்குரல்?” என்று யாவரும் சுற்றிப்பார்க்க, தென்றிசையினின்றும் ஒருவன், எட்டடி உயரமுடையான், பருத்த யாக்கையன், கறுத்த தோலினன், முடித்த குஞ்சியன், கை இரண்டும் சிரமேற்குவிட ஓடிவந்து, பரதன்காலில்விழுந்து, பின்னுமொருமுறை

“வந்தான் வந்தான்; பரதா—இரகுநாதன் வந்தான் வந்தான்; பரதா”

என்கூறினன். “நீ யார்? எங்குநின்று வருகின்றனை?” என்று பரதன் அவனைக் கேட்க, “நான் இராமதூதன்; அனுமன் என்பெயர். தாசரதியாரும் சிதாபிராட்டியாரும் இலக்குமணரும் நேற்றுக் கங்கைக்குத் தென்கரையில் குகன் வீட்டுக்கு வந்தனர். இன்றுகாலை ஆற்றைக் கடந்திருப்பர். அவர் விரைவில் வரும்படி நீவிர் தேரோன்றனுப்பினால் பொழுதுபடுமுன் அவரை இங்கு காணலாம்” என்றான். உடனே இதைக்கேட்ட சமந்திரன் தேரிலேறித் தென்திசை சென்று, பொழுதுபட இன்னும் அரைநாழிகையுள்ளது என்னுமளவில் மூவரையும் அழைத்துவந்து கோயில் புகுக்கன்.

சீரா ரிலங்கை சிறக்க விபீடணனுக்
கேரார் முடிசூட்டி; யிங்கிதமாய் பாராள
“மாதோடு மன்னன் வரக்கண்ட மாநகருக்
கேதோ வுரைப்ப நெதிர்.”

Gord
Tamburatta
Tamburatta

27. இராம பட்டாபிஷேகம்

திரும்பிவந்த மூவரையும் தாயர் தழுவினர்; வசிஷ்டர் ஆசீர்வதித்தனர். பரதசத்துருக்கினர் இராமனையும் சிதையையும் நமஸ்கரித்தனர். இலக்குமணன் பரதனை நமஸ்கரித்து, சத்துருக்கினை ஆலிங்கனஞ்செய்தான். அங்கு நின்றவரெல்லாரையும் வசிஷ்டர் விளித்துப் பின்வருமாறு கூறுவார்: “கோசலநாட்டினர்காள்! நாளைக்காலை ஏழரை நாழிகைக்குமேல் ஸ்ரீராமசந்திரபூபதிக்கும் சிதாபிராட்டியாருக்கும் பட்டாபிஷேகமும் கிரீடதாரணமும் நடக்கும். தசரதசக்கரவாத்தியர் ஆணையைச் சீரமேற்கொண்டு பகி னங்குவருஷம் வறக்கலைதரித்துச் சடைகள்தாங்கிக் கந்தமூல் பலாதிசையுண்டு தவஞ்செய்து திருப்பினர் இராமர். தந்தையார் தமக்களித்த இராச்சியத்தைப் பரதபூபதி தமையனாருக்கு அருப்பணஞ்செய்யத் தமையனாரும் சிந்தைமகிழ்ந்து அதனை அங்குகரித்துளார். இப்பகினைக்குவருஷமும் நமக்கு யாதொரு குறையும் நேரிடாதபடி பரதர் நம்மை யாண்டார். அவருக்கு நாம் யாதொரு கைம்மாறும் செய்யவியலாது. இச்சப தினத்தில் நம் எல்லேம்மனத்திலும் மகிழ்ச்சி நிறைந்து வழிகையில் ஒரெண்ணம் சிறிது துயரத்தைத் தருகின்றது; நாளைத் தம் மகனுக்கு முடிசூட்டுகலைக்காணாத தசரதர் இங் கிலையே என்ற நினைவே. அத்துயரத்தை மாற்றுவது வேறோர் எண்ணம்: இராமசந்திரனுக்கு இன்று வயது இரு பத்தைந்தன்று, முப்பத்தொன்பது. இவர் கடந்தபகினைக்கு வருஷமும் பெற்ற அனுபவம் பெரிது; புகழ் நீண்டது. எல்லாம் ஈசன்செயல்.”

அடுத்தநாள் ஐம்பத்தாறு தேசத்து அரசர்களும் இரு மொழி வல்லுநரும் கூடின சபையிலே

“அரியணை யனுமன் ருங்க, அங்கதன் உடைவா னேந்த, பரதன்வெண் குடைக விக்க, இருவருங் கவரி வீச, விரைசெறி குழலி யோங்க, வெண்ணையூர்ச் சடையன் தங்கள் மரபுளோர் கொடுக்க வாங்கி வசிட்டனே புனைந்தான் மௌலி.”

இதன்பின் பலயாண்டு மன்னுயிரைத் தன்னுயிர்போல அறமுறை திறம்பாது ஓம்பினான் இராமன். இதனாலன்றோ தருமராச்சியம் எஸ்தாயினும் ஆகுக, அதற்கு இராமராச்சியம் எனப் பெயர்வந்தது. இராமனுக்கும் சீதைக்கும் குசன் இலவன் என மக்களிருவர் பிறந்தனர். இராமன் பிள்ளை அரகியல் நடத்தி முதிர்வுற்றபோது, தன் மக்களில் மூத்தவனாகிய குசனுக்கு முடிசூட்டி, தான் சீதையோடு வானப் பிரஸ்தாச்சிரமம் புகுந்து கடவுளடி மறவாதவனுய்த் தவள் செய்து பரமபதமடைந்தான்.

தமிழெம் செவிக்குள் அமிழ்தினு மினிக்க!
கம்பன் பெயரென்றும் அம்புவி நிலைக்க!
சுழமும் பரதமும் வாழியர் வாழ்க!

உலகம் யாவையும் தாம்உள ஆக்கலும்,
நிலைபெறுத்தலும், நீக்கலும்: நீங்கலா
அலகி லாவினை யாட்டுடை யான்எவன்,
தலைவன்; அன்னவற் கேசரன் நாங்களே,

Very. Prof. Shon - P. M. S.

பின் னுரை

வால்மீகிராமாயணம் இராமன் மகாவிட்டுணுவின் அவதார மென யாண்டுங் கூறுது, அவன் ஒரு பெருவிரனென்றே கூறும். கம்பராமாயணமோ இராவணாகி இராட்சதரை அழிக்கத் திருநெடுமாஸ் இராமனாகவும் இலக்குமி சீதையாகவும் தேவர்கள் வானரவீரராகவும் அவதரித்தனர்என்றுகூறும். இவ்விரண்டினுள் முன்னையதையே யான் கொண்டனன், வால்மீகியும் கம்பரும் இதில் வேறுபட்டனரேனும் இருவரும் இயற்கைக்குமிஞ்சியவையையும் இயற்கைக்குமாறானவை எய்திக்கொண்டனர். இருவரும் தசரதன் அறபதினுயிரம் வருடம் அரசாண்டனென்பர். யானே அறபதுவருடம் தசரதன் அரசாண்டான் என்றேன். இருவரும் இராவணனுக்குப் பத்துத்தலையும் இருபதுகையும் கொண்டனர். என் இராவணனுக்கோ தலையொன்றே, கையிரண்டே. முதல் நூலும் வழிதூலும் இராட்சதரெனவும் குரங்குகளெனவும் கரடிகளெனவும் கழுதகுகளெனவும் கொண்டவரைத் தமிழ் ரெனவே யான் கொண்டனன். வாலி சுக்கிரிவன் அனுமன் என்னும் மூவரது தந்தையரையும் விண்ணவரெனக்கொள்ளாது மண்ணவரெனவே கொண்டேன். ஆகாயத்திற் செல்லும் விமானம் கிறிந்துவுக்குப்பின் இருபதாம் நூற்றாண்டிலுள்ளது, கண்கூடாயினும், இராவணனுக்குப் புட்பக விமானம் இருந்ததென்பதைத் தள்ளினேன்.

“அஞ்சிலே யொன்று பெற்றான் அஞ்சிலே யொன்றைத் தாவி
அஞ்சிலே யொன்று நுக ஆரியற் காக வேகி
அஞ்சிலே யொன்று பெற்ற அணங்கைக்கண் டயலா ரூரில்
அஞ்சிலே யொன்று வைத்தான்”

P. Sivanandaswami
P. Sivanandaswami

என்னுங்கூற்றை முற்றுந் தள்ளினேன். இப்படியெல்லாம் யான் செய்ததற்குக் காரணமென்? இராமாயணம் முழுதும் பொய்யும் புளுகும் நிறைந்தகதை என மாணவர் நினையா திருக்கும்பொருட்டே. பொய்க்கதைகளிருப்பதால் மெய்க் கதையையும் பொய்க்கதையென்றார் அறிஞர் சிலரும். அப்படி யாயின் இந்துதேசத்தில் நடந்த மெய்ச்சரிதமோ இராமன் கதை என வினவுவார்க்கு விடைகூற யான் வல்லேனல்லேன். கதைகளிலுள்ள அசம்பாவிதங்களைப்போக்கி, மெய்க்கதை போலக் காட்டுவதே என்கருத்தன்றி இது மெய்க்கதைதா னெனச் சாதிப்பது என் அறிவுக்கு மேற்பட்டது. இந்நூல் பெரும்பாலும் என் ஞாபகத்திலிருந்து எழுகியது. இந் நூலிற் கூறப்படும் ஸ்திரீ புருஷர் சம்பாஷணை யெல்லாம் முதலால் வழிநூல்களில் இல்லை. சில ஂனது அற்புதமே. அங்கத்திரிசடைவிவாகம் முன் எந்தாலினும் கூறப்பட்டிலது; என்னாலித்தான் கணலாம். இது குற்றமேல், பெரியார் மன்னிக்க.

அரிச்சந்திரன்காலத்திலிருந்த வசிஷ்டவிசுவாமித்திரர், தசரத இராமர் காலத்திலிருந்தது எப்படி என்பார்க்கு, அரிச் சந்திரன் காலத்திலிருந்த வசிஷ்ட விசுவாமித்திரர் வேறு, தசரத இராமர் காலத்திலிருந்த வசிஷ்ட விசுவாமித்திரர் வேறு; பெயரொற்றுமையினாலே பேதந்தெரியாது கதைகள் மயங்கின என்க.

நூறு வருஷத்துக்குமுன், 1838(ஸ்) ஜனுவரியீ 13உ பிறந்த என்குரு உலிலலியம் மில்லர் தேசிகர் ஞாபகார்த்த மாக இந்நூலை இன்று பிரசுரிக்கிறேன்.

1938(ஸ்) ஜனுவரியீ 13உ

ஸ்வஸ்

TAMIL

MORE TAMIL AND BETTER TAMIL
IS THE NEED OF TODAY
AND

Kingsbury's Tamil Classics

WILL HELP YOU LEARN
A SIMPLE AND CHASTE STYLE
BESIDES AN INTERESTING
INTRODUCTION TO

The Best Tamil Literature

— READ —

Rs. Cts.

- "The Story of Rama" (இராமன் கதை) ... 0—75
"The Pandavs" (பாண்டவர் கதை) ... 0—75
"Candrasasa" (சாந்திரகாசம்) ... 0—50
"Life of Jesus" (ஏசுவரலாறு) ... 1—50
"Ahapural Kural" (அகப்பொருட்குறள்) ... 0—25
"Kadavul Valthuppa" (கடவுள் வாழ்த்துப்பா) 0—35

Available From

The Lankabhimani Press

Chavakachcheri

and

ALL BOOK-SELLERS



8